

कैसर की रासकहानी

पुस्तक-परिज्ञातमाला का २ रा पुष्प

कैसर की रामकहानी

(जर्मनी के परमप्रसिद्ध भूतपूर्व सम्राट् की जीवन-
स्मृति का सचित्र हिन्दी अनुवाद)

अनुवादक

श्रीपारसनाथ सिंह

प्रकाशक

भारती पब्लिशर्स, लिमिटेड

पटना

प्रथमावृत्ति]

१९८० विक्रमाब्द

[मूल्य १]

मुद्रक—गणपति कृष्ण गुजर
धीरदमीनारायण प्रेस, बनारस सिटी ।

भूमिका

ऐतिहासिक क्षेत्र में, उन्नीसवीं सदी की कई करामातों में एक करामात यह थी कि जर्मनी में अनेकता की जगह एकता हो चली, भिन्नता की जगह राष्ट्रीयता की ध्वजा फहराने लगी, सारा यूरोप जर्मनी का लोहा मानने लगा। आस्ट्रिया को वह पहले ही पछाड़ चुका था; १८७० में फ्रान्स को पराजित कर उसने अपना नाम सत्तार की शक्तिशाली जातियों के रजिस्टर में दर्ज करा लिया और अपनी एकता के मार्ग की सारी विघ्न-बाधाओं को दूर कर दिया।

जर्मन साम्राज्य में प्रधानता उसके एक राज्य की हुई। इसका नाम प्रशिया था। जर्मनी के विभिन्न अंगों की एकता होने पर, प्रशिया-नरेश प्रथम विलियम ही जर्मनों के प्रथम सम्राट् हुए। उनके प्रधान मन्त्री प्रिन्स बिस्मार्क थे। यूरोप में उस समय बिस्मार्क सा प्रतिभाशाली राजनीतिज्ञ दूसरा न था। जर्मन साम्राज्य की स्थापना का बहुत कुछ श्रेय वन्हीं को प्राप्त था। १८७१ और १९१८ के बीच जर्मनी में तीन सम्राट् हुए —

प्रथम विलियम—१८७१ से १८८८ तक।

तृतीय फ्रेडरिक—मार्च ९ से जून १५, १८८८ तक।

द्वितीय विलियम—१८८८ से १९१८ तक।

द्वितीय विलियम को ही सत्तार इस समय कैसर के नाम से जानता है और प्रस्तुत पुस्तक वन्हीं की रामकहानी है।

१८८८ की ९ वीं मार्च को सम्राट् प्रथम विलियम ९१ वर्ष की अवस्था में परलोकगामी हुए । उस समय उनके पुत्र तृतीय फ्रेडरिक की अवस्था ५७ वर्ष की थी । आप ही अपने पिता की गद्दी पर बैठे, पर एक भयङ्कर रोग से पीडित होने के कारण अधिक काल तक राज्य न कर सके । प्रायः तीन महीने सम्राट् रह कर ही कालकवलित हुए । जून, १८८८ में उनके ज्येष्ठ पुत्र विलियम कैसर जर्मनी की गद्दी पर बैठे ।

आपका जन्म २७ जनवरी १८५९ को हुआ था । तन्मनशी होने के समय आप २९ वरस के थे । पिता और पितामह ने आपकी शिक्षा-दीक्षा की ओर विशेष ध्यान दिया था । स्कूल की पढाई समाप्त कर युवराज विलियम बान (Bonn) विश्वविद्यालय में भरती हुए थे । 'होनहार बिरवान के होत चीकने पात ।' इनके छात्रजीवन से ही लोगों को यह विश्वास हो चला कि इनका शासन-काल विशेष महत्वपूर्ण होगा । विलियम जैसे प्रतिभाशाली थे वैसे ही परिश्रमी थे । जो काम सामने आता उसमें जी जान से लग जाते और उसे पूरा करके छोड़ते । इनकी महत्वाकाङ्क्षा के साथ इनका आत्मविश्वास भी बड़ा चढ़ा था । अपनी धुन के पक्के थे, जो बात दिल में जम गयी उस पर टढ़ बने रहे । न किसी की हों मे हों मिलानेवाले थे न किसीसे दबनेवाले । बचपन से ही जर्मनी के उत्थान से सम्बन्ध रखनेवाली प्रायः सभी मुख्य घटनाओं को देखते-सुनते आये थे और गद्दी पर बैठने से पहले ही इन्होंने जर्मनी के भविष्य के सम्बन्ध में अपने खास विचार कायम कर लिये थे ।

पिता की मृत्यु के कुछ ही घटों के भीतर कैसर ने दो घोषणा-

पत्र निकाल कर अपनी स्थल-सेना और जल-सेना का हौसला बढ़ाया। उनका आशय थोड़े में यही था कि 'हम भक्तन के भक्त हमारे'। इससे पहले किसीने जल-सेना के प्रति किसी प्रकार का सन्देश भेजने या प्रकाशित करने की आवश्यकता नहीं समझी थी। वास्तव में यह घोषणा नये सम्राट् की नयी नीति की सूचना देने वाली थी। चार दिन बाद कैसर ने जर्मन प्रजा को सम्बोधन करते हुए एक घोषणापत्र निकाला। उसमें लिखा था कि 'मैं बराबर न्याय के मार्ग पर चलने की चेष्टा करूँगा, और टोन-टुखियो की रक्षा करने तथा ईश्वरीय आदेशों का पालन करने की ओर मेरा विशेष ध्यान रहेगा'।

आरम्भ से ही यह बात स्पष्ट हो चली कि कैसर शासन करने के लिये शासक हुए थे, केवल सिंहासन को सुशोभित करने या रिक्त स्थान की पूर्ति करने के लिये नहीं।

सुना जाता है कि एक जगल में दो शेर नहीं रह सकते। कम से कम जर्मनी के शासनक्षेत्र में, कैसर और बिस्मार्क जैसे दो शेर अधिक काल तक साथ न रह सके।

बिस्मार्क ने १८६२ में सम्राट् प्रथम विलियम के विशेष आग्रह करने पर प्रधान मंत्री का पद स्वीकार किया था। अपनी योग्यता से उन्होंने अपने देश का स्वरूप बदल दिया। कूटनीति में उस समय बिस्मार्क की धरापरी करनेवाला कोई न था। स्वयं कैसर के हृदय में उनके प्रति कम अह्मा न थी। पर दोनों ही ज़बर्दस्त थे और दोनों में कोई, दूसरे की परितुष्टि के लिये, अपनी राह छोड़नेवाला या टस से मस होनेवाला न था। शासन की बागडोर कैसर अपने हाथ में रखना चाहते थे, बिस्मार्क अपने

हाथ में । इसलिये इन दोनों की न बन सकी । कैसर के गद्दी पर बैठने के प्राय दो ही घरस बाद विस्मार्क को पदत्याग करना पड़ा । कहने के लिये उन्होंने इस्तीफा दे दिया, पर यथार्थ में कैसर ने उन्हें प्रधान मंत्री के पद से अलग कर दिया ।

विस्मार्क से इस अवसर पर जो व्यवहार किया गया वह अत्यन्त अनुचित था । जिस मकान में वह घरसों से रहते आते थे उसे उन्हें कुछ ही घंटों के भीतर खाली करना पड़ा । मंत्रियों को तीन महीने की तनख्वाह एक साथ मिलने का नियम था । विस्मार्क को जनवरी, फरवरी और मार्च की तनख्वाह १ली जनवरी को मिल चुकी थी । इस्तीफा उन्हें देना पड़ा २० मार्च को, इसलिये ११ दिन अर्थात् २१ से ३१ मार्च तक की तनख्वाह का रपया उन्हें सरकारी खजाने में लौटाना पड़ा । यह कृतघ्नता थी, नीचता की पराकाष्ठा थी । जिसके हाथों जर्मन साम्राज्य गढ़ा गया, जिसकी प्रतिभा ने जर्मनी को अवनति के गढ़े से उन्नति के शिखर पर पहुँचा दिया, उसीको ११ दिन का मिला हुआ वेतन लौटाने को मजबूर किया गया । कैसर की रामकहानी में इस प्रसंग का उल्लेख तक नहीं है । वास्तव में वह अपनी सफाई दे भी न सकते थे ।

विस्मार्क बर्लिन छोड़ कर अपने घर चले गये और वहीं आठ घरस बाद उनकी मृत्यु हुई । जिस समय वह बर्लिन से बिदा हो रहे थे, उस समय का दृश्य वर्णनातीत है । जान पड़ता था मानो सारे नगर में आँसुओं का समुद्र उमड़ पड़ा है । विस्मार्क का शेष जीवन बड़े दुःख से व्यतीत हुआ । यों तो उनके घर पर बड़े से बड़े लोग आते रहते थे, जर्मन जाति के लिये उनका गाँव

तीर्थस्थान सा बन गया था, दिन रात खासी चहल-पहल रहती थी—पर उनके लिये ये सारी बातें नीरस थीं, इनसे उनका कुछ भी परितोष न हो सकता था। अपने दिल में जो घाव लेकर वह बर्लिन से चले थे, वह धराधर हरा ही बना रहा। जी बहलाने के लिये उन्होंने अपनी जीवन-स्मृति लिखी, दिल के फफोले फोड़ने के लिये वह कुछ काल तक अस्पारो के कालम फाले करते रहे—पर किसी प्रकार मन को शान्ति न मिली, कलेजा ठंडा न हुआ। ३० जुलाई १८९८ को, ८३ वर्ष की अवस्था में वह इस ससार से चल बसे और फ्र पर रोड देने के लिये आप ही यह परिचय-पत्र छोड़ गये कि 'सम्राट प्रथम विलियम का सच्चा सेवक'।

कैसर को निस्मार्क के उत्तराधिकारियों में उनके जोड़ का प्रधान मंत्री कोई न मिला। मिलता तो वह अधिक काल तक अपनी जगह पर ठहरता भी नहीं। १८८८ और १९१४ के बीच पाँच प्रधान मंत्री या चैंसलर आये-गये। इनमें किसी को कैसर का पूर्ण सहयोग न प्राप्त हो सका। वह मन्त्रिमंडल या पार्लमेंट की बात सुनते भी थे तो बहुत कम। किसी को यथेष्ट म्बतन्त्रता न देते थे। थोड़े में उनकी नीति यह थी कि 'मुल्क का बादशाह मैं हूँ, जो कुछ होगा मेरी मर्जी से'। जर्मनी के इतिहास पर उनके व्यक्तित्व की छाप पड़े बिना कब रह सकता था।

राजनीति के क्षेत्र में अनुदार होते हुए भी कैसर ने जर्मनी की आर्थिक उन्नति की दिशा में बड़ा महत्त्वपूर्ण कार्य किया। हम संधि में कुछ थोँकड़े देने की जरूरत है। १८७० में, एक

लाख से ऊपर की आबादी के नगरों की संख्या सिर्फ ८ थी ।
इसमें इस प्रकार वृद्धि होती गयी —

१८८०—१४

१८९०—२६

१९००—३३

१९१०—४८

१८७० में बर्लिन की आबादी ८ लाख के करीब थी ।
१९१० में यह २० लाख तक पहुँच गयी थी । इसी प्रकार सारे
जर्मन साम्राज्य की आबादी ४ करोड़ १० लाख से ६ करोड़ ५०
लाख तक जा पहुँची थी । शहरों की आबादी बढ़ने का मुख्य कारण
उद्योग धंधों का विस्तार था । ब्यों-ज्यों नये कारखाने खुलने लगे,
लोग देहात छोड़ कर शहरों में बसने लगे । कुछ ही घरों में
जर्मनी, कृषिप्रधान देश से यन्त्रप्रधान देश हो चला । १८७०
में सैकड़े ६४ आदमी गाँवा में रहते थे । १९१० में सैकड़े सिर्फ
३३ आदमी गाँवों में बच गये थे । प्रायः प्रत्येक व्यवसाय में
जर्मनी ने आश्चर्यजनक उन्नति कर ली । ससारभर में उसके कल
कारखानों का माल मशहूर हो चला । इंग्लैंड जैसे व्यवसायी
देशों के लिये जर्मनी की इस बढ़ती हुई प्रतियोगिता ने एक
भयङ्कर समस्या खड़ी कर दी ।

जर्मनी के इस बल विस्तार का मुख्य कारण वहाँ की सर-
कार का इस घात के लिये कटिबद्ध हो जाना था । राष्ट्रीय नीति
में राष्ट्र का थोड़े ही समय में कायापलट हो जाता है । जर्मनी में
भी ऐसा ही हुआ । कोयला और लोहा दोनों ही एनिज पदार्थों
की प्रचुरता होने के कारण इस कार्य में और भी महायत्ना

पहुँची। जर्मनी के आधुनिक इतिहास में व्यवसाय और विज्ञान के पूर्ण सहयोग का उल्लेख करना भी आवश्यक है। वैज्ञानिक प्रयोग या गवेषणा वहाँ उद्योग धंधे का अभिन्न भाग समझी जाती है। वहाँ के कल-कारखाने वाले विज्ञान का महत्त्व खूब समझते हैं और उससे लाभ उठाने के लिये बराबर तैयार रहते हैं। एक जर्मन कारखाने में सत्तर वैज्ञानिक गवेषणा के कार्य में लगे हुए थे। उसके मालिक से किसी यात्री की इस विषय में बातें हुई तो उसने कहा कि इन सत्तर वैज्ञानिकों को रखने के कारण हमारा हर साल साढ़े तीन लाख फ्रैंक खर्च होता है। दस में से नौ वैज्ञानिकों का रखना निष्फल होगा, पर संभव है दसवाँ कोई ऐसी चीज़ पा जाय जिससे हम मालामाल हो जायें। जर्मनी के मिल-मालिकों की मनोवृत्ति का यह अच्छा उदाहरण है।

वाणिज्य-व्यवसाय की उन्नति के साथ जर्मनी को और चीजों की जरूरत महसूस होने लगी। उसके पास पहले कोई जहाज़ी घेडा न था। कैसर ने इस बात पर जोर देना शुरू किया कि जर्मनी के लिये जल-सेना का प्रश्न जीवन-मरण का प्रश्न है और कुछ ही समय में उन्होंने इस दिशा में भी जर्मनी की ऐसी बलवृद्धि कर दी कि इंग्लैंड और अमेरिका उसे देखकर चिन्ता-नल से जलने लगे। कैसर ने उपनिवेशों के प्रश्न को राष्ट्रीय रूप प्रदान कर दिया। जर्मनी का कहना था कि ससार में जितने स्थान उपनिवेशों के लिये उपयुक्त थे उन्हें इंग्लैंड, फ्रान्स आदि देश पहले ही अपने अधिकार में कर चुके हैं, फिर हम अपने पोंय कहाँ पसारें ? छल और बल दोनों के सहयोग से इस विषय

में भी जर्मनी को थोड़ी बहुत सफलता प्राप्त हो ही गयी और कई अच्छे उपनिवेश उसे हाथ लग ही गये ।

कैसर ने जर्मनी के लिये बहुत कुछ किया, फिर भी महासमर का परिणाम उनके और उनके परिवार के लिये अत्यन्त भयकर सिद्ध हुआ । जार की अपेक्षा वह बहुत अच्छे रहे, पर राज-सिंहासन को उन्हे सत्ताम करना पडा और देश छोडकर विदेश में शरण लेनी पडी । इस समय वह हालैंड के डूर्न (Doorn) नामक स्थान में रहते हैं । उन्होंने फिर से जर्मनी का सम्राट् कहलाने का हौसला छोड़ दिया हो यह बात नहीं है, पर जर्मन जनता उनका स्वागत करने या उन्ह तख्त पर बैठाने के लिये अपना रून वहाने को तैयार नहीं है, इसलिये उनकी या उनके फट्टर अनुयायियों की यह आशा दुराशामात्र है कि जर्मनी में, वह या उनके वंशज, फिर राजदण्ड धारण कर सकेंगे ।

दो शब्द इस पुस्तक के विषय में भी । कैसर की जीवन-स्मृति का यह संक्षिप्त हिन्दी रूप है । अनावश्यक अंशों को छोड इसमें मूल का भाग देने की पूरी चेष्टा की गयी है और इस बात का ध्यान रक्खा गया है कि काट छोट करने में वहाँ 'रंग पर नश्वर' न लग जाय ।

कैसर की सभी बातों से सहमत होना असंभव है । घरेलू बातों का वर्णन करते समय उन्होंने अपने को सर्वथा निर्दोष बताया है, पर इतिहास इस विषय में उनका समर्थन नहीं करता । उन्होंने कुछ ऐसा मिजाज पाया था कि बहुतों की उनसे न बनी और जर्मनी की उन्नति में यह मतभेद या असहयोग बहुत कुछ बाधक हुआ । फिर भी कैसर की बातें सुनने लायक हैं । आधु-

निक राजनीति की यथार्थता समझने में उनसे अच्छी सहायता मिलेगी। पुस्तक का सबसे महत्वपूर्ण अंश महासमर-सम्वन्धी है। वास्तव में उसीके सम्वन्ध में अपनी और अपने देश की सफाई देने के लिये उन्होंने यह पुस्तक लिखी है। शत्रुओं की नीति रीति के विषय में उन्होंने जो कुछ लिखा है वह प्रायः सत्य है। कैसर स्वयं दूध के घुले हुए थे यह हम नहीं कह सकते, पर यह कहना कि उस अभिकाट के लिये एकमात्र जर्मनी दोषी था, सत्य की हत्या करना है। इधर युद्ध-सम्वन्धी एसा साहित्य तैयार हो गया है। उससे यह अच्छी तरह प्रमाणित है कि युद्ध के जो कारण उस समय बताये गये थे वे उसके असली कारण न थे। गुप्त रीति से प्रत्येक महाशक्ति उसके लिये घरों से तैयारियाँ कर रही थी। कैसर का यह कहना बिलकुल ठीक है कि जर्मनी व्यवसाय-क्षेत्र में इंग्लैंड को कई जगह पछाड़ चुका था, इसलिये वह उसकी आँखों में कौंटे के समान चुभ रहा था। सत्य और न्याय की दुहाई ससार की आँखों में धूल भोंकने के लिये थी। सब अपना अपना स्वार्थ देख रहे थे और उसीके लिये लड़ रहे थे। अमेरिका का भाव भी उतना पवित्र न था जितना राष्ट्रपति विल्सन की बातों से उस समय जान पड़ा था। अमेरिका के पूँजीपति इंग्लैंड और फ्रान्स को करोड़ों डालर कर्ज दे चुके थे और देते जा रहे थे। इनकी हार से उनका सर्वनाश था। अमेरिका मित्र शक्तियों के लिये आडर सप्लाई का काम कर योंही मालामाल हो रहा था, पर वहाँ की सरकार को पीछे यह चिन्ता होने लगी कि अगर जर्मनी की जीत हो गयी तो हम इंग्लैंड और फ्रान्स से

अपनी रकम कैसे वसूल करेंगे। वस, अमेरिका भी उनकी ओर आ गया।

फिषीने कहा है कि युद्ध को घोषणा हो जाने पर सबसे पहले सत्य की जान जाती है। मित्र शक्तियों ने इस धृति को चरितार्थ करने में कमाल कर दिया। सप्ताह भर में उन्होंने असत्य का प्रचार इस सूची से किया कि आज असलियत मालूम होने पर लोगों के आश्चर्य का ठिकाना नहीं रहता। आधी लड़ाई तो उन्होंने अपने इस प्रचार-आन्दोलन या प्रोपेगैंडा से जीत ली।

महासमर के रगमच पर 'पार्ट' करनेवालों में कैसर को बरानरी करनेवाला कोई न था। इस पुस्तक में आप आज उन्हीं की जुगानी यह सुन सकेंगे कि लड़ाई के बीज कैसे बोये गये और उसकी फसल कैसे काटी गयी, आजकल की राजनीति में झूठ फरेब, झल-प्रपञ्च का क्या स्थान है और उसका इस लड़ाई में क्या उपयोग किया गया, कैसर को जर्मनी का राजसिंहासन छोड़कर दूसरे देश में क्यों शरण लेनी पड़ी, राष्ट्रपति विल्सन से अपना काम निकाल कर इंग्लैंड और फ्रान्स ने उन्हें किस तरह धोखा दिया और चूसे हुए गन्ने की तरह अलग फेंक दिया, पहले मीठी मीठी बातें कर पीछे सन्धि के समय, जर्मनी को किस तरह शर्तों से जकड़-बन्द कर घरों के लिये धोकार कर दिया गया। हमें आशा है कि पाठकों को यह पुस्तक मनोरंजक और शिक्षाप्रद जैचेगी।

पारसनाथ सिंह

विषय-सूची

विषय	पृष्ठांक
१—विस्मार्क	१
२—विस्मार्क के वाद	२८
३—शिक्षा और सस्कृति	६५
४—जर्मन सेना	७३
५—महासमर और पट्टयत्र	७९
६—आत्म-बलिदान	९४
७—मेरे खून के प्यासे	१११
८—दोपी कौन था ?	१२२
९—जर्मनी का भविष्य	१४०
१०—परिशिष्ट	१—९

चित्र सूची

१—कैसर	१
२—प्रिन्स प्रिस्मार्क	२५
३—आस्ट्रिया के राजकुमार	८१
४—सेनापति हिण्डनबर्ग	११७



कैसर

(जर्मनी के भूतपूर्व सम्राट—द्वितीय विलियम)

कैसर की रामकहानी

पहला अध्याय

विस्मार्क

प्रिन्स विस्मार्क अपने समय के अनन्य राजनीतिज्ञ थे। उन्होंने अपने देश, अपनी जाति के लिये जो कुछ किया वह ऊँचे से ऊँचे दर्जे की सेवा थी—इतिहास में उसे अमरत्व प्राप्त हो चुका है। कोई भी ऐसा मनुष्य न होगा जिसे उनकी सेवाओं का महत्व स्वीकार न हो। फिर मुझ पर यह दोषारोपण करना कि मैंने इस हीरे की कद्र नहीं की, बेहूदगी नहीं तो और क्या है। सच तो यह है कि मेरे हृदय में विस्मार्क के प्रति अपार श्रद्धा और भक्ति थी। हम सब उन्हें जर्मन साम्राज्य का संस्थापक मानते थे और हमें इस बात का अभिमान था कि ऐसा प्रतिभाशाली पुरुष हमारे देश में पैदा हुआ था। विस्मार्क मेरे आराध्यदेव थे और मैं उन्हें अपनी भक्ति-कुसुमाजलि का अधिकारी समझता था।

पर सम्राट् भी आखिर मनुष्य होते हैं, उनसे यह आशा नहीं की जा सकती कि वे निर्लेप या निर्विकार बने रहेंगे। दूसरों के बर्ताव का उन पर असर पड़े बिना नहीं रह सकता। विस्मार्क ने मुझसे लड़ाई ठान कर मेरे लिये उनका आराधक बने रहना अस-

भव कर दिया। उनके ही प्रहारों से मेरे मन-मन्दिर की प्रतिमा चूर चूर हो गयी—मैं अब आराधना करता तो किस की ? हाँ, इतना मैं अवश्य पहुँगा कि यह सब होते हुए भी उनके प्रति मेरी श्रद्धा पूर्ववत् ही बनी रही।

जब मैं युवराज था तब मैं प्रायः मन ही मन फहा करता—‘ईश्वर करे बिस्मार्क दीर्घायु हों। मुझे ऐसा प्रधान मंत्री मिले तो मैं अपने को निरापद समझूँगा’। पर सम्राट् होने पर मैंने देखा कि मैं उनकी नीति का पूरा उत्तरदायित्व अपने ऊपर नहीं ले सकता। जहाँ मैं समझता कि उनसे भूल हो रही है वहाँ मैं उनके इच्छानुसार चलने को तैयार न होता। फिर मुझे अपने देश की शासनपद्धति में भी धीरे धीरे दोष या त्रुटियाँ नजर आने लगीं। यह एक ऐसी भारी भरकम चीज़ थी जिसका योक्त सन्हालना बिस्मार्क के लिये तो आसान था, पर सब के लिये नहीं।

इसी बीच एक घाद-विवाद धल पड़ा। मजूरों की हित-रक्षा के लिये जो कानून बनाये गये थे, उनका साम्यवादियों ने घोर विरोध किया। बिस्मार्क की इच्छा थी कि मैं उन विरोधी साम्यवादियों पर घावा बोल दूँ। पर मैं समझौते के पक्ष में था। सदा से मेरी यही नीति रही है। पर इस प्रकार का मतभेद या विरोध होते हुए भी मैं बिस्मार्क का भक्त बना रहा। आज भी मेरा वही भाव है। जर्मन साम्राज्य के जन्मदाता होने का गौरव किसी को प्राप्त है तो बिन्स बिस्मार्क को—इससे अधिक उनकी प्रशंसा में क्या कहा जा सकता है। अगर एक मनुष्य अपने देश का इतनी सेवा कर दे तो उसके लिये और कुछ करने की आवश्यकता नहीं है।

मैं अपने पितामह के उत्तराधिकारीस्वरूप गद्दी पर बैठा था। इस कारण मुझे प्रायः एमे वयोवृद्ध मंत्रियों से काम पड़ा जिनकी रीति-नीति पुरानी हो चली थी, समय के अनुकूल नहीं। ये लोग अतीत के उपासक थे, कम से कम इनकी नजर जितनी भूतकाल की ओर थी उतनी भविष्य की ओर नहीं। नौजवान राजा और वृद्ध मंत्री का यह संयोग देश की दृष्टि से सन्तोषजनक नहीं था।

जमाना बदल चुका था, परिस्थिति नयी हो चली थी, पर निस्मार्क की समझ में यह बात आती नहीं थी। यानि ने जब एक दिन उनका ध्यान हैन्दवर्ग के चन्द्रगाह की ओर आकृष्ट किया तब उन्हें स्मरण पड़ा कि एक नये युग का आरम्भ हो चुका था, फिर भी उनका दृष्टिकोण पुराना ही बना रहा। व्यापार की दृष्टि से समुद्र का क्या महत्व है, अपने हितों की रक्षा के लिये जलसेना की कैसी आवश्यकता है—ऐसे प्रश्नों को वह और ही दृष्टि से देखते थे। हैन्दवर्ग के चन्द्रगाह को देख कर यह आश्चर्यचकित हो गये थे और उनके मुँह से यही शब्द निकले थे कि यह तो और ही दुनिया नजर आ रही है।

मुझे आज यह स्मरण कर परम सन्तोष होता है कि १८८६ में निस्मार्क ने मुझे बड़ी जिम्मेदारी का एक काम सौंपा था और कहा था कि एक दिन यह शब्द आप ही अपना प्रधान मंत्री होगा। इससे जान पड़ता है कि मेरी योग्यता में उनका कुछ विश्वास जरूर था।

उन्होंने अपनी जीवनमृति में मेरे सन्ध में जो कुछ लिखा है उसकी मैं कोई शिकायत नहीं करता। मेरी कृतज्ञता में इससे कुछ भी फर्क नहीं पड़ सकता।

प्रिन्स विस्मार्क के आदेशानुसार मेरी राजनैतिक शिक्षा-दीक्षा पर-राष्ट्र-विभाग से आरंभ हुई। यह १८८२ के लगभग की बात है। मुझे एक अलग कमरा मिला और जर्मनी तथा आस्ट्रिया की सन्धि से सम्बन्ध रखनेवाले कागजात मेरे अध्ययन करने के लिये वहाँ रख दिये गये। उस समय इस विभाग के सचालक प्रिन्स विस्मार्क के पुत्र काउन्ट हर्वर्ट विस्मार्क थे। मैं दोनों से मिलने उनके घर जाया करता और दोनों से ही मेरी घनिष्टता हो चली।

पर-राष्ट्र-विभाग में काउन्ट हर्वर्ट का अनुशासन बड़ा कठोर था। कर्मचारियों के माथ वह बड़ी सट्टी से पेश आते थे। सच पूछा जाय तो इस विभाग की स्वतन्त्रता नहीं के बराबर थी। इसे प्रिन्स विस्मार्क के इशारे पर नाचना पड़ता था। जो कुछ उनका आदेश होता उसीका इसे पालन करना पड़ता। किसी को यह भी न मालूम होता कि आज कोई चाल क्यों चली गयी और फल क्यों बदल दी गयी। स्वतन्त्र विचार के योग्य से योग्य व्यक्तियों के लिये भी यहाँ स्थान न था।

जब जर्मनी ने पहले पहल कुछ उपनिवेश—पोपो, टोगो इत्यादि—प्राप्त किये तब मैंने प्रिन्स के पूछने पर बताया कि जनता में इस समाचार से आनन्द और उत्साह का सागर उमड़ पड़ा था। सुन कर बोले कि ऐसी कौनसी बात है ?

उपनिवेशों के सम्बन्ध में फिर एक दिन उनसे बातें हुई। मैंने देखा कि इस विषय में उनका दृष्टिकोण और ही था। वह इस सारे प्रश्न को आर्थिक नहीं, राजनैतिक दृष्टि से देखते थे। वह इन उपनिवेशों का अपनी ही चालों में उपयोग करने का विचार रखते

ये—उनके पक्षे माल से अपने उद्योग धंधों की उन्नति करने या उनकी सहायता से अपने देश को और भी समृद्धिशाली बनाने का नहीं ।

मैंने एक दिन अर्ज किया कि—‘अपना व्यापार बढ रहा है, अपने उपनिवेशों की आश्चर्यजनक उन्नति हो रही है, पर अपने हिता की रक्षा के लिये जर्मनी के पास कोई जलमेना नहीं है’ । पर उन्होंने मेरी बात पर ध्यान न दिया । बोले कि जहाजी बेडे की जरूरत ही क्या है ? अगर अंगरेज कभी हमारी जमीन पर पैर रखने का दुस्ताहस करेंगे तो मैं एक को गिरफ्तार करा दूँगा ।’ नये विचार के लोगों को यह तर्क जरा भी पसन्द न था । उनका कहना था कि अंगरेजों के लिये जर्मनी में पैर रखना सभव ही क्यों हो ? जर्मनी को जरूरत थी प्रवल जहाजी बेडे की और हेलीगोलैंड की, जिससे उस पर समुद्र-मार्ग से कोई आक्रमण न हो सके । बिस्मार्क, अंगरेजों के पहुँच जाने के बाद उन्हें वण्ड देने के लिये तैयार बैठे थे, पर हम लोग तो उनका पहुँचना ही असभव कर देना अपना प्रथम कर्तव्य समझते थे ।

बिस्मार्क को जितनी फिक्र बाकी यूरोप की थी उतनी इंग्लैंड की नहीं । रूम, आस्ट्रिया, इटली और रुमानिया की ओर उनका विशेष ध्यान रहता था । जर्मनी के साथ इनमें कौन किस तरह पेश आ रहा है, आपस में इनकी कैसी बात रही है, इन बातों को जानने के लिये वह बहुत उत्सुक रहते थे । सम्राट् विलियम को किसी ने एक बार सताह दी कि जब बिस्मार्क ऐसे निरकुश हो रहे हैं तब आपको उन्हें हटा देना उचित है । सम्राट् ने उत्तर दिया कि यह बात मेरे मन में भी आ चुकी है, पर क्या

करें, बिना विस्मार्क के न तो मेरा काम चल सकता है, न मेरे देश का। वही एक ऐसा शख्स है जो पाँच गेंदों को एक साथ नचा सकता है। यह नट-विद्या मुझे भी नहीं आती।' पाँच गेंदों से समाट् का अभिप्राय उन पाँच देशों से था जिनके नाम ऊपर आ चुके हैं। विस्मार्क की राजनीति-निपुणता वास्तव में ऐसी ही थी।

पर इंग्लैंड को वह सिर्फ पाँच गेंदों में से एक समझत थे, उनके लिये इसकी कोई विरापता न थी। उन्हें इस बात की खबर न थी कि जर्मन उपनिवेशों की सख्या-वृद्धि के कारण, हमें एक दिन यूरोप से ध्यान समेट कर सिर्फ इंग्लैंड से बातें करनी होगी। इस कारण पर राष्ट्र-विभाग इंग्लैंड-सम्बन्धी बातों से बहुत कुछ अनभिज्ञ था। उपनिवेश, जलसेना या इंग्लैंड की नीति—इन प्रश्नों का महत्व समझनेवाला वहाँ कोई न था। अगरेजों की मनोशक्ति क्या थी, अगरेज किस प्रकार प्रच्छन्न रूप से सारे ससार को अपनी मुट्ठी में करने की चेष्टा कर रहे थे, इसको हमारे पर-राष्ट्र विभाग को कुछ भी जानकारी न थी। मुझे तो बहुत पहले यह साफ साफ दिखने लगा था कि जर्मनी के पास जलसेना न होने और हेलीगोलैंड पर इंग्लैंड का अधिकार होने के कारण, हम लोग पराबलम्बी या पराधीन थे। उपनिवेश भी हमें इंग्लैंड की स्वोच्छति के बिना न मिल सकते थे।

मेरे माता-पिता और विस्मार्क के बीच सौहार्द न था। इस लिये मेरे घरवालों को मेरी और विस्मार्क की घनिष्टता नागवार गुजरती थी। उनका रायाल था कि मुझ पर इसका बुरा असर पड़े बिना न रहेगा। विस्मार्क से मिलने-जुलने के कारण मुझे

माता-पिता के प्रेम से, कुछ अश में, वञ्चित होना पड़ा, पर क्या करता, इसका कोई इलाज न था। मन की बात मन ही में रखनी पड़ी।

फाउन्ट हर्वर्ट विस्मार्क ने मेरी राय धनती थी, पर हार्दिक मित्रता हम दोनों के बीच कभी न हो सकी। पिता के अवसर प्राप्त करते ही वह आये और बोले कि मेरा इस्तीफा भी मजूर किया जाय। मैंने बहुत समझाया कि अभी मेरे साथ रहो और नीति-परम्परा की रक्षा करने में मेरी सहायता करो, पर उन्होंने एक न सुनी। बोले कि पिता की मातहतता में काम करने का अभ्यास पड़ गया है, इसलिये यह सम्भव नहीं कि मैं दूसरे की मातहतता में काम कर सकूँ।

चार निफोलस (द्वितीय) के बालिग होने के अवसर पर मुझे विस्मार्क के इच्छानुसार सेंट पिटर्सबर्ग जाना पड़ा था। वान्ति-कारियों के हाथ मारे जानेवाले यही चार थे। सम्राट् और मंत्री दोनों ने मुझे निदा होने से पहले रुस के सन्ध में बहुत सी बातें प्रतार्या और आचार व्यवहार के विषय में बहुत कुछ उपदेश दिया। रुस में मैंने जो कुछ देखा-सुना उसकी रिपोर्ट दोनों के पास भेज दी। इसमें मैंने स्पष्टवादिता से काम लिया। मेरे देखने में आया कि रुस का भाग बहुत कुछ बढ़ता गया था, जर्मनी से स्नेह का बन्धन ढीला हो चला था। मैंने अपनी रिपोर्ट में इसका उल्लेख कर दिया। मेरे पितामह और प्रिन्स विस्मार्क ने मेरे लौटने पर इसके लिये मेरी बड़ी प्रशंसा की।

१८८६ में प्रिन्स विस्मार्क ने मुझे चार अलेक्जैन्डर (तृतीय) के पास यह सन्देश पहुँचाने का काम सौंपा कि अगर आप

कुस्तुन्तुनिया ले लेना चाहने हें तो रुशी, रुशी ले लें, हमारी ओर से कोई भी विघ्ननाधा न डाली जायगी। जार से इस सन्ध में मेरी बातें हुई, पर मैं कृतकार्य न हुआ। उन्होंने तिरस्कार-भरे शब्दों में यही कहा कि अगर मैं कुस्तुन्तुनिया लेना चाहूँगा तो ले लूँगा—इसमें प्रिन्स बिस्मार्क की अनुमति या स्वीकृति की कोई आवश्यकता नहीं है। मैंने जार का उत्तर प्रिन्स बिस्मार्क के पास पहुँचा दिया।

रूस में जब मैं पहली बार गया था तब वहाँ के प्रभावशाली पुरुषों का व्यवहार और ही पाया था। इस यात्रा में मुझे उनके विशेष कर सेनानायकों के—भाव में बड़ा अन्तर प्रतीत हुआ। कुछ पुराने जनरल तो अब भी जर्मनी के मित्र बने हुए थे, पर अधिकतर लोगो के भाव में परिवर्तन हो चुका था। इसका कारण यह था कि वर्लिन की कांग्रेस के कारण जर्मनी और रूस की मित्रता नष्ट हो चुकी थी। रूसवाले बिस्मार्क की नीति से इतने असन्तुष्ट हो गये थे कि जहाँ वहाँ बदला लेने की बात भी चल रही थी। फ्रेच अफसर उनकी क्रोधाग्नि में घी की आहुति डेते गये और उसे कभी शान्त होने न दिया।

मैंने देश लौटकर अपने पितामह को सारी परिस्थिति समझा दी। वह जरा भी उत्तेजित न हुए। जार के साथ उनका पुग्ना सन्ध ज्यों का त्यों बना रहा—दोनों की मित्रता में कभी फर्क न पड़ा। प्रिन्स बिस्मार्क ने मेरी रिपोर्ट की प्रशंसा करते हुए मुझे बधाई भेजी और अपनी कृतज्ञता प्रकट की। इस पर मुझे कुछ आश्चर्य हुआ। क्योंकि मेरी रिपोर्ट में, वर्लिन की कांग्रेस का नतीजा यह बताया गया था कि रूस जर्मनी का दुश्मन होता जा

रहा है। यह प्रिन्स विस्मार्क की नीति की एक तरह से निन्दा थी। रूस में एक वयोवृद्ध जनरल से मेरी इस संबंध में बातें हुई थीं। उसने जर्मनी और रूस के बीच बढ़ते हुए वैमनस्य की चर्चा छिड़ने पर कहा था—“यह उसी सत्यानाशी ‘वर्लिन्-कांग्रेस’ का फल है। प्रिन्स विस्मार्क ने बड़ी भूल की। मित्र को

❖ विस्मार्क अच्छी तरह जानते थे कि फ्रान्स १८७० को कभी भूल नहीं सकता और यह जर्मनी से बदला लेने के लिये कुछ भी उठा न रखेगा। इसलिये उन्होंने कूट नीति का आग्रह देकर रूस और आस्ट्रिया के साथ ऐसा समझौता कर लिया जिससे फ्रान्स को उनकी सहायता न मिल सके। पर यह समझौता अधिक काल तक न टहर सका। १८७६ और १८७८ के बीच बाल्कन प्रदेश में ऐसी परिस्थिति हो गयी कि विस्मार्क ने अपना रक्त बहा दिया। रूस और आस्ट्रिया दोनों ही बाल्कन-प्रदेश में अपना अपना उत्कर्ष स्थापित करना चाहते थे। रूस ने मित्र किसी की सहायता के दरकी को परास्त कर इसके साथ ऐसी सन्धि कर ली जो सर्वथा उसके अनुकूल थी। अन्य महाशक्तियाँ को यह सन्धि आपत्ति जनक लगी और उनकी ओर से इस बात पर जोर दिया जाने लगा कि सारे प्रश्न पर अन्तर्राष्ट्रीय कांग्रेस में पुनर्विचार हो। इसीके फलस्वरूप १८७८ में ‘वर्लिन्-कांग्रेस’ हुई। उसके अध्यक्ष स्वयं विस्मार्क थे। १३ जुलाई को नये सन्धि पत्र पर सबके हस्ताक्षर हुए। बाल्कन प्रदेश के शासन की नयी व्यवस्था की गयी, कहना चाहिये कि उसका नये सिरे से बटवारा हुआ। जर्मनी के प्रभाव के कारण इस कांग्रेस में आस्ट्रिया का पक्षपात किया गया। यह बात रूस की बेतरह खटकी। वह खुलमखुला कहने लगा कि विस्मार्क ने उसके साथ विश्वासघात किया। जर्मनी के लिये इसी कांग्रेस में आस्ट्रिया के साथ मित्रता और रूस के साथ शत्रुता का घोष घोषा गया। —अनुवादक

शत्रु बना लिया और हमारी सेना के हृदय में अपनी नीति के कारण प्रतिशोध का भाव उत्पन्न कर दिया। आज हमारा फ्रान्स से चोली-दामन का सम्बन्ध हो रहा है, और इसके फलस्वरूप हममें जर्मनी के प्रति घृणा ही नहीं बढ़ रही है बल्कि ऐसे क्रान्तिकारी भाव भी फैल रहे हैं जो—आपके देश से युद्ध छिड़ने पर—हमारे राजवंश के विनाश के कारण होंगे।” यह उस अनुभवी जनरल की भविष्यवाणी थी जो अक्षरशः सत्य निकली। मैं तो इसे आज तक न भूल सका।

१८९० में ज़ार से मिलने पर, मुझे उन्हें प्रिन्स बिस्मार्क के पद त्याग का विवरण सुनाना पड़ा। ज़ार बहुत ध्यानपूर्वक सुनते रहे। यों तो वह शान्त स्वभाव के थे और राजनीति की चर्चा से प्रायः बचते थे, पर यह समाचार सुन कर कुछ आनेश में आ गये और मेरा हाथ थाम कर पहले तो मुझे धन्यवाद दिया कि मैंने उन्हें विश्वासपात्र समझ कर सारी बात कह सुनायी थी, फिर इसके लिये खेद प्रकट किया कि मुझे ऐसी स्थिति का सामना करना पड़ा था। अन्त में बोले—“मैं आपके इस कार्य को अच्छी तरह समझता हूँ। प्रिन्स बिस्मार्क महापुरुष होते हुए भी आखिर आपके कर्मचारी थे। जब उन्होंने आपका आज्ञापालन करना अस्वीकार कर दिया, तब आपके लिये उन्हें हटाना अनिवार्य हो गया। मेरा तो उन पर रत्ती भर भी विश्वास न था। उनके हट जाने से इतना तो जरूर होगा कि हम दोनों का पारस्परिक सम्बन्ध पहल की अपेक्षा कहीं सन्तोषजनक रहेगा—हम एक दूसरे का अनिश्वास न करेंगे। मैं आपकी ओर से निश्चिन्त हूँ। आप भी मेरा पूरा विश्वास कर सकते हैं।” मालूम नहीं असलियत

क्या थी—ज़ार ने किस उद्देश से ऐसा कहा—पर इतना मैं जरूर कहूँगा कि भरते दम तक उन्होंने अपनी प्रतिज्ञा का पालन किया। रूस की नीति में साधारणतः कोई फर्क भले ही न पड़ा हो, पर जर्मनी के लिये उस ओर से कोई खतरा न था। द्वितीय अलेक्जेंडर दिल के साफ और ज्ञान के पक्के थे, इसलिये जब तक वह इस सत्तार में रहे, रूस की नीति में कोई परिवर्तन न हुआ। पर उनके कनजोर लड़के के समय में अवस्था बदल गयी।

जब तक मैं युवराज रहा, मैंने राजनैतिक दलबन्दी को अपने पास फटकने न दिया। मैं विभिन्न सैनिक विभागों में काम करता था, और मेरा सारा ध्यान अपने काम की ओर था। उस समय के मेरे जीवन क्षेत्र में और बातों के लिये स्थान ही न था। मुझे एक दल से चाय पीने का निमन्त्रण मिलता तो दूसरे दल से उसके किसी जलसे में शरीफ होने का। पर मैं इन चाला को समझ जाता और ऐसा प्रत्येक निमन्त्रण अस्वीकार कर देता। कोई दल मुझे अपने जाल में न फँसा सके।

अपने पिता सृतीय फ्रेडरिक के भयङ्कर रोग का मुझे पूरा पता था। जर्मन डाक्टरों ने मुझे उनके रोग की असाध्यता की सूचना दे दी थी। मुझे विशेष दुःख इस बात का था कि ऐसी स्थिति में भी मैं उनसे अकेला न मिल सकता था। अगरेज डाक्टरों से वह दिनरात घिरे रहते थे और कहना चाहिए कि उनके बीच में कैदी हो रहे थे। मैं उनसे मिलना चाहता तो मेरे मार्ग में तरह तरह के रोड़े अटका दिये जाते—यहाँ तक कि मैं पत्र द्वारा भी उनका कुशल-समाचार न पूछ सकता। कई बार ऐसा हुआ कि मेरा रक्त उन तक पहुँच ही न सका, रास्ते में ही उसे किसी ने रोक रक्खा।

इसी समय कुछ अग्यारों में मेरे विरुद्ध लेग्य पर लेग्य निकलने लगे। इस काम में दो तोयका का रास तौर से हाथ था। मेरा गेमा चित्र समार के सामने रन्ग्य जाता था जिसका वास्तविकता में कुछ भी सन्ध न था। मेरे विरुद्ध निकलानवाली ये सिर पैर की बातों में एक यह थी कि युवराज की अपने पिता से अनयन है। जले पर नमक छिड़कना इसी को कहते हैं।

पिता की घीमारी के नित्रानत्रे दिन मेरे लिये दारुण दुःख के दिन थे। पितृपियोग की चिन्ता के साथ और बातों ने भी मुझे गूब सताया। मुझे नीचा दिवाने की चेष्टायें की गयीं, मुझ पर तरह तरह के लाछन लगाये गये। पर बात यस की न थी, जो प्याला सामने आया उसे पीना ही पडा। हाँ, एक बात याद कर कुछ सन्तोष अवश्य होता है। एक दिन मैं अपनी पलटन को अपने नेतृत्व में पिता के सामने से 'मार्च' कराता ले गया। उस दृश्य से उन्हें जो परितोष प्राप्त हुआ वह वर्णनातीत है। उन्होंने कागज के छोटे से टुकड़े पर मुझेलिए भेजा कि आज जो कुछ देवने में आया उसके लिये मैं तुम्हारा कृतज्ञ हूँ। वास्तव में यह घटना उस समय के निविड अन्धकार में प्रकाश की एक किरण के समान थी।

इस अवस्था में भी मैं अपने कर्तव्य का पूरा पालन करता रहा। कहाँ क्या हो रहा है, लोगों के विचार का स्रोत किस ओर जा रहा है, इन बातों की मैं पूरी खबर रखता था। मेरे देखन में आया और मुझे इससे बड़ा रज हुआ कि प्रत्येक सरकारी विभाग में ढिलाई बढ़ती जा रही थी। मैंने यह भी देखा कि मेरी माता के प्रति लोगों के हृदय में सद्भाव दिन दिन कम हो रहा था।

पिता की मृत्यु के बाद, मुझे राज्यशासन के जुए में जुतना

पड़ा। पहला काम जो मुझे करना पड़ा वह था सरकारी पदाधिकारियों के सम्बन्ध में हेर-फेर। मैंने कई सुधार किये और बराबर यह सिद्धान्त सामने रक्खा कि किसी को कहीं नियुक्त करते समय केवल उसको योग्यता का विचार करना चाहिए, और किसी बात का नहीं। मुझे इस बात से कोई मतलब न था कि दरबार में किसके सहायक कौन हैं—मैं केवल यह देखता कि किसने क्या कर दिगया है। जिन ओहदों की जरूरत न थी उन्हें मैंने उठा दिये और अफसरों को पेन्शन दे दी, कई नये कर्मचारी उत्तरदायित्वपूर्ण पदों पर नियुक्त किये गये। इनमें काउण्ट आगस्ट यूलनबर्ग का नाम विशेष उल्लेखनीय है। यह मेरे पिता के कोर्टमार्शल रह चुके थे और मैं इनमें अच्छी तरह परिचित था। इनकी मृत्यु १९२१ में हुई। उस समय इनकी अवस्था ८२ बरस की थी। ऐसे योग्य, कार्यकुशल और सच्चे सेवक किसी भी शासक को भाग्य से ही मिलते हैं। इनकी योग्यता ऐसी थी कि ऊँचे से ऊँचे पद को सुशोभित कर सकते थे और बफादारी ऐसी थी कि मरते वक्त तक मेरे सुख-दुख के साथी बने रहे।

मेरे पितामह ने मरते समय मुझे खास तौर से यह आदेश दिया था कि रूस के साथ अपना सम्बन्ध कभी त्रिगडने न देना। प्रिन्स बिस्मार्क भी उस समय उपस्थित थे। उन्होंने यह निश्चय किया कि मरणासन्न सम्राट् के इच्छानुसार मुझे सब से पहले गर्मी के दिनों में रूस की यात्रा करनी चाहिए। पर इंग्लैंड की महारानी विक्टोरिया को यह बात नापसन्द हुई। उन्होंने मुझे लिखा कि 'यह क्या सुनने में आ रहा है।—अभी तो एक बरस तक तुम्हें मातम मनाना चाहिए, फिर उसके बाद सब से पहले

अपनी नानी से आकर मिलना चाहिए। इंग्लैण्ड तुम्हारी माता की जन्मभूमि है, इसलिये तुम्हें सज से पहले यहाँ आना उचित है। इंग्लैण्ड आकर मुझसे मिल जाओ, फिर और वहाँ जाने की बात करना। मैंने उनकी चिट्ठी भिन्न विस्मार्क को दे दी। देखते ही वह आग-बधूला हो गये। बोले—'यस, नानी की बहुत पत्नी, अब आगे नहीं चलाने की। दामाद के दूत पन ने हौसला बढा दिया है, इसीसे ऐसी चिट्ठी लिखने का साहस हुआ है। इसका जवाब मैं दूँगा।' मैंने अर्ज किया कि 'जवाब में खुद लिखूँगा। पर भेजने से पहले आपको दिखा लूँगा। हाँ, मजमून ऐसा होगा जिसे देख कर वह भी कहे कि नानी तो है, पर आखिर शाहन्शाह हैं।' मैं यह कैसे भूल सकता था कि महारानी विक्टोरिया अपने हाथों मेरा लालन पालन कर चुकी थी? रिश्ते की बात छोड़ भी दी जाय तो रानी वम के लिहाज से भी फम आदर और सम्मान के योग्य न थीं। मैंने उत्तर देते समय इन बातों का पूरा ध्यान रक्खा और मजमून में कुछ भी कटापन या छिछोरापन आने न दिया। मीठे शब्दों से ही मैंने उन्हें परिस्थिति समझा दी। मैंने बता दिया कि "मैं सम्राट् हूँ और अपन कर्तव्य का पालन करने के लिये नियमबद्ध हूँ। मेरे पितामह मरने से पहले अपनी एक ऐसी इच्छा प्रकट कर गये जिमका इस देश के जीवन मरण से खास सम्बन्ध है। उनके उत्तराधिकारी की हैसियत से आज यह निर्णय मुझे करना है कि उनकी इच्छा पूरी करने का सज से अच्छा मार्ग कौन है। मैं आपके स्नेह और सहाय का भूता हूँ और समय समय पर आपके सल्लापदेश की राह देखूँगा। पर जहाँ जर्मनी से सम्बन्ध रखनेवाला कोई प्रश्न हो वहाँ

आप मुझे कभी स्वतंत्र न समझें। मेरे पितामह की आज्ञा थी कि मैं सेंट पीटर्सबर्ग की यात्रा करूँ। राजनैतिक दृष्टि से मुझे भी यह आवश्यक जान पड़ता है। ऐसी अवस्था में मैं अपने विचार का परित्याग करने में असमर्थ हूँ।”

प्रिन्स को मेरे खत का मजमून पसन्द आया। महारानी विक्टोरिया ने उसके उत्तर में जो कुछ लिखा वह आश्चर्यजनक था। उनके पत्र का सारांश था कि तुम्हारा कहना बिलकुल ठीक है, तुम्हें अपने देश के हित को सामने रख कर ही कोई काम करना चाहिए, चाहे कभी आओ मगर आना जरूर। उस दिन से महारानी विक्टोरिया के साथ मेरा सम्बन्ध जैसा होना चाहिए वैसा ही रहने लगा। उन्होंने भूल कर भी कभी अपने व्यवहार से यह प्रकट होने न दिया कि मैं सिर्फ उनकी नाती हूँ, उनकी चराचरी का स्वतंत्र सम्राट् नहीं।

शुरू में मैं जहाँ जहाँ जाता काउन्ट हर्बर्ट बराबर मेरे साथ रहते। अपने पिता के आदेशानुसार वह मेरे लिये भाषण लिख देते और लोगों से मिलते-मिलाते। १८८९ में मैं क्रुस्तुन्युनिया से लौटा। प्रिन्स बिस्मार्क को टर्की से घृणा सी थी। मैंने उनका विचार बदलने की चेष्टा की, पर सफल न हुआ। पिता और पुत्र दोनों ही टर्की के विरोधी थे, और इस विषय में उनकी नीति मेरी नीति के सर्वथा विपरीत थी।

कहने के लिये तो मैं अपने पिता के बाद गद्दी पर बैठा था, पर वास्तव में अपने पितामह का उत्तराधिकारी था। इसका एक नतीजा यह हुआ कि पुरानी पीढ़ी के राजनीतिज्ञों को मुझ से अर्थात् मेरे भावों से परिचित होने का मौका ही न मिला। इनमें

कई उदार विचार के लोग थे और यह आशा रखते थे कि सम्राट फ्रेडरिक के राज्य काल में हमें अपने विचारों को कार्यरूप देने का अवसर मिलेगा। स्वभावतः इन्हें मेरे पिता की मृत्यु से घोर निराशा हुई। इन्होंने सोचा कि नये दौर-दौरे में हमें अब कौन पृष्ठता है और कौन वैसा अग्रसर देता है। मेरे भावों को जानने की चेष्टा किये बिना ही इन्होंने अपना मत क्रायम कर लिया और मेरा अविश्वास करने लगे। इनमें हर फान वेन्डा को मैं जरूर अपवाद कहूँगा। वह नेशनल लिबरल पार्टी के थे और बहुत ही सुलभ विचार रखने वाले थे। उनसे मेरा घनिष्ठ सम्बन्ध हो चला और मैं उनके घर आने जाने लगा। वेन्डा बड़े दूरदर्शी थे, और एक खास दल के अनुयायी होते हुए भी तात्सुय से दूर रहते थे। उनसे मैंने राजनीति सम्बंधी बहुत कुछ शिक्षा प्राप्त की।

चरमपन्थी साम्यवादियों को छोड़ सभी दलों के प्रति मेरा सद्भाव था। लिबरल पार्टी से मेरा कोई द्वेष न था। मेरे कई प्रसिद्ध मंत्री इसी दल के थे। यह जरूर है कि और दलों की अपेक्षा मेरा कन्जर्वेटिव पार्टी वालों से मिलना-जुलना ज्यादा होता था। किसानों पर कैसी धीत रही है इसकी खबर मुझे इसी दल वालों से मिला करती थी। मैं राजनैतिक नेताओं से बातचीत में अक्सर कहता कि दलबन्दी की बुनियाद पुरानी हो चली—अब नये श्रेणी विभाग की आवश्यकता है। १८७० के लगभग जर्मनी के इतिहास में एक नये अध्याय का आरम्भ हुआ था, पर इस युगान्तर में भी लिबरल और कन्जर्वेटिव १८६१-६ की बात न भूल पाये थे और उसी प्रकार आपस में लड़ते जा रहे थे। कन्जर्वेटिव पार्टी में चरित्रमूल काफी रहा है और उसकी राजभक्ति

के विषय में कुछ कहना अनावश्यक है। पर दुर्भाग्य की बात है कि उसमें ऐसे नेताओं का अभाव सा रहा है जो उस फोर्ट के राजनीतिज्ञ होते हुए कार्यकुशल हों और दाव-पेच का असाधारण ज्ञान रखते हों। मैंने कई बार इस दलवालों को सलाह दी कि तुम नेशनल लिबरलों से मिल जाओ, पर किसीने इस पर ध्यान न दिया। सेंटर पार्टीवाले पोप-पन्थी और साम्राज्यवाद के विरोधी थे। फिर भी हम दल के कई व्यक्तियों से मेरा सम्बन्ध था और सार्वजनिक कार्यों में मुझे उनका सहयोग प्राप्त होता रहता था।

पहले से ही देश की आर्थिक उन्नति की ओर मेरा पूरा ध्यान था। इस विषय में मुझे कुछ शिक्षा भी मिल चुकी थी। तत्पश्चात् होते ही मैंने काम में हाथ लगा दिया। नहरों की खुदाई, आने जाने के मार्गों का निर्माण, रेलों के लिये मशीनरी का प्रचार जैसे सुधारों की योजना की गयी और देश का स्वरूप कुछ ही समय में कुछ से कुछ हो चला। पर एक बड़ी कठिनाई का अनुभव होने लगा। मैंने प्रत्येक मंत्री को अपने विभाग में पूरी स्वतन्त्रता दे दी थी, फिर भी प्रिंस बिस्मार्क की मर्जी के खिलाफ कोई कुछ न कर सकता था। प्रत्येक मंत्री को उन्हीं के इशारे पर नाचना पड़ता था, प्रत्येक उन्हींके हाथ की कठपुतली था। उन्होंने अच्छी से अच्छी बात नापसद कर दी तो फिर किसीका साहस न होता कि उसके सम्बन्ध में कुछ करे। बिस्मार्क ही सर्वोपरि थे—उनके आगे 'नये मालिक' की कौन सुनता था। मुझे प्रायः यही उत्तर मिलता कि 'प्रिंस बिस्मार्क आपके प्रस्ताव के विरुद्ध हैं—हम लोगों ने बहुतेरा समझाया पर वह उस से मस

नहीं होते—आप सचमुच प्राचीन पद्धति को छोड़ देना चाहें—आपके पितामह तो ऐसा कभी न करते’—इत्यादि । मुझ अनुभव हो चला कि मन्त्रिमंडल पर मेरा कुछ भी जोर न था । उसे ऐसी आदत पड़ गई थी कि वह अपना मालिक बिस्मार्क के समझता था, सम्राट् या कैसर को नहीं ।

इसके दो-एक उदाहरण लीजिए । प्रिन्स बिस्मार्क ने साम्यवादियों के दमन के लिये राजस कानून का मसविदा तैयार किया । कुछ लोगों की, और साथ ही मेरी, राय थी कि उसमें एक ‘पैरा’ जरा और नरम कर देना चाहिए, नहीं तो कानून पास न हो सकेगा । पर बिस्मार्क ने इसका घोर विरोध किया । मन्त्रियों में मतभेद हो गया । बिस्मार्क ने मुझे कहला भेजा कि ‘आप सेना के नायक हैं और कमर में तलवार बाँधते हैं, अगर साम्यवादियों ने बगावत की तो आपको अपनी फौज लेकर उनका सामना करना होगा, पर अभी आप मुझे अपने मन की करने दें, मैं सब को शान्त कर दूँगा ।’ मैंने इस प्रश्न के निर्णय के लिये अपने मन्त्रियों की सभा की । उसमें बिस्मार्क ने फिर अपने पक्ष का जोरों से समर्थन किया और दृढ़ बने रहे । नतीजा यह हुआ कि किसी की हिम्मत न हुई कि उनका विरोध करे । जो अपना मत भेद जाहिर कर चुके थे उनसे बोलने को कहा गया तो दबी जवान कुछ बोलकर बैठ गये । वोट लिया गया तो मैंने एक ओर हाथ उठाया और मेरे सारे मन्त्रिमंडल ने दूसरी ओर । किसीने मतभेद रखनेवालों से पीछे पूछा तो बोले कि प्रिन्स बिस्मार्क की इच्छा के विरुद्ध हम तो कभी वोट दे ही नहीं सकते ।

~ १८८९ में वेस्ट फेलिया की कोयले की खानों में भयङ्कर

हडताल हुई। सरकार भी उस हड़ताल से घबड़ा उठी। जहाँ तहाँ से फौज को माँग आने लगी—प्रत्येक मालिक यही चाहता था कि हो सके तो हमारे घर के सामने सन्तरी का पहरा बैठ जाय। फौज के अफसर अपनी अपनी रिपोर्ट भेजने लगे। इससे बहुत सी बातें मालूम हुई और मजूरों की स्थिति पर अन्धा प्रकाश पड़ा। एक अफसर हास्यप्रिय था। उसके शहर से सरकारी अफसरों और एगन-मालिकों के तार पर तार आने लगे। जान पड़ा कि सन के सन घेहद घनराये हुए हैं। मैंने तार-द्वारा उस अफसर से पृच्छा कि बात क्या है। उसका जवाब आया कि अगर सरकारी अफसर शान्त हो जायें तो सन शान्ति ही शान्ति है।

रिपोर्टों से पता चला कि मजूरों की स्थिति सचमुच शोचनीय थी, उनके अभाव-अभियोगों में बहुत कुछ सत्यता थी। इस विषय की जाँच की मुझे सख्त जरूरत जान पड़ी और मैंने दोनों ओर के प्रतिनिधियों का स्टेट कौंसिल के अधिवेशन में आमंत्रित करना स्थिर किया। मेरा विचार था कि इस प्रकार वस्तुस्थिति का अनुसंधान कर यह निष्पत्ति किया जाय कि रोग क्या है और उसका इलाज क्या होना चाहिए। पर मेरे सलाहकारों ने कहा कि प्रिंस बिस्मार्क इसका घोर विरोध करेंगे, इस लिये आपको इसका आयोजन न करना चाहिए। मैं अपने विचार पर दृढ़ बना रहा। मेरा कहना था कि जो जर्मन कल-कारखानों या उद्योग धन्धों की चक्की में पिस रहे हैं उनकी रक्षा करना और उनकी दशा सुधारना मेरा फर्ज है, इसलिये मैं अपने कर्तव्य पथ से विचलित न हूँगा।

हाँ, प्रिंस बिस्मार्क ने घोर विरोध किया। पूँजीपतियों ने

भी कुछ लोग उनके समर्थक थे, इससे मुझे अपने विचार को कार्यरूप देने में कितनी ही कठिनाइयों का सामना करना पड़ा। स्टेट कौंसिल का अधिवेशन मेरे समापनत्व में हुआ। पहला बैठक के दिन प्रिन्स बिस्मार्क आये और मेरी काररवाई की कड़ा आलोचना की। और यह कहते हुए कि 'मैं इसमें सहयोग प्रदान नहीं कर सकता' उठ कर चल दिये।

इस दृश्य का उपस्थित लोगों पर गहरा प्रभाव पड़ा। उनका भ्रूभंग, उनकी लाल आँखें, उनकी कठोरता—और दृढ़ आत्म विश्वास—यह सब देख कर हम लोग दग रह गये। फिर भी मैं उनके आचरण से मर्माहत हुआ। सन्तोष की बात इतनी ही हुई कि स्टेट कौंसिल के काम में बाधा न पड़ी। कानून द्वारा मजूरों की दशा सुधारने के उद्देश से उसने परिश्रमपूर्वक बहुत कुछ मसाला इकट्ठा किया और आगे बढ़ने का रास्ता बताया। मैंने इस सम्बन्ध में एक अन्तर्राष्ट्रीय महासभा करने का निश्चय किया। प्रिन्स बिस्मार्क इसके भी विरोधी थे। पर महासभा बर्लिन में हुई और इसके फलस्वरूप, मजूरों के हितसाधक कितने ही उपयोगी प्रस्ताव पास हुए। हाँ, उन प्रस्तावों के अनुसार कानून केवल जर्मनी में ही पास हो सके।

कुछ दिन बाद मेरी बिस्मार्क से साम्यवादियों के सम्बन्ध में बातें हुई। मैंने उन्हें यह विश्वास दिलाना चाहा कि इस आन्दोलन को दवाने के लिये गोलीबारूद को काम में लाना वाञ्छनीय नहीं है। मैंने कहा कि मेरे पितामह जैसे लोकप्रिय सम्राट् के बाद गद्दी पर बैठते ही मैं अपनी प्रजा के खून से हाथ रँगने को तैयार नहीं हूँ। पर बिस्मार्क पर इसका कुछ भी प्रभाव न पड़ा।

बोले कि इसका सारा उत्तरदायित्व मुझ पर है, आप यह काम मेरे हाथों में छोड़ दें। मैंने कहा कि 'ऐसा करना मेरी आत्मा के सर्वथा प्रतिकूल होगा, फिर मैं परमात्मा के सामने इसका क्या उत्तर दूंगा। मुझे मालूम है कि मजूरा की अवस्था बहुत खराब है और उसको सुधारने की बड़ी जरूरत है, फिर मैं जले को और जलाने क्यों जाऊँ ?

विस्मार्क से मेरे सम्बन्ध-विच्छेद का मुख्य कारण यही मत-भेद था। मैं मजूरों के सम्बन्ध में उनके विचारों का पोषक न था, और इसने उन्हें मेरा शत्रु बना दिया। बरसों तक मुझे उनके तथा उनकी भक्तमण्डली के विरोध का सामना करना पड़ा।

विस्मार्क का विश्वास था कि यह समस्या सख्त कानूनों से-और आवश्यकता हो तो गोलीबार से-हल हो सकती है। मेरा खयाल और था और मैं कड़ाई से काम लेने के सर्वथा विरुद्ध था। पर मेरे नुसखे को वह बेहद खतरनाक, और दण्ड प्रहार करने के बजाय प्रेम का प्याला पिलाना अपनी शान के खिलाफ समझते थे।

पर ऊपर जो कुछ लिखा गया है उससे कोई यह मत समझे कि विस्मार्क मजूरों के दुश्मन थे। भला उनके समान दूरदर्शी राजनीतिज्ञ और देशप्रेमी, मजूरों के प्रश्न को, उस दृष्टि से क्या देख सकता था ? नहीं, वह मजूरों के शुभचिन्तक थे और सच्चे शुभचिन्तक थे। बात इतनी ही थी कि वह इस प्रश्न को हल करना सरकार का काम समझते थे और इसमें मजूरों की बात सुनने को तैयार न थे। उनका मत यह था कि मजूरों की भलाई सरकार जैसे मुनासिब समझे करे और अगर उसके निर्णय को अस्वी-

घार परते हुए कोई दल आन्दोलन या घगावत पर घैटे तो उन दया डाले और जरूरी समझे तो चुचल डालें। विस्मार्क की नीति में दो ही बातें थीं—सरकार द्वारा मजूरों की हित-रक्षा और विरोधियों का सशस्त्र दमन।

मेरा लक्ष्य और था। मैं मजूरों के हृदय पर अधिकार जमाना चाहता था। राजा का काम प्रजारजन है, और मजूर वर्ग भी मेरी प्रजा का एक भाग था। मेरा मत था कि जो न्याय कहता हो वह छुट्टे अवश्य मिलना चाहिए—और अगर उनके मालिक उन्हें यह देना न चाहें तो राजा का धर्म है कि उनसे चाहे जैसे हो दिला दे। जब कभी मुझे जान पड़ता कि मालिक मजूरों के साथ न्याय करना नहीं चाहते, मैं अपने धर्म के पालन के लिये कटिग्रह हो जाता।

इतिहास के अध्ययन से इतना मैं जरूर जानता था कि सारी जनता को सुखी या सन्तुष्ट करना असंभव है। मुझे गूढ़ मालूम था कि एक मनुष्य कभी सारे देश को सुखी नहीं बना सकता। सुखी तो वही देश या राष्ट्र होता है जो या तो सन्तुष्ट है या अपनी स्थिति को देखते हुए सन्तोष मान लेता है। साम्यवादियों की माँग कभी परिमित न हो सकेगी, उनका लोभ उत्तरोत्तर बढ़ता ही जायगा, इसका मुझे पूरा ज्ञान था। फिर भी मेरा सिद्धान्त यह था कि जो माग अनुचित है उसका विरोध करो, पर माय ही जो माग उचित है या न्यायानुमोदित है उसे निस्सकोच स्वीकार करने कराने को तैयार रहो।

मैं मानता हूँ कि यह नीति, जर्मनी के उद्योग-धंधों की वृद्धि के लिये कुछ अंश में बाधक अवश्य थी। मजूरी बढ़ाने

या मजूरों की दशा सुधारने का अर्थ था उद्योग-धर्मों पर खर्च का बोझ लादना । पर सब देश मजूरों के साथ न्याय करने को तैयार न थे, इस कारण प्रतियोगिता में जर्मन माल की बिक्री की कठिनाई बढ़ जाती । उदाहरण के लिये, बेल्जियम के मजूरों की दशा घड़ी दीन-हीन थी । यहाँ के मालिक घेतके मजूरों का खून घूम कर मोटे ताजे हो सकते थे । जर्मनी में यह असंभव था—और लड़ाई के दिनों में मैंने कानून द्वारा बेल्जियम में भी यह असंभव कर दिया । पर मेरे अपने देश में ऐसे कानूनों का यह नतीजा जरूर हुआ कि उद्योग धर्मों का खर्च बढ़ गया । और नितने ही बड़े व्यवसायी मेरे विरोधी बन गये । इनके लिये यह स्वाभाविक था, पर मुझे तो सारे राष्ट्र के हित को देखना था, इस लिये मैंने अपने धर्म के पालन में ऐसी बातों की परवाह नहीं की । इतना जरूर है कि जो मजूर अपने साम्यवादी नेताओं के अन्धभक्त थे उन्होंने मेरे लिये कभी धन्यवाद का एक शब्द भी प्रधान से न निकाला । परमात्मा जैसे को तैसा दे ।

जर्मनी इस विषय में और देशों से कितना आगे था, यह देख कर विदेशी यात्री आश्चर्यचकित हो जाते थे । महात्मर से कुछ ही बरस पहले इंग्लैंड में, मजूरों के आन्दोलन के कारण, कुछ जागृति सी हुई । इसके फलस्वरूप वहाँ से मजूरों की तथा दूसरे लोगों की कई टोलियाँ जर्मनी पहुँचने लगी । उन्होंने जगह जगह घूम कर जर्मन मजूरों की अवस्था अपनी आँखों देखी और देख कर हैरान हो गये । एक अगरेज मजूर नेता ने चलते समय कहा कि जर्मनी में हम लोगों ने जो कुछ देखा उससे तो हमें आश्चर्य होता है कि यहाँ भी साम्यवादी हैं । अगरेज यात्रियों

ने एक बार एक जर्मन से कहा था कि जर्मनी में वरसों पहले मजूरों के लिये जो कुछ किया जा चुका है उसका दसवाँ हिस्सा भी अगर पार्लमेंट में लड़ मगड कर हम पा जायँ तो हम इसे बहुत समझेंगे ।

जर्मनी में कितनी उन्नति हो चुकी थी इस विषय में इंग्लैंड की जनता ही नहीं, वहाँ की सरकार भी अज्ञानान्धकार में थी । बर्लिन में इंग्लैंड का राजदूत अवश्य था और वहाँ से समय समय पर इन बातों की पूरी रिपोर्ट भी जाती रहती थी । पर ब्रिटिश सम्राट् या पार्लमेंट को और कामों से इतनी फुरसत कहाँ कि मजूरों के हित पर विचार करें और ऐसी रिपोर्टों से लाभ उठावे । जर्मनी को—विशेषतः उसके व्यवसाय को—नष्ट करने की उन्हें जितनी चिन्ता थी उसका शतांश भी इस विषय में जर्मन उदाहरण का अनुकरण करने की नहीं । इंग्लैंड तो हमारे उद्योग-धर्मों के साथ हमारे मजूरों का भी गला घोटना चाहता था, पर हमारे देश के मजूर उसकी यह चाल न समझ सके और ९ नवंबर १९१८ को अपने साम्यवादी नेताओं की बात मान कर इंग्लैंड की कूटनीति के जाल में जा पड़े ।

प्रिन्स विस्मार्क के साथ अपने विरोध के विषय में मैं कभी कह चुका हूँ । अब एक उदाहरण उनकी मजूर-हित-कामना का भी देना चाहता हूँ । इससे मालूम होगा कि वह अपने देश के इन गरीब भाइयों के लिये अवस्थाविशेष में क्या कर सकते थे ।

१८८६ के लगभग की बात है । मैं उस समय युवराज था । एक दिन मुझे खबर मिली कि स्टेटिन का प्रकाण्ड जहाजी कारखाना मिलकुल धन्य होने पर है । इस कारखाने को सरकारी

कैसर की रामकहानी ७



प्रिन्स विस्मार्क

जलसेना-विभाग से तो आर्डर मिल जाते थे, पर जर्मन कपनियों अपने जहाजों के आर्डर इंग्लैंड को देना ज्यादा पसन्द करती थीं। स्टेटिन के कारखाने की उत्पत्ति एक जर्मन ऐडमिरल के प्रोत्साहन से हुई थी और यह बराबर सन्तोषजनक काम करता आ रहा था। हज़ारों मजूरों को इस व्यवसाय से रोटी मिलती थी—पर आज इसकी यह हालत थी कि हाथ में काम न होने के कारण इसका दिवाला निकलने पर था और इतने घर धरबाद होने पर थे। परिस्थिति चिन्ताजनक देख कर मैं प्रिन्स विस्मार्क के पास गया और उन्हे सारा किस्सा कह सुनाया। सुन कर उनके क्रोध का ठिकाना न रहा और मेज पर हाथ पटकते हुए बोले कि—

‘क्या ! जर्मन व्यवसायी इतने शृष्ट हो गये कि अपने जहाज जर्मनी में न तैयार कराके इंग्लैंड में तैयार करायेंगे ? और इसी कारण एक इतने बड़े जर्मन कारखाने को मिट्टी में मिल जाना होगा ? हर्गिज नहीं—अगर ये कम्बल राह पर न आये तो पहले इन्हें मिट्टी में मिलना होगा’।

उन्होंने भट घटी बजायी। एक नौकर कमरे में आ दाखिल हुआ। प्रिन्स ने कहा—

‘प्रिवी कौंसिलर—को फौरन बुलाओ’।

कुछ ही मिनटों में प्रिवी कौंसिलर आ हाज़िर हुए। विस्मार्क बोले—

‘हैम्बर्ग के सरकारी अफसर को अभी तार दो कि व्रीमेन की लायड कंपनी को अपना नया जहाज स्टेटिन की बल्कन कंपनी से तैयार कराना होगा’।

प्रिवी कौंसिलर बड़ी कुर्ती में गायब हो गया। प्रिन्स ने

मेरी ओर मुड़ कर कहा — 'मैं आपका कृतज्ञ हूँ कि आपने मेरा ध्यान इस ओर आकृष्ट किया और अपने देश की ऐसी सेवा की। अब आगे से सारे जहाज अपने ही देश में बनेंगे। आप वल्स्कन कंपनी को तार द्वारा इसकी सूचना दे सकते हैं। मैं आशा करता हूँ वहाँ के मजूर आपको हार्दिक धन्यवाद देंगे'।

स्टेटिन में जब यह समाचार पहुँचा तब लोगों के हर्ष की सीमा न रही। जर्मन जहाजों के इतिहास में यह एक महत्वपूर्ण दिन था। प्रिन्स बिस्मार्क ने आज हृदय दिखाकर वह बीज बोया जिसके फल कुछ ही दिनों बाद तेज से तेज जर्मन जहाजों के रूप में नज़र आने लगे।

स्टेटिन के मजूरों को मेरी इस सहायता की कभी विस्मृति न हुई। राजगद्दी पर बैठने के बाद मुझे वहाँ १८८८ में जान का मौका पड़ा। वल्स्कन कंपनी के डाइरेक्टरों ने मुझे अपना कारखाना देखने के लिये आमन्त्रित किया। उनकी ओर से जब मेरा स्वागत हो चुका तब मैं कारखाने के भीतर गया। वहाँ देखता हूँ कि कामकाज बन्द है और सारे मजूर अर्द्धचन्द्राकार पक्ति में नंगे सिर खड़े हैं। बीच में एक वयोवृद्ध मजूर के हाथ में माला है और वह कृतज्ञता का मूर्तिमान उदाहरण हो रहा है। मेरे एक मंत्री ने धीरे से कहा—'श्रीमान् का यह मजूरों की ओर से स्वागत है'। वह मजूर आगे बढ़कर मेरे पास आया और टूटे-फूटे शब्दों में अपना भाव प्रकट करते हुए कहा कि 'आपने बिस्मार्क से सिफारिश कर हम लोगों का और हमारे बालबच्चों का जो उपकार किया उसके लिये हम लोग आपको अन्तस्तल से धन्यवाद देते हैं। यह माला हम अपनी कृतज्ञता के विह्वस्वरूप

आपकी भेंट करना चाहते हैं, दया कर इसे अंगीकार करें' । मैं गद्गद हो गया और उन्हें धन्यवाद देते हुए इस बात पर अपनी प्रसन्नता प्रकट की कि मुझे यह पहली विजयमाला बिना तनिक भी रक्तपात के प्राप्त हुई थी, और इसे मेरे गले में डालने वाले सच्चे सरल जर्मन मजूर थे ।

यह घटना १८८८ की है । उस समय के मजूरों का हृदय और ही सौंचे में ढला हुआ था ।



दूसरा अध्याय

विस्मार्क के घाद

(१) कैप्रीवी

जलसेना-विभाग के अध्यक्ष पहले फौजी जनरल हुआ करते थे । जिस समय मैं गद्दी पर बैठा उस समय इसके अध्यक्ष जनरल कैप्रीवी थे । उन्होंने कुछ सुधार चरु कर किये थे, फिर भी जर्मनी की जलसेना बहुत बुरी हालत में थी । जो जहाज पुराने हो चले थे उनके जीर्णोद्धार का या उनकी जगह नये जहाज बनाने का कोई नाम भी न लेता था । मैंने इंग्लैंड में तथा अपने देश में इस विषय का खास तौर से अध्ययन किया था और मैंने जर्मन जलसेना का नये सिरे से संगठन शुरू कर दिया । जनरल कैप्रीवी को मेरे सुधार पसन्द न थे । वह इस विभाग को अब भी १८६४ और १८७० की आँखों से देखते थे । वह स्थलसेना को ही सब कुछ समझते थे और उन्हें बराबर यह फिक्र यनी रहती थी कि जलसेना के कारण कहीं स्थलसेना के लिये रुपये की कमी न हो जाय । मैं चाहता था कि जलसेना का अध्यक्ष उसी विभाग का अफसर हुआ करे और अन्त में यही हुआ भी । पर कैप्रीवी का दृष्टिकोण और ही था, वह मेरी नीति का समर्थन करने को तैयार न थे । एक दिन मेरे पास आकर बोले कि मेरा इस्तीफा मंजूर किया जाय, मैं अब इस पद पर रहना नहीं चाहता । मैंने उनका इस्तीफा मंजूर कर

लिया और उनकी जगह ऐडमिरल फाउन्ट मान्ट को जलसेना-ध्यक्ष कर दिया।

इसके कुछ ही दिन बाद प्रिन्स बिस्मार्क की जगह चैंसलर की नियुक्ति का प्रश्न पड़ा। इसके लिये काफी माथापच्ची करनी पड़ी। यह निश्चित था कि चाहे जिसकी नियुक्ति हो उसे प्रबल विरोध का सामना करना होगा, गालियों तक सुननी पड़ेंगी। लोग यह कहे बिना न रहेंगे कि यह पद-प्रतिष्ठा का भूसा था, इस लिये ज्यों ही मौका देगा लपक पड़ा। अन्त में निश्चय हुआ कि यह पद किसी ऐसे पुरुष को प्रदान किया जाय जो वयोवृद्ध हो, बिस्मार्क के नीचे काम कर चुका हो और लडाइयों में भी जिसे प्रतिष्ठा प्राप्त हो चुकी हो। इसी लिये इस पद पर कैमोवी की नियुक्ति हुई।

पर कुछ कन्जर्वेटिव नये चैंसलर के विरोधी बन गये और प्रिन्स बिस्मार्क, अपने पुराने सिद्धान्तों को तिलाजलि देकर, उनका साथ देने लगे। सरकार की और मेरी, समाचारपत्रों में, कड़ी आलोचनायें निकलने लगीं और अच्छे से अच्छे काम के लिये भी गालियों मिलने लगीं। एक उदाहरण लीजिए।

हेलीगोलैंड हमारे बन्दरगाहों के निकल पास होते हुए भी अगरेजों के हाथ में था। इससे हैन्वर्ग और ब्रीमेन जैसे स्थानों को बड़ा खतरा था, और इस टापू पर जर्मनी का फिर से अधिकार हुए बिना जर्मन जलसेना की चर्चा ही व्यर्थ थी। मैंने मन ही मन निश्चय किया कि चाहे जैसे हो हेलीगोलैंड को अगरेजों के चंगुल से निकालना चाहिए।

पूर्व अफ्रीका में जजीवार और वीट्स पर जर्मनी का

अधिकार था। इंग्लैंड उनके बदले हेलीगोलैंड देने को तैयार हो गया और मैंने भी एवमस्तु कह के मूट यह सौदा कर लिया। मुझे मालूम था कि जजीवार का भविष्य समुज्ज्वल नहीं है। उसकी अवनति छोड़ कर उन्नति होने वाली नहीं है। इस लिए वैसी चीज देकर हेलीगोलैंड पाना मुझे और भी लाभदायक ज़ेचा। सत्र कुछ पक्का हो जाने पर मैंने शाम को, खाना खाने से कुछ पहले, सम्राज्ञी को यह शुभ समाचार सुनाया कि हेलीगोलैंड पर अपना अधिकार हो गया। बिना सून खराबी या लड़ाई भगडे के ही जर्मन साम्राज्य को ऐसा मर्मस्थल—जलसेना का ऐसा आधार—मिल गया, और सारा काम चुप-चाप हो गया, कहीं जरा भी हो-हछा न हो पाया।

फिर भी हम लोग निन्दा के ही पात्र बतaye गये। अगर यही दिनिय विस्मार्क के समय में हुआ होता तो लोग उनकी प्रशंसा के पुल बाँध देते, पर कैसीरी के नसीब में गालियों के सिवा और कुछ न था। टीका-टिप्पणी होने लगी कि इसकी धृष्टता तो देखो, जो चाह कर डाला, पर मूर्ख ऐसा कि हीरा देकर काँच उठा लाया। समालोचक, मंत्री के साथ राजा को भी भला बुरा कहने लगे। उच्छृंखल, कृतज्ञ जैसे विशेषणों का प्रयोग कर कुछ लोग मुझे अपने शुभाशीर्वाद देने लगे। इनका कहना था कि जैसा भयकर भूल मैंने और मेरे मंत्री ने की वैसी विस्मार्क बेहोशी में भी न करते। हेलीगोलैंड तो जब चाहते ले लेते, पर अफ्रीका के वैसे अच्छे उपनिवेशों को देकर नहीं। पहले तो यही पत्र कहा करते थे कि प्रिन्स विस्मार्क की दृष्टि में इन उपनिवेशों का विशेष महत्व न था—वे सिर्फ अदलबदल के काम के लिये थे—पर

जब कैप्रीवी ने इसी सिद्धान्त का पालन या बिस्मार्क का पदानुसरण किया तब ये उन पर कटूक्तियों और गालियों की वर्षा करने लगे । समाचारपत्रों में इस कार्य की प्रशंसा वरसो वाद, महासमर के समय, देखने में आयी । उस समय सबको स्वीकार करना पड़ा कि हेलीगोलैंड की प्राप्ति यही दूरदर्शितापूर्ण थी । लोग यही कहते कि आज इस पर इङ्गलैंड का कब्जा होता तो जर्मनी की क्या दशा होती । वास्तव में जर्मन जाति को कैप्रीवी का कृतज्ञ होना चाहिए, क्योंकि बिना हेलीगोलैंड के जर्मनी की जलसेना कभी न सही हो पाती ।

कुछ ही समय बाद कैप्रीवी के विरुद्ध एक और आन्दोलन उठ खड़ा हुआ । 'दलयन्दीपुर के इस दंगल में' उस स्वाभिमानी पुरुष की हार हुई और उसने चुपचाप पद त्याग कर दिया । कैप्रीवी ने शेष जीवन एकान्तवास में बिताया, पर किसी के विरुद्ध एक भी अपशब्द का प्रयोग न किया ।

(२) होहेनलो

फिर यह प्रश्न उठा कि चैंसलर कौन हो ? लोगों को इच्छा थी कि इस बार इस पद के लिये कोई ऐसा राजनीतिज्ञ चुना जाय जिसपर बिस्मार्क का विश्वास हो सके । बहुत सोच विचार के बाद मने प्रिन्स होहेनलो को—जो उस समय एक प्रान्त के गवर्नर थे—चैंसलर बनाया । प्रिन्स बिस्मार्क की दृष्टि में उनका स्थान ऊँचा था । जर्मन साम्राज्य की वह बहुत बड़ी सेवा कर चुके थे । मैंने सोचा कि होहेनलो की नियुक्ति से सर्व-साधारण के साथ प्रिन्स बिस्मार्क को भी पूर्ण सन्तोष होगा ।

‘होहेनलो मेरे आत्मीय थे। घर पर हम लोग उन्हें ‘काका’ कहते थे। वह अनुभवी और नीतिनिपुण तो थे ही, उनका शील स्वभाव भी सर्वथा सज्जनोचित था।

इसी समय एक उल्लेखनीय बात हुई। फ्रान्स और रूस का सन्धि के समाचार के साथ मुझे यह समाचार मिला कि अल्जा रिया से फ्रेंच सेना का बहुत बड़ा भाग दक्षिण फ्रान्स में आन वाला है, जिससे ज़रूरत पड़ने पर उसका उपयोग इटली या जर्मनी के विरुद्ध हो सके। मैंने फौरन जार को लिखा कि आप अपने दोस्त को समझा दें कि अगर ऐसा हुआ तो जर्मनी भी चुपचाप न बैठ सकेगा। रूस के पर-राष्ट्र सचिव प्रिन्स लोबानोव मुझसे मिलने आये और कहने लगे कि ‘आपकी आशका निर्मूल है। डरने या घबराने की कोई बात नहीं’। मैंने उत्तर दिया कि ‘जर्मन अफसरो के शब्दकोष में ‘डर’ या ‘घबराहट’ ने कहीं स्थान ही नहीं पाया। पर हाँ, अगर रूस और फ्रान्स लड़ाई चाहते हैं तो मैं लाचार हूँ’। इस पर उन्होंने ऊपर की ओर आँखें उठा कर कहा कि ‘लड़ाई’ इसका विचार ही कौन रखता है—नहीं, यह कभी होने की नहीं’। मैंने कहा कि ‘कम से कम मैं तो विचार नहीं रखता। पर आखिर फ्रान्स और रूस के नये सम्बन्ध का अर्थ क्या है? पेरिस ओर सेंट पीटर्सबर्ग में जो आनन्दोत्सव मनाये जा रहे हैं, पारस्परिक प्रशंसा में इतने भाषण हो रहे हैं, दोनों देशों के प्रभावशाली पुरुष आने-जाने लग गये हैं—इन बातों से क्या सूचित होता है? जर्मनी में इनसे असन्तोष बढ़ने की पूरी समावना है। यों तो हम सभी शान्ति चाहते हैं और मेरी तनिक भी इच्छा लड़ाई में पड़ने की नहीं है।

पर अगर लड़ाई न रुकी और मुझे इसमें भाग लेना ही पड़ा तो मुझे विदवास है कि जर्मनी, ईश्वर की दया और अपनी सेना तथा जनता की सहायता से, अपनी कर्तव्य-परीक्षा में अवश्य उत्तीर्ण होगा' ।

होहेनलो के समय में ही सिंग-ताव पर जर्मनी का अधिकार हुआ । जर्मन व्यवसायी इस बात पर जोर देते आ रहे थे कि चीन के साथ अन्तर्राष्ट्रीय व्यापार का गौका हाथ से न जाने देना चाहिए । पर इसके लिये आवश्यक था कि चीन में जर्मनी का कोई ऐसा बन्दरगाह हो जहाँ उसके जहाज फौयला ले सकें । यह निश्चित हुआ कि चीन के सहयोग से इस कार्य में सफलता प्राप्त की जाय । अर्थात् वह बन्दरगाह चीन साम्राज्य का अंग होता हुआ भी जर्मनी के प्रबन्ध में रहे, और वहाँ जर्मन सेना उतनी ही रहे जितनी अपने व्यापारियों की हित-रक्षा के लिये आवश्यक हो । इस स्थान-प्राप्ति का उद्देश केवल व्यापार-विस्तार था, राज्य-विस्तार नहीं ।

कई स्थानों के सम्बन्ध में विचार हुआ, पर कोई उपयुक्त न जँचा । कोई ऐसा निकला जहाँ से देश के भीतर आने-जाने का कोई मार्ग ही न था । कोई ऐसा था जहाँ से आने-जाने का मार्ग होते हुए भी ऐसी बुरी दशा में था कि उससे कोई लाभ न था । कई स्थान ऐसे मिले जो या तो आर्थिक-राजनैतिक दृष्टि से अनुपयुक्त थे या जिनमें दूसरे देश पहले से ही विशेष अधिकार प्राप्त किये बैठे थे । अन्त में जल-सेनाध्यक्ष टिरपिज और एक भूगोल विशेषज्ञ की रिपोर्ट पर यह निश्चित हुआ कि किया-चाऊ की खाड़ी के किनारे शान्तुङ्ग में जर्मन उपनिवेश का आयोजन किया जाय ।

चैन्सलर ने राजनैतिक दृष्टि से इस विषय का अनुसन्धान आरम्भ कर दिया। उससे मालूम हुआ कि रूस की जलसेना के अध्यक्ष ने, अपनी सरकार की आज्ञा से, एक बार जाड़े के दिनों में, उस घन्दरगाह के पास लगर डाला था। पर उसे वह स्थान ऐसा निर्जन और नीरस जँचा कि रूस की जलसेना ने फिर उधर जाने का नाम न लिया। शीतकाल में रूस-निवासियों के लिये, जापानी वाराङ्गनाथों के साथ चाय पीने के स्थान परमावश्यक थे, पर यहाँ यह बात न थी। उस सेनाध्यक्ष ने अपनी सरकार को लिख दिया कि यहाँ बसने से कोई लाभ नहीं है, और इस कारण रूस ने भी वैसा ही निश्चय कर लिया।

पर रूस का इस विषय में जो उत्तर मिला वह मार्ग में रोड़ अटकाने वाला था। वहाँ के पर-राष्ट्र-सचिव काउन्ट मुरावियफ ने लिखा कि 'यों तो चीन के साथ हमारी कोई सन्धि ऐसी नहीं है जिसके जरिये हम इस स्थान के स्वत्वाधिकारी कहे जा सकें, पर, हों, उस घन्दरगाह में सबसे पहले रूस के जहाज ने लगर डाला था, इस कारण हमारा उस पर विशेष अधिकार है।

यह उत्तर पाकर हम लोग आश्चर्य में पड़ गये। चैन्सलर ने व्यंग्यपूर्वक कहा कि 'हमने तो आज तक ऐसा दावा ही न सुना। पर-राष्ट्र-विभाग में भी पूछताछ की गयी, पर एक भी विशेषज्ञ ऐसा न मिला जो इसकी जानकारी रखता हो। शायद हमारी जलसेना के अध्यक्ष इस पर कुछ प्रकाश डाल सकें।' जल सेनाध्यक्ष हातामैन ने कहा कि 'भने भी अपनी सारी जिन्दगी में ऐसी बात न सुनी, पर मुझे विश्वास है कि इसमें कुछ भी सार नहीं है। वास्तव में जर्मनी का प्रयत्न विफल करने के लिये, यह

मुरावियफ की एक चाल है'। मैंने कहा कि इस विषय में प्रिवी काँसिलर पेरेल्स की राय ली जाय, क्योंकि इस विषय के वह अनन्य ज्ञाता हैं और उनका मत प्रामाणिक होगा। पेरेल्स ने हालमैन के मत का समर्थन करते हुए मुरावियफ के दावे की धजियाँ उड़ा दीं और साजित कर दिया कि पहले पहल लगर डालने से ही कोई ऐसा हक़शर नहीं बन सकता।

महीनों बाद, मेरी इस विषय में चार से बातें हुई। उन्होंने कहा कि मुझे शान्तुङ्ग से कोई मतलब नहीं है, आप वहाँ रुशी से उपनिवेश कर सकते हैं। मुरावियफ से भी मेरी बातें हुई। उसने तरह तरह की आपत्तियों पेश कीं और अन्त में लगर वाली वलील का सहारा लिया। मैं इसके लिये अच्छी तरह तैयार था, और पेरेल्स ने इस सम्बन्ध में जो कुछ बताया था उसकी सहायता से उसे निरुत्तर कर दिया। अन्त में, जब मैंने उसे बताया कि चार में मेरी क्या बातें हो चुकी थीं तब तो वह सिट-पिटाया और एक तरह से अपनी हार मान ली।

धीज घोने के लिये, राजनैतिक दृष्टि से, इस प्रकार खेत तैयार कर लिया गया। इसी समय समाचार मिला कि शान्तुङ्ग में दो जर्मन पादरी मार डाले गये। देश भर में आन्दोलन मच गया कि इसका प्रतीकार होना चाहिए। चैन्सलर ने सलाह दी कि जर्मनों को इसका जवाब फटपट देना चाहिए। नवम्बर १८९७ में किया—चाऊ पर जर्मनी ने अधिकार कर लिया। मार्च १८९८ में चीन से इस विषय की सन्धि हुई। इसी समय इंग्लैंड ने, पूरन म रूस की गति रोकने के उद्देश से, जापान के साथ सन्धि करने का प्रस्ताव उपस्थित किया।

जब इंग्लैंड को मालूम हुआ कि जर्मनी चीन में पैर जमाते जा रहा है तब उसे यह बहुत बुरा लगा। मुझे आशा थी कि वह इसका विरोध न करेगा, पर मुझे निराश होना पड़ा। उसका रण-ढग देखा कर मुझे विश्वास हो गया कि उसका दिल साफ नहीं है। बर्लिन के ब्रिटिश राजदूत से जब मैंने इसकी शिकायत की तब उसे भी आश्चर्य सा हुआ और उसने कहा कि 'करीब आधी दुनिया इंग्लैंड के हाथ में हो रही है, ऐसी हालत में मेरी समझ में नहीं आता कि वह ऐसी सकोपता क्यों दिखा रहा है। आखिर जर्मनी को पैर पसारने के लिये जिन स्थानों की आवश्यकता होगी उन्हें तो वह लेके ही रहेगा—इंग्लैंड की अनिच्छा ॥ अस्योक्ति उसके लिये कब बाधक हो सकती है।'

मैंने कहा कि 'ससार में जर्मनी ही एक ऐसा देश है जिसके पास उपनिवेश होते हुए भी, कोयला आदि लेने की दृष्टि से, कोई अच्छा बन्दरगाह नहीं है। इससे उसके व्यापार के मार्ग में बड़ी रुकावट हो रही है। हम लोग इस विषय में इंग्लैंड की सहायता और सहयोग के प्रार्थी हैं। पर अगर उसने हमारी प्रार्थना पर ध्यान न दिया तो हमें किसी दूसरे बड़े राष्ट्र का दरवाजा खटखटाना होगा।' पर इस बातचीत का कुछ नतीजा न निकला। अन्त में हमें विवश होकर रूस की ओर मुड़ना पड़ा।

ब्रिटिश सरकार को हमारी सफलता पर आश्चर्य और क्रोध दोनों ही हुए। उसका विश्वास था कि इस विषय में जर्मनी की सहायता करनेवाला कोई न होगा, पर उसे बड़े जोरका धक्का लगा। इंग्लैंड की इस मनोवृत्ति पर नीचे की पक्तियों से बहुत कुछ प्रकाश पड़ता है।

१९१८ में 'जापान की समस्या' नामक एक पुस्तक हेग में प्रकाशित हुई थी। इसके लेखक कोई अवसरप्राप्त राजदूत थे, जो पहले सुदूर पूर्व (Far East) में काम कर चुके थे। इस प्रय में वाशिंगटन विश्वविद्यालय के अमेरिकन अध्यापक उशर की १९१३ में प्रकाशित एक पुस्तक से कुछ अंश उद्धृत किया गया था। अध्यापक उशर अन्तर्राष्ट्रीय विषयों के अनन्य ज्ञाता समझे जाते हैं और अमेरिकन सरकार कई बार उनसे सहायता ले चुकी है। इन्होंने अपनी पुस्तक में, इंग्लैंड, अमेरिका और फ्रांस के बीच की एक ऐसी सन्धि या समझौते का बल्लेस किया था जो १८९७ से चला आता था पर जिसके विषय में १९१३ से पहले कहीं भी कुछ प्रकाशित न हुआ था। इस समझौते का आशय यह था कि अगर जर्मनी या आस्ट्रिया या दोनों ने, जर्मन साम्राज्य के विस्तार के लिये, युद्ध छेड़ दिया तो अमेरिका घन-जन से फ्रान्स और इंग्लैंड का पूरा साथ देगा। देखिए, ये तीनों महाशक्तियाँ महासभर से १७ बरस पहले उसके विरुद्ध कैसी चालें चल रही थीं। 'जापान की समस्या' के लेखक ने इस प्रसंग में जो कुछ निरा है वह पढ़ने लायक है। उसने स्वीकार किया है कि १८९७ में तो जर्मनी ने अपनी जलसेना बढ़ाने के काम में हाथ भी न लगाया था, फिर जर्मन साम्राज्य-विस्तार की आशा कौसी! असलियत यह है कि जर्मनी के विरुद्ध इन महाशक्तियों का षड्यंत्र बहुत पहले रचा गया था। १८९७ में इंग्लैंड, फ्रांस और अमेरिका के बीच जो गुप्त सन्धि हुई उसका उद्देश्य जर्मनी का अस्तित्व मिटा देना था। ज्योंही रूस और जापान आ मिले, फँस कर दिया गया। सर्विया ने इस सम्बन्ध

में उनके हाथों की कठपुतली का काम किया। पनीता बहुत पहरा से तैयार था, सिर्फ आग लगाने की देर थी।

अमेरिका महासमर में क्यों घुड़ पड़ा, इस प्रश्न के उत्तर में तरह तरह की बातें की जाती हैं। कोई कहता है कि जर्मन सब मेरीनों या पनडुब्बियों के उपद्रव के कारण, कोई कहता है कि लुसीटेनिया जहाज डूबने के कारण। पर वास्तव में बात कुछ और ही थी। अमेरिका, या कहना चाहिए कि प्रेसिडेंट विल्सनने आर्म से ही (१९१५ से तो अवश्य ही) निश्चय कर रक्खा था कि जर्मनी के विरुद्ध लड़ाई में भाग लेंगे। इसके दो मुख्य कारण थे। एक तो बड़े बड़े पूँजीपतियों का दबाव था, दूसरा फ्रांस का घोर सकट था। अमेरिका को मालूम था कि इंग्लैण्ड, फ्रान्स के कई बन्दरगाहों को हड़प लेना चाहता है और उसने सोचा कि अगर फ्रान्स की शक्ति जाती रही तो यह योंही इंग्लैण्ड का मुसमास बन जायगा। बस, एक बहाना ढूँढ कर वह भी जर्मनी पर दूट पड़ा।

जर्मनी का पर-राष्ट्र विभाग कूटनीति में अपने शत्रुओं का तनिक भी बराबरी करने वाला न था। जर्मनी में कूटनीतिज्ञ होते ही नहीं। फ्रेडरिक और बिस्मार्क इस नियम के अपवाद से हुए हैं। हमारे पर-राष्ट्र विभाग की यह नीति थी कि किसी से झगड़ा मोल न लेना और जहाँ तक हो सके सय से मिलजुल कर रहना। दक्षिण अमेरिका के एक राज्य में एक बार किमी जर्मन व्यापारी की सारी सम्पदा लुट गयी। उसने दरवास्त की कि हमारी क्षति पूर्ति करा दी जाय। हमारे पर-राष्ट्र विभाग ने जवाब दिया कि 'हम कुछ नहीं कर सकते। उस राज्य के साथ हम ऐसे स्नेह-सूत्र से बंधे हुए हैं कि ऐसे मामले में पड़ना ही नहीं चाहते'।

जब कभी मुझे किसी सरकार के कर्मचारी की ऐसी मनोवृत्ति का पता चलता तो मैं फौरन उसे निकाल बाहर कर देता, पर इस उदाहरण से लोग समझ सकते हैं कि जर्मनी के पर-राष्ट्र-विभाग की नीति क्या रही होगी।

सिङ्ग-ताव में जर्मन लोगों ने थोड़े ही समय में कायापलट कर दिया। व्यापार और उद्योग धर्मों की आश्चर्यजनक उन्नति हो चली। पर सारा काम चीन के सहयोग से किया गया। यह बन्दरगाह जर्मनी के कला-कौशल का जीताजागता नमूना था। यह स्थान चीन के निवासियों को बताता था कि हुनर और विज्ञान में जर्मनी की योग्यता कितनी बढ़ी चढ़ी है और आप उससे क्या क्या सीख सकते हैं। इंग्लैंड और रूस के बन्दरगाहों की तरह, हमारा उपनिवेश कोई फौजी अड्डा न था। हम चीन में व्यापार करने गये थे, उन देशों की तरह अपने साम्राज्य का विस्तार करने नहीं।

सिङ्ग-ताव की उन्नति देख कर अंगरेज और जापानी जलने लगे। ईर्ष्या के कारण ही १९१४ में इंग्लैंड ने खोर लगाया कि सिङ्ग-ताव जापान को मिल जाय, हालांकि वह सम्पत्ति चीन की थी। जापान ने खुशी खुशी उस पर अधिकार जमा लिया। कहने को तो यह दिया कि इसे चीन को लौटा देंगे, पर नीयत और ही थी। बहुत दबाव पड़ने पर १९२२ में उसने यह प्रदेश चीन को लौटाया। अंगरेजों को इतना सतोष जरूर हुआ कि चीन में जर्मन उपनिवेश न रह सका। जर्मनी ने वहाँ जो कुछ किया था सब मिट्टी में मिल गया, पर इंग्लैंड के मन की पूरी हो गयी। पहले उसकी नीति थी कि गोरी जातियों को एक होकर काली

या पीली जातियों का मुकामला करना चाहिए, पर ईप्या के बरा
भूत होकर उसने अपनी वह नीति त्याग दी। समय आनेवाला
है जब जापान अपने इस सकल्प को पूरा कर दिखायेगा।
एशिया केवल एशियानिवासियों के लिये रहे। उस दिन हॉं-
कॉंग बदरगाह अंगरेजों के हाथ से निकल जायगा और चीन व
भारतवर्ष तक जापान की ध्वजा फहराने लगेगी। फिर हंगलैंड
को सहायता की आवश्यकता होगी और वह जर्मनी तथा जर्मन
बेड़े को याद कर मन ही मन पछतायेगा।

रूस-जापान-युद्ध के बाद, मेरी प्जार से 'पीत आतङ्क'
(Yellow Peril) के सन्ध में एक बार बातें हुई।

प्जार को उस समय जापान की उन्नति के कारण विशेष
चिन्ता हो रही थी। उन्होंने इस सन्ध में मेरा मत जानना
चाहा। मैंने कहा कि 'रूस को पहले यह निश्चय कर लेना चाहिए
कि वह यूरोप के साथ रहेगा या एशिया के। अगर वह अपने
को यूरोपियन समझता है तो उसे यूरोप की रक्षा के लिये लड़ने
मरने को तैयार रहना चाहिए। 'पीत आतङ्क' यूरोप के जीवन
मरण का प्रश्न है। अगर रूस यूरोपियन होगा तो वह यूरोप का
साथ देगा। पर अगर वह अपने को एशियाई समझता होगा तो
वह 'पीत आतङ्क' का मददगार होकर यूरोप पर आक्रमण करेगा।'
प्जार ने पूछा कि आप रूस को क्या समझते हैं? मैंने उत्तर
दिया कि मैं उसे एशियाई समझता हूँ और मेरा विश्वास है कि
वह यूरोप का साथ हर्गिज न देगा। प्जार को यह बात बुरी सी
लगी और उन्होंने पूछा कि आप किस आधार पर ऐसा कहते
हैं? मैंने कहा कि रूस यूरोप का साथी होता तो वह जर्मनी या

आस्ट्रिया की ओर की सरहद पर, रेलवे लाइन बनाने या किला-बन्दी करने की ऐसी व्यग्रता न दिखाता। ज़ार अपनी सफाई देने लगे। मैंने कहा कि अगर बात ऐसी ही है और आप सचगुच यूरोप के साथ हैं तो आपको फौरन अपनी नीति बदल देनी चाहिए, और युद्ध की तैयारियाँ इस ओर न करके और जगह करनी चाहिए। ज़ार चुप रहे।

रूस अन्त में बसी ओर गया जिस ओर जापान था। यह दूसरी बात है कि महासमर में सबसे पहले वही मुँह के बल गिरा।

जापान में धुरन्धर राजनीतिज्ञों की कमी नहीं। उनमें कितने ही यह सोचते होंगे कि जापान ने जर्मनी के विरुद्ध होकर अच्छा काम किया या नहीं। जापान के लिये उस महासमर को रोकने में सफलता प्राप्त करना कहीं अधिक लाभदायक होता। जापान ने जर्मनी और आस्ट्रिया से बहुत कुछ सीखा था। इस लिये उसे उनका कृतज्ञ होना चाहिए था। अगर वह दृढ़तापूर्वक इन देशों का पक्ष ले लेता तो बहुत संभव है कि महासमर रुक जाता।

१९०० में प्रिन्स होहेनलो ने चैंसलर का पद त्याग दिया। धृद्धावस्था के कारण वह अधिक काल तक भार-बहन करने में असमर्थ थे। दलबन्दी के लड़ाई-झगड़ों से भी तंग आ गये थे। एण्डन मण्डन के लिये व्यवस्थापिका सभा में घण्टों स्पीचें देना या बकमक करना उनकी प्रकृति के विरुद्ध था। प्रिन्स विस्मार्क से जितनी आशा की गयी थी उतनी सहायता तो न मिली पर इसमें सन्देह नहीं कि उनका भाव पहले की अपेक्षा कहीं अधिक

सन्तोषजनक रहा। पर बिस्मार्क के अनुयायियों ने इस विषय में उनका अनुकरण न किया। कुछ लोग ऐसे भी थे जो सिर्फ होइनलो का विरोध करने के लिये बिस्मार्क के दल में शामिल हो गए थे। इनकी हरकतें ज्यों की त्यों उनी रहीं, उन पर बिस्मार्क का कोई असर न पड़ा। प्रिंस होहेनलो को एक बार अपमानित करने से भी उनके ये विरोधी बाज न आये।

बिस्मार्क की मृत्यु ने हम दोनों को शोक-विह्वल कर दिया। उनसे हमारा मतभेद था, हमारे मार्ग में उन्होंने रोड़े भी अटकाये थे, पर उनकी देश-सेवाओं को हम कब भूल सकते थे? जर्मनी ने ऐसे पुत्र-रत्न बहुत कम पाये हैं। मैंने स्वयं उनसे बहुत कुछ सीखा था। जर्मन राष्ट्र की एकता को प्रिंस बिस्मार्क का स्मारक समझना चाहिए।

१५ अक्तूबर को प्रिंस होहेनलो ने मुझसे विदा ग्रहण की। हम दोनों की आँखें डबडबा आयीं। मंत्री ने अपने राजा को और भतीजा ने अपने धचा को सलाम किया। जिस समय उन्होंने चैंसलर का पद स्वीकार किया था उस समय उनकी अवस्था ७५ बरस की थी। फिर भी अपने सम्राट् के आदेश का पालन करना उन्होंने अपना कर्तव्य समझा और देशसेवा की बेदी पर अपनी सुख-शान्ति का बलिदान कर यह भारी बोझ अपने कंधों पर उठा लिया। कमरे से बाहर जाते समय उन्होंने मेरा हाथ थाम कर कहा कि 'एक अन्तिम प्रार्थना है, वह स्वीकार हो। मेरी सेवाओं का मुझे यह पुरस्कार मिलना चाहिए कि मरते दम तक मैं आपकी मित्रता से वञ्चित न होऊँ।' मेरे स्मृति पटल पर प्रिंस होहेनलो की मूर्ति सदा अंकित रहेगी। ।

(३) व्यूलो

होहेनलो के बाद मैंने व्यूलो को चैंसलर बनाया । यह पहले पर-राष्ट्र सचिव रह चुके थे । इंगलैंड की नीति दिन दिन गूढ़ होती जा रही थी, इस लिये उसकी चालों का जवाब देने के लिये इसी कोटि के राजनीतिज्ञ की जरूरत थी । व्यूलो की दूसरी विशेषता यह थी कि वह अच्छे वक्ता थे और व्यवस्थापिका सभा में किसीसे दबने वाले न थे ।

मेरी उनसे पुरानी जान-पहचान थी । कई बार मैं उनके घर पर उनसे मिल चुका था । कुस्तुन्तुनिया की यात्रा में वह मेरे साथ थे और उनसे विभिन्न अवसरों पर राजनैतिक समस्याओं के सम्बन्ध में मेरी बातचीत हो चुकी थी । गरज यह कि हम दोनों एक दूसरे के लिये अपरिचित न थे । बर्लिन में मैं प्रायः रोज सुनह उनके अहाते में उनके साथ घूमता और सामयिक प्रश्नों पर विचार-विनिमय करता । कभी-कभी उनका आतिथ्य भी स्वीकार करना पड़ता और भोजन के समय उनके घर पर ऐसे लोगों से मुलाकात होती जिन्होंने काबिलीयत के साथ तभीअत भी पायी थी । व्यूलो से बातचीत करने में बड़ा मजा आता था । हँसने हँसाने का उनका ढंग ही निराला था ।

व्यूलो के पिता, बिस्मार्क के अन्तरंग मित्रों में थे । स्वयं व्यूलो ने बिस्मार्क के समय में सरकारी नौकरी शुरू की थी । उन पर बिस्मार्क के विचारों का काफी असर पड़ा था, फिर भी वह अपने पैरों पर खड़े होना, अपनी राह चलना जानते थे । एक दिन मेरी व्यूलो से इस विषय पर बातचीत हुई कि ऑगरेजो से काम पढ़ने पर अपनी रीति नीति क्या होनी चाहिए । मैंने स्पष्टवादिता

पर जोर दिया, और कहा कि अंगरेज उसी की फट करते हैं या अपना मतलब साफ साफ जाहिर कर देता है। दाब पंच या कूट नीति और देशों के लिये है, इंग्लैंड के लिये नहीं। उस पर तो हम सीधी चाल चलके, अपने भावों को स्पष्टरूप से प्रकट करके ही असर डाल सकते हैं। यह कहने की जरूरत इस लिये पड़ी कि मैं व्यूलो की प्रकृति से पूरी तरह परिचित था। वह ऐसे मामलों में कूटनीति के बड़े फायल थे।

१९०१ में महारानी विक्टोरिया की बीमारी की खबर पाकर मैं लंदन पहुँचा। उस समय उनका अब तब हो रहा था। तत्कालीन प्रिंस आफ वेल्स ने स्टेशन पर मेरा स्वागत किया और ज्योंही मेरी सवारी शाही महल की ओर चली, भीड़ में से एक सीधे सादे आदमी ने मेरे पास आकर अपनी टोपी उतार ली और कहा—‘कैसर! आपको धन्यवाद है’। प्रिंस आफ वेल्स—भाजी सप्तम एडवर्ड—ने धीरे से कहा कि ‘आपके प्रति सयवा ऐसा ही भाव है और आपकी इस यात्रा को ये कभी भूल नहीं सकते’। पर सच्ची बात यह है कि उन्हें भूलते देर भी न लगी।

जिस समय महारानी विक्टोरिया का प्राणान्त हुआ उस समय उन्हें मेरे हाथों की टेक लग रही थी। मेरे लिये तो उस समय शोक का सागर डमड पड़ा। शैशव-काल की कितनी ही सुखद स्मृतियों पर परदा गिर गया, इंग्लैंड और जर्मनी के सम्बन्ध के इतिहास में एक अध्याय की समाप्ति हो गयी।

त्रिदा-ग्रहण के अवसर पर सप्तम एडवर्ड और मेरी स्पीच हुई। इनका उपस्थित लोगों पर अच्छा असर पड़ा। कई अंगरेजों ने मेरे भाषण की बड़ी प्रशंसा की और कहा कि यह तो

जरूर प्रकाशित होना चाहिए। मैंने कहा कि यह काम ब्रिटिश सरकार और ब्रिटिश सम्राट् का है, मुझे तो कोई आपत्ति नहीं। पर न मालूम क्यों मेरा वह भाषण कहीं प्रकाशित न हुआ। ब्रिटिश जनता को उससे मेरे विचारों का पता चल जाता, पर यारों ने वह चीज कभी उसके सामने आने ही न दी।

जर्मनी लौट कर मैंने चैंसलर को इन बातों की पूरी रिपोर्ट दी। व्यूलो ने अपना सन्तोष प्रकट करते हुए पूछा कि इंग्लैण्ड में जर्मनी के प्रति जो सद्भाव नजर आ रहा है उसका हम किस प्रकार सदुपयोग कर सकते हैं? मैंने कहा कि 'मेरी राय तो यह है कि दोनों देशों के बीच एक सन्धि हो जाय, पर यदि यह संभव न हो तो इस समय समझौता ही सही। पर कुछ हो जरूर जाना चाहिए'।

इसके कुछ ही दिन बाद, पर-राष्ट्र-विभाग के एक प्रतिनिधि ने एक दिन आकर मुझ से कहा कि मि० चेम्बरलेन ने पूछा है कि जर्मनी, इंग्लैण्ड के साथ सन्धि करने को तैयार है या नहीं। मैंने फौरन पूछा कि किसके विरुद्ध? इंग्लैण्ड अगर जर्मनी के साथ सन्धि करना चाहता था तो सिर्फ इस लिये कि उसे जर्मन सेना की सहायता दरकार थी। ऐसी अवस्था में यह जानना जरूरी था कि इंग्लैण्ड हमारे हाथों किसकी हत्या कराना चाहता है? लंदन से जवाब आया कि रूस, हिन्दुस्तान और टर्की दोनों के लिये, खतरनाक हो रहा है, इसलिये यह सन्धि उसी को खिच करने के लिये की जायगी।

मैंने कहा कि 'यह कैसे हो सकता है? जर्मनी और रूस की सेनाओं में पुराना भाईचारा है। दोनों देशों के शाही घराने भी

एक दूसरे के नजदीकी है। फिर सोचने की बात है कि अगर फ्रान्स, रूस की ओर जा मिला तो जर्मनी को दो दिशाओं में युद्ध करना पड़ेगा। इस समय बिना वजह रूस से लड़ पड़ना मुझे बुरा नहीं जँचता। रूस की सेना बहुत बड़ी है, प्रशिया की पूरबी सरहद पर उसका मुकाबला करने के लिये हमें बड़ी तैयारी करनी पड़ेगी। रूस के आक्रमण से इंग्लैंड हमारी रक्षा न कर सकेगा, क्योंकि ब्लैक सी में उसकी जलसेना पहुँच नहीं सकती और बाल्टिक सी में पहुँच कर भी हमारी विशेष सहायता नहीं कर सकती। चेम्बरलेन ने जवाब दिया कि इंग्लैंड पकी सन्धि करना चाहता है और आवश्यकता पड़ने पर हर तरह से जर्मनी की मदद करने को तैयार रहेगा।

मैं यह भी कह चुका था कि जब तक ब्रिटिश पार्लमेंट मजूर न करे तब तक ऐसी सन्धि का मूल्य ही क्या? अगर यह मंजूर मंडल जाता रहा और दूसरे ने सन्धि स्वीकार न की तो फिर क्या होगा? चेम्बरलेन ने जवाब दिया कि 'मैं यथासमय पार्लमेंट की स्वीकृति दिला दूँगा, इस समय तो इसी की जरूरत है कि सन्धि-पत्र पर हस्ताक्षर हो जायें'। पर इस लिखा-पढ़ी का कुछ भी नतीजा न निकला। पार्लमेंट का रुख दूसरी ओर था और चेम्बरलेन का प्रस्ताव प्रस्ताव ही रह गया। इसके कुछ ही काल बाद इंग्लैंड ने जापान से सन्धि कर ली। रूस और जापान के बीच युद्ध छिड़ गया और इस शतरंज के खेल में जापान अपने मतलब से इंग्लैंड का मोहरा बन गया। जो काम इंग्लैंड जर्मनी से निकालना चाहता था वह काम उसने जापान से निकाला।

व्यवस्थापिका सभा में दलबन्दी ने बहुत बुरा रूप धारण

कर लिया था। बहुत से कन्जरवेटिव (प्राचीन पन्थी) भी सरकार के विरुद्ध हो रहे थे। इन सारी उलझनों को व्यूलो ने बड़े परिश्रम और धीरज से सुलझाया।

कन्जरवेटिव पार्टी में योग्यता की कमी न थी। बड़े बड़े राजनीतिज्ञ, मंत्री, सेनापति और कर्मचारी इसी पार्टी द्वारा देश को मिल चुके थे। राजभक्ति में भी यह पार्टी औरों से बढ चढ कर थी। इसकी सेवाओं के लिये सम्राट् तो न्या सारा देश इसका कृतज्ञ था। पर इसकी कमजोरी यह थी कि इसमें लकीर की फकीरी जरूरत से कहीं ज्यादा थी। समय क्या चाहता है—यह इसकी समझ में आता भी था तो बहुत देर से। हर तरह की उन्नति का यह, बिना समझे धूँके, निरोध कर बैठती थी। इससे मेरी कठिनाई बढ जाती थी। उस समय जर्मन साम्राज्य की शक्ति बढ रही थी, उसके वाणिज्य-व्यवसाय और उद्योग-धर्मों का विस्तार हो रहा था। जरूरत आगे बढने की थी, एडे रहने की नहीं। पर कन्जरवेटिव यह समझ नहीं सकते थे और शाम में अडचन डाल देते थे। मेरा उनसे घनिष्ठ सन्ध था, फिर भी मैं उनकी मनोवृत्ति का समर्थक न था। मैं रूढ़ियों का भक्त हूँ, पर अन्धभक्त नहीं। पुरानी बातों का हमें आदर जरूर करना चाहिए, पर उस आदर के साथ विवेक भी होना चाहिए, नहीं तो हम ऑल मूँद कर नयी बातों के विरोधी बन जायेंगे और कमी न कमी किसी रादक या राई में जा गिरेंगे। जड को जरूर पकडना चाहिए, पर उसका जो हिस्सा जराजीर्ण हो जाय या सड़ गन जाय उसे छोड़ देना चाहिए, और जो नयी चीज उपयोगी जैचे उसे ग्रहण कर लेना चाहिए।

व्यूलोने कन्वन्शन्स और लिबरल को मिलाकर सरकार के पक्ष में ला दिया। इससे सरकार के पक्षपातियों का व्यवस्थापिका सभा में प्रचण्ड बहुमत हो गया। वास्तव में यह काम व्यूलो जैसे नीतिनिपुण, अनुभवी और कार्यकुशल व्यक्ति से ही हो सकता था। इसके लिये, मैं ही नहीं, सारा देश उनकी प्रशंसा करने लगा और उनका कृतज्ञ हो गया।

कील की नहर खुलने का जो महोत्सव मनाया गया था उसमें सप्तम एडवर्ड भी सम्मिलित हुए थे। एक दिन जहाज पर उनका और व्यूलो की बातचीत हुई। जर्मनी और इंग्लैंड के बीच सन्धि की चर्चा छिड़ने पर, सप्तम एडवर्ड ने कहा कि हम लोगों के बीच तो लड़ाई भगड़े का कोई कारण ही नहीं है, फिर इस सन्धि की क्या ज़रूरत? बात दर अस्ल यह थी कि इंग्लैंड जर्मनी को चारा और से घेर कर चित करने की फिरो में था, और इसका खास कारण सप्तम एडवर्ड का द्वेष था। उनकी नीति था फ्रान्स का हर मौके पर साथ देना और जर्मनी का विरोध करना।

१९०७ में मैं, उनका निमन्त्रण पाकर सपरनीक इंग्लैंड गया। वहाँ कुछ समय बड़े आनन्द से कटा। यात्रा से पूर्व चैंसलर से मेरी इस सन्धि में बातें हो चुकी थीं कि इंग्लैंड में कितने विषयों की चर्चा करनी होगी और क्या कहना होगा। उनके अनुसार मैं अपना काम करता रहा और व्यूलो को इसकी सूचना देता रहा। इंग्लैंड से लौटने पर मैंने इस यात्रा की पूरी रिपोर्ट उनके पास भेजी। उत्तर में उन्होंने, मुझे यह सारा कष्ट उठाने के लिये और इंग्लैंड तथा जर्मनी के बीच सौहार्द बढ़ाने की चेष्टा करने के किये, हार्दिक धन्यवाद दिया।

एक बरस बाद हम दोनों के बीच मनोमालिन्य का विशेष कारण हो गया । “डेली टेलीग्राफ” में मेरा एक वक्तव्य (interview) प्रकाशित हुआ, जिसका उद्देश इंग्लैंड और जर्मनी के सम्बन्ध को सुधारना था । मेरे पास जो द्राफ्ट आया था, उसका कुछ अंश मुझे आपत्तिजनक जँचा और मैंने परराष्ट्र-विभाग के प्रतिनिधि की मार्फत उसे चैंन्सलर के पास, सशोधन के लिये भेज दिया । पीछे मालूम हुआ कि उस विभाग की भूलों के कारण सशोधन हुआ ही नहीं और वक्तव्य उग्रा का ल्यों निकल गया । चारों ओर एलबली मच गयी । व्यवस्था-पिका सभा में व्यूरो ने एक स्पीच दी, पर मेरे सम्बन्ध में जो कुछ कहा उससे मुझे सन्तोष न हुआ । मुझ पर जो आक्षेप हो रहे थे उनसे मुझे पूरी तरह बचाने की चेष्टा न करके उन्होंने यह कह डाला कि “इधर कुछ बरसों में ऐसे विषयों में सम्राट् की स्वतन्त्रता बढ़ती जा रही है, इसे मैं रोकना चाहता हूँ । कन्जर-वेटिव पार्टी से भी चुप न पैठा गया । उसने भी सुर में सुर मिला कर मेरे नाम एक खुली चिट्ठी छपा डाली । मुझे इन बातों से बड़ा कष्ट हुआ । मुझे किसी ने कुछ सलाह दी, किसी ने कुछ । इतना सन्तोष जरूर है कि बहुत से लोगों ने पत्र-द्वारा तथा अन्य उपायों से मेरे साथ अपनी सहानुभूति प्रकट की ।

ज्योंही मैं बर्लिन पहुँचा, चैंन्सलर मेरे पास आये और मेरे गुनाहों की मुझे याद दिलाने लगे । जब आपकी स्पीच पूरी हो गयी तब मुझे उस वक्तव्य पर सही करने को कहा जिसके विषय मैं ससार काफ़ी जानता हूँ और जो पीछे पत्रों में प्रकाशित हुआ था । मैंने उनकी बात मान ली और जो कुछ अखबारों ने सुनाया

उसे चुपचाप मुन लिया । पर चैन्सलर के प्रति मेरा भाव पूर्वक न रहा, मन में एक गोंठ सी पड़ गयी । इसमें सन्देह नहीं कि उनका उद्देश अच्छा था, पर मुझे उनका यह व्यवहार बेतराफ टका । मैं समझता था कि इस तूफाने बदतमीजी से वह हमारा पूरी रक्षा करेंगे, हमारा पूरा साथ देंगे, पर मुझे उनसे भी निराश होना पड़ा । हम दोनों के बीच अब पुराना रिश्ता न रहा, केवल सम्राट् और मंत्री का संबन्ध रह गया ।

कुछ समय बाद एक दिन व्यूलो ने मुझ से मिलने की इच्छा प्रकट की । हम दोनों देर तक महल में फिरते रहे और इधर उधर की बातें करते रहे । अन्त में व्यूलो ने १९०८ की बातों की चर्चा छोड़ी और अपनी सफाई दे गये । मैंने भी अपने मन की सारी बातें कह डालीं । इस स्पष्ट वार्तालाप से हम दोनों के बीच का मनमुटाव बहुत कुछ दूर हो गया । व्यूलो ने कहा कि आज रात आप हमारे यहाँ भोजन करने की कृपा करें, जिससे सत्कार जात जाय कि फिर पहली बात आ गयी । मैंने वैसा ही किया । वास्तव में मैं यह दिखाना चाहता था कि देश के हित के लिये मैं सब कुछ करने को तैयार हूँ । प्रिन्स व्यूलो ने व्यवस्थापिका सभा में जो कुछ कहा था उससे मेरे हृदय को चोट पसर पहुँची थी, पर मेरे लिये उनकी देश सेवाओं या उनके गुणों को भूल जाना असम्भव था । जिस समय टिरपिञ्ज की सहायता से मैं जर्मन जल सेना का निर्माण कर रहा था उस समय यह व्यूलो का ही काम था कि कई बार महासमर को रोक दिया, आग धधकने न दी । यह कुछ कम प्रशंसा की बात न थी ।

कन्ज़रवेटिव पार्टी से कहा गया कि सम्राट् के पद का खयाल

कर अपनी 'खुली चिट्ठी' वापस ले लो पर उसने इनकार कर दिया।
 लिबरल उनसे भी आगे बढ़ गये और साम्यवादियों का तो कहना
 ही क्या। मेरे विरुद्ध यह आन्दोलन कई महीने खोर-शोर से
 चला और सरकार ने इसे दवाने के लिये अपनी उँगली भी न
 हिलायी। चैंसलर के मुँह से मिलने के बाद यह आप ही आप
 पनद हो गया। पर पार्टियों की एकता तीन तरह हो गयी और
 चैंसलर के विरोधियों की सख्या कहीं से कहीं बढ़ गयी। जब
 व्यूलो ने देखा कि अब ठहरने की कोई सूरत नहीं है तब उन्होंने
 सलाह दी कि हर फान बेथमैन को चैंसलर का पद प्रदान
 किया जाय। सलाह-मशविरा करके मैंने उनकी राय मान ली
 और बेथमैन को बुला भेजा।

(४) बेथमैन

नये चैंसलर से मेरी पुरानी जान पहचान थी। १८७७ में
 उनके पिता से पहली बार मिलने का अवसर प्राप्त हुआ था।
 उसके बाद मैं कई बार उनके घर पर गया। उनके पुत्र-बेथमैन-
 से मैं इसी प्रकार परिचित हो गया। बेथमैन में कई खास गुण
 थे, जिनके कारण मैं उन्हें बड़ी श्रद्धा की दृष्टि से देखता था।
 मन्त्रिमण्डल में उनके कार्य की काफी प्रशंसा हो चुकी थी और
 व्यवस्थापिका समा में भी वह सफलता प्राप्त कर चुके थे।

स्वभावतः हम दोनों के बीच पूर्ण सौहार्द और सहयोग
 था। मैं प्रायः रोज़ उनके घर जाता और उनके साथ दहलवा
 हुआ सामयिक विषयों पर बातचीत करता। थोड़े ही समय में
 बेथमैन की सच्चाई का सिका दूसरे देशों पर भी जम गया।

उन्हें इंग्लैंड की चालों पर खास तौर से नज़र रखनी

पढ़ती थी। सप्तम एडवर्ड के पोये हुए बीज अग्र छा कर पन्न लगे थे और जर्मनी पर धारों ओर से बूटनीति के आक्रमण आरम्भ हो गये थे। फ्रान्स की प्रतिशोधपिपासा दिन दिन का होती जा रही थी और यह अनुभव होने लगा था कि रूस का विनाश करना असम्भव है। वेयमैन के समय में यह भी स्पष्ट हो गया कि युद्ध की दृष्टि से इटली से युद्ध भी आशा करना व्यर्थ है।

१९०९ में—गद्दी पर बैठने के आठ घण्टे बाद—सप्तम एडवर्ड सप्रीक बर्लिन पधारे। जनता ने उनके भावों से परिचित होते हुए भी उनका हार्दिक स्वागत किया।

जर्मनी और फ्रान्स के बीच मोरफो के सन्ध में समझौता हो चुका था। मैंने सप्तम एडवर्ड को यह समाचार सुना कर कहा कि मुझे आशा है कि यह समझौता हम दोनों देशों के बीच, पूर्ण सौहार्द और सद्भाव का शीगणेश है। उन्होंने सिर हिलाते हुए केवल इतना ही कहा कि तथास्तु। अगर उन्होंने सच्चे हृदय से सहयोग किया होता तो मैं सम्भवतः अपने प्रयत्न में विफल न होता।

जर्मनी के लिये ऐसी परिस्थिति में आवश्यक था कि वह शान्ति के लिये प्रयत्नशील होता हुआ भी शक्तिशाली बना रहे। आत्मरक्षा हमारा पहला कर्तव्य था, इस कारण हम अपनी सेना की आवश्यकताओं को कभी न भूल सकते थे। दुश्मन हमें चारा ओर से घेर लेने की क्रिा में थे। जिमि दसनन त्रिच जीम त्रिचारी—हमारी दशा ठीक यही हो रही थी। फिर अपनी सेना सुसज्जित किये बिना हम अपनी प्राणरक्षा की क्या आशा कर सकते थे ?

सतम एडवर्ड की मृत्यु के कारण मुझे फिर इंग्लैंड जाना पड़ा। वहाँ मैंने देखा कि अपने सम्राट् के वियोग से ब्रिटिश जनता शोकसागर में निमग्न सी हो रही है। पंचम जार्ज के इच्छानुसार मैं बर्किंगहम पैलेस में ठहरा था।

१९०९ और १९१४ के बीच हमें अपने देश की आर्थिक दशा सुधारने की ओर विशेष ध्यान पड़ा।

हमारे चैंसलर का एक गुण यह था कि वह हर बात की जड़ तक पहुँचने की कोशिश करते थे। जब तक उन्हें पूरा पता न लग जाय, उन्हें सन्तोष न हो जाय कि जो कुछ जानने योग्य था उन्होंने जान लिया—तब तक वह किसी काम में हाथ न डालते थे। इससे लाभ तो जरूर था, पर साथ ही हानि भी थी। किसी भी विषय में वह शीघ्र कोई निर्णय न कर सकते थे। इससे कभी कभी आवश्यक कार्य में भी अत्यन्त विलम्ब हो जाता था।

धीरे धीरे उनका स्वभाव यह हो चला कि वह अपनी बात के आगे दूसरे की सुनते ही न थे। बेतरह जिद्दी बन गये, और उनके साथ काम करना कठिन हो गया। कुछ मामलों में मैंने उनकी बात न मान कर उन्हें रुष्ट कर दिया।

वह शान्ति के सच्चे उपासक थे और उनका पक्का विश्वास था कि इंग्लैंड के साथ जर्मनी का समझौता हो सकता है। नीति हम दोनों की एक ही थी। पर उनकी कार्यप्रणाली का मैं समर्थक न था। मैं बराबर उनका साथ देता गया, यद्यपि मैं जानता था कि वह कभी सफल न होंगे। उनके चैंसलर रहते हुए ही यह बात प्रत्यक्ष हो चली कि वह वस्तुस्थिति से, प्रायः

दूर जा पड़ते थे। फिर भी किसी भी विषय की जानकारी में कोई उनकी बराबरी करनेवाला न था। जो कुछ लिखत या कहते वह गहरी ध्यानशील, जाँच पड़ताल के बाद। उनकी रिपोर्टें पढ़ते ही सारी परिस्थिति स्पष्ट हो जाती। मुश्किल यह थी कि अपने प्रस्ताव में जरा भी हेर फेर होने देना उन्हें मजूर न होता। अपनी बात पर अड़ जाते और आखिर तक यही कहते रहते कि दूसरा रास्ता हो ही नहीं सकता। लोग भी उनकी विद्वत्ता और गभीरता को देखते हुए यही मान लेते कि जो कुछ यह कह रहे हैं वही ठीक है, औरों की बात में कुछ भी तथ्य नहीं। फिर भा सच पूछा जाय तो वेथमैन से एक नहीं अनेक भूलें हुईं।

हमारे देश पर जो विपत्ति आयी उसमें वेथमैन का भी हाथ था। १९१४ में महासमर छिड़ने पर उन्होंने इस्तीफा तो न दिया, पर यह स्वीकार किया कि उनकी राजनैतिक धारणाएँ निर्मूल निकलीं।

मैंने उस समय उन्हें अपने पद से हटा कर दूसरे को नियुक्ति करना मुनासिब न समझा। इससे अपने देश की पूर्ण एकता में बाधा पड़ने का डर था। मुझसे यह भी कहा गया कि मजूर दल वेथमैन का समर्थक है, और किसी दूसरे को उनकी जगह चैंसलर बनाने से मजूरो में असन्तोष फैलने की संभावना है। इस प्रकार वह चैंसलर बने रहे। पर अन्त में कई कारण ऐसे आ पड़े कि उन्हें हटाना ही पड़ा। उस समय जाँच कराने से मालूम हुआ कि मजूरदलवाली बात गलत थी।

मैं इसके लिये वेथमैन को दोषी नहीं ठहराता। पर सत्य के अनुरोध से मुझे परिस्थिति पर प्रकाश डालना ही पड़ता है।

व्यक्तिगत रूप से बेथमैन में कुछ भी परिवर्तन नहीं हुआ था—
उनके भाव अब भी वही थे जो पहले थे।

बेथमैन की कार्य-प्रणाली का एक नमूना मैं यहाँ पेश करता हूँ। १९१४-१५ के शीतकाल में मैंने अपनी सेना की धीरता और वीरता देखकर यह निश्चय किया कि इन देशभक्तों को कुछ राजनैतिक पुरस्कार देना चाहिए। मेरा इरादा था कि प्रशिया के चुनावों में ऐसे सब लोग वोटर समझे जायें जो महासमर में लड़ चुके थे। मैंने इस सबन्ध में एक स्कीम भी तैयार करायी और चैंसलर से कहला दिया कि इस साल के भीतर आपका मन्त्रिमण्डल इसका विचार कर ले और मुझे अपने विचारों की सूचना दे दे। सुधार-योजना, शान्ति-संस्थापन के बाद, काम में आने वाली थी।

इसके बाद ही मैं लड़ाई पर चला गया। १९१६ तक मुझे और बातों की ओर ध्यान देने की फुरसत न मिली। घटना-चक्र इस तेजी से चलता रहा कि एक के बाद दूसरे गभीर परिस्थिति उत्पन्न होती गयी और मुझे उन्हीं बातों में व्यस्त रहना पड़ा। १९१७ में मैंने चैंसलर से कहा कि सुधारों के सबन्ध में मुझे घोषणा करनी है, आप उसकी तैयारी कर लीजिए। उन्होंने घोषणापत्र तैयार किया और वह प्रकाशित भी हो गया। सुधारों को काम में लाने का समय शान्ति स्थापित हो जाने के बाद रक्खा गया, क्योंकि वोटरों में अधिकांश अपने देश से बाहर लड़ाइयों में भाग ले रहे थे, इस समय कुछ करने से उनका कोई लाभ न होता।

पर दलबन्दी के आधार पर जीनेवालों ने, अखबारों की

सहायता से, और ही परिस्थिति उत्पन्न कर दी। लड़ाई मगड़े, गान्नी-गलौज की नौबत पहुँच गयी। मॉग यह पेश की गयी कि प्रशिया की ओर से जर्मन पार्लमेंट के लिये जो चुनाव होंगे सन्ध सन्ध में सुधार किये जायँ, और सो भी फौरन—महासमर की धधकती हुई आग के बीच में। वादविवाद बढ़ता ही गया और मेरी आशाओं पर पानी फिर गया।

पर मुझे यह बात बेधमैन के हटने पर मालूम हुई कि जो स्कीम मैंने उन्हें दो थी वह मंत्रियों के सामने कभी पेश ही नहीं हुई। डेढ़ घण्टा तक वह चैंसलर की मेज की दराज में पड़ा सड़ती रही। उन पर सुधार-सन्धी मगड़े का ऐसा असर पड़ा कि और स्कीमों को ताक पर रखकर वह केवल ऐसी स्कीम क पीछे पड़ गये जिससे राइसटैग—जर्मन पार्लमेंट—के लिये होनेवाले चुनावों में सुधार हो।

मैं अपने प्रशियन वीरों को लड़ाई से लौटने पर, अपने मनस कुछ उपहारस्वरूप देना चाहता था, पर बेधमैन की दीर्घसूत्रता और देश की दलबन्दी ने वह होने न दिया।

१९१० में रूस के चार जर्मनी पधारे। उन्हें शिकार का अच्छा शौक था, इसलिये इसका खासा प्रयत्न किया गया था। वह अपने साथ अपने नये पर-राष्ट्र-सचिव को भी लेते आये थे। कहने की आवश्यकता नहीं कि हमारे मंत्री और उनके बीच राजनीति के सन्ध में बहुतेरी बातें हुई और दोनों को आशा हुई कि जर्मनी और रूस अब आपस में सच्ची दोस्ती का वर्ताव रखेंगे।

१९११ के आरम्भ में मुझे पचम जार्ज का पत्र मिला कि महारानी विक्टोरिया की मूर्ति का उद्घाटन होनेवाला है, इस

अवसर पर आप अवश्य आने की कृपा करें। उनका निमंत्रण स्वीकार कर मैं मई के बीच में, अपनी स्त्री और पत्निया के साथ लंदन गया। हम लोगों का यहाँ हार्दिक स्वागत हुआ। मूर्ति का उद्घाटन यही धूमधाम से किया गया। पचम जार्ज ने अपने भाषण में हम लोगों की उपस्थिति का भी उल्लेख किया। इंग्लैंड में हम लोगों का घाती समय 'प्रामोद-प्रमोद' में फटा।

चैन्सलर ने मुझे एक काम सौंपा था। मोरफो में फ्रान्स की फाररवाइयो की ओर ससार की दृष्टि जाने लगी थी, इसलिये उन्होंने कहा था कि इस विषय में पचम जार्ज का क्या मत है, यह जानने की चेष्टा करेंगे। मैंने पचम जार्ज से पूछा कि आपके विचार क्या हैं? उनके उत्तर से जान पड़ा कि इंग्लैंड ने परिस्थिति स्वीकार कर ली थी और फ्रान्स के मार्ग में रोड़े अटकाने को तैयार न था। मैंने लौटने पर चैन्सलर को यह समझा दिया।

१९१२ के पूर्वार्द्ध में इंग्लैंड ने सर थर्नेस्ट कैसेल की मार्फत यह कहलाया कि अगर जर्मनी अपनी जल-सेना की हद्द बाँध दे—उसे बढ़ाता न जाय—तो इंग्लैंड इस बात के लिये तैयार है कि जर्मनी पर किसी भी देश की ओर से अनुचित आक्रमण होने पर, वह स्वयं तटस्थ रहेगा। जर्मनी का उत्तर अनुकूल मिलने पर इस विषय में और बातचीत करने के लिये लार्ड हाल्डेन भेजे गये। पर अन्त में इंग्लैंड की नीति के कारण इसका कोई नतीजा न निकला और बात जहाँ की तहाँ रह गयी। बात यह थी कि इंग्लैंड को डर हुआ कि जर्मनी के साथ इस प्रकार का समझौता हो गया तो फ्रान्स और रूस दोनों ही रुष्ट हो जायेंगे।

२९ जनवरी, १९१२ के प्रातःकाल की बात है। हर वालिन

अचानक राजप्रामाण्य में पहुँचे और कहलाया कि मैं मुलाकात चाहता हूँ। मिलने पर बोले कि सर अर्नस्ट कैसल एक विराग कार्या से बर्लिन आये हैं और मुझे आपकी सेवा में भेजा है।

मैंने पूछा कि वह किसी राजनैतिक कार्य से आये हैं क्या और अगर बात ऐसी है तो इंग्लैंड के राजदूत की मार्फत वह काम क्यों नहीं कराया गया ?

बालिन ने कहा कि कार्य अत्यन्त महत्वपूर्ण है और ब्रिटिश मंत्रिमंडल का आदेश है कि किसी सरकारी कर्मचारी या राजदूत को इसकी जरूरत न हो।

मैंने कहा कि जब राजनैतिक कार्य से वह आये हैं तब चैंसलर को तो बुलाना ही होगा। मैं नियमबद्ध हूँ और चैंसलर की अनुपस्थिति में या बिना उनकी सलाह के, किसी दूसरे राष्ट्र के प्रतिनिधि से ऐसी बातें नहीं कर सकता।

और, कैसल आये और मुझे एक कागज पढ़ने को दिया। इसके विषय में कहा गया कि यह अंगरेज सरकार की स्वीकृति से लिखा गया था। इसमें वही बात थी कि अगर जर्मनी अपनी जल-सेना को परिमित कर दे तो इंग्लैंड, भविष्य में युद्ध छिड़ने पर, तटस्थ रहेगा। मुझे आश्चर्य हुआ और बगल के कमरे में जाकर मैंने वह कागज बालिन के हाथ में दे दिया। उनके भी आश्चर्य की सीमा न रही।

इंग्लैंड अपनी "वैध-शासन-प्रणाली" का डिंदोरा पीटता है पर देखिए ज़रूरत पड़ने पर वह कैसे उपायो का अवलम्बन कर सकता है। सप्तम एडवर्ड के एक अन्तरंग मित्र दूत बनाकर भेजे जाते हैं, ब्रिटिश मंत्रिमंडल की ओर से वह सन्देश-या यों कहिए

कि प्रतिज्ञापत्र—लाते हैं कि अगर जर्मनी ने हमारी शर्तें मंजूर कर ली तो हम युद्ध में तटस्थ रहेंगे। पर ऐसा गुरुतर कार्य ब्रिटिश राजदूत को नहीं सौंपा जाता, और तो क्या उन्हें या उनके विभाग को इसकी सूचना तक नहीं दी जाती। अगर वैध शासन इसका नाम है तो इंग्लैंड जरूर अपनी प्रणाली का गर्व कर सकता है। पर फिर इसमें और वैयक्तिक शासन में क्या अन्तर रह जाता है ?

मैंने वेथमैन को टेलीफोन से बुलवाया। वह भी आश्चर्यचकित हो गये। उनकी राय हुई कि जलसेना-विभाग के अध्यक्ष टिरपिच भी बुलाये जायें और उत्तर अंगरेजी में ही दिया जाय। सर अर्नेस्ट कैसेल उसी रात की ट्रेन से लौटना चाहते थे। चैंसलर ने मुझ से कहा कि हम लोगों में आप की तरह किसी को अंगरेजी नहीं आती, इसलिये उत्तर आप ही को लिखना होगा। मुझे पहले तो आपत्ति हुई पर उनका आग्रह देख कर मैं तैयार हो गया।

इस काम में कई घण्टे लग गये। चैंसलर वेथमैन बाल की छाल पींचने वाले थे। एक एक शब्द को तोल कर रखना चाहते थे। भाव और भाषा दोनों को अपनी समालोचना की कसौटी पर जन खून कस चुके—व्याकरण की धारीकियों की और राजनीति की दृष्टि से जब किसी को कोई आपत्ति न रह गयी—तब सत्र ने उस पर दस्तखत किये और वह कैसेल को दे दिया गया।

जन उनसे यह पूछा गया कि इस विषय में और बातचीत करने के लिये फिर कौन मेजा जायगा तो उन्होंने कहा कि संभवतः जलसेना विभाग के मंत्री मि० चर्चिल स्वयं आवेंगे।

उस समय जर्मन पार्लामेंट में जलसेना-सबन्धी एक बिल

पेश होने वाला था, और हम लोगों को इंग्लैंड की इस चाल त इतना स्पष्ट हो गया कि वह बिल सत्र में है और हम सब खूब सावधान हो जाना चाहिए ।

अन्त में वालिन की मार्फत समाचार मिला कि इस विषय में घसींठी करने हाल्डेन आ रहे हैं । सब लोग चकित हो गये । हाल्डेन का पेशा वफालत था और वह पहले समर विभाग के मंत्री रह चुके थे । हम लोगों की समझ में यह बात न आयी कि जल सेना-सन्धी विषय में समझौते के लिये हाल्डेन क्यों आ रहे हैं ।

तर्क वितर्क होने लगा । किसी ने कुछ बताया किसी ने कुछ । मैंने निवेदन किया कि हाल्डेन को भेजने का अर्थ है कि इंग्लैंड इस प्रश्न को राजनीतिक समझता है । जलसेना-सन्धी बातों को हाल्डेन भले ही बहुत कम जानते या समझते हों, पर वह राजनीतिज्ञ ऊँचे दर्जे के हैं, इसी लिये भेजे जा रहे हैं ।

हाल्डेन आये और सरकारी महमान बने । वालिन ने उनके आने का भेद यह बताया —

जब कैसेल लौट कर लंदन पहुँचे और मंत्रिमंडल को हमारा उत्तर देकर अपना अनुभव कह सुनाया तब सब ने आशा प्रकट की कि समझौता जरूर हो जायगा । अब प्रश्न उठा कि बारी सजिल तय करने के लिये कौन भेजा जाय ? सर एडवर्ड ग्रे और मि० चर्चिल आपस में मगड़ पड़े । जर्मनी की जलसेना को उन्नति रोक देने का सुयश लूटने के लिये प्रत्येक लालायित था । चर्चिल का कहना था कि जलसेना विभाग का मंत्री मैं हूँ, यह क्षेत्र मरा है, इस लिये मैं जाऊँगा । पर प्रधान सचिव ऐस्किवथ और पर-राष्ट्र-सचिव ग्रे दोनों इसके विरुद्ध थे । प्रत्येक दृष्टि से विचार

करने के बाद मन्त्रिमण्डल ने निश्चित किया कि इस काम के लिये हाल्डेन भेजे जायें ।

मैंने टिरेपिज से बातचीत में कहा कि “हाल्डेन समर-विभाग के मन्त्री हैं पर यह समझना भूल है कि वह जलसेना-संन्यायी यातों से कोरे हैं । उन्होंने इस नये काम के लिये जरूर तैयारी की होगी और उन्हें जनसेना-विभाग से भी सलाह मिली होगी । इस विभाग में फिशर का बड़ा भारी प्रभाव है । उस शास ने अपने विभाग के अफसरों के लिये जो पुस्तक लिखी है उसमें एक जगह यह आदेश है कि अगर एक बार झूठ बोल जाओ तो उस पर दंड रहो । वास्तव में फिशर और उनके विभाग का यह मूलमंत्र है और हम सब को यह याद रखना चाहिए ।” फिर अगर जर्मन जाति की शिक्षा-दीक्षा कुछ ऐसी होती है कि वह एक क्षेत्र छोड़ कर दूसरे क्षेत्र में बहुत जल्द अपना घर कर सकता है । हाल्डेन जन कानून से समर-विभाग में पहुँच गये तब तो जलसेना विभाग उनके लिये कहाँ तक दूर हो सकता है । और यह भी तो ध्यान में रखने की बात है कि ईंगलैंड में सर्व-साधारण जलसेना विषयक बातों से बहुत सम्यन्ध रखते हैं,— वहाँ का प्रत्येक शिक्षित व्यक्ति, और देशों की तुलना में ऐसी-बातों का विशेषज्ञ कहा जा सकता है ।”

हाल्डेन ठीक वैसे ही निकले जैसा हमारा खयाल था । घंटों बातचीत होती रही और इसके फलस्वरूप कुछ बातों पर हम लोग सहमत भी हो गये । हाल्डेन अपने मुल्क के अच्छे वकील थे, और उन्होंने इस मौके पर भी बड़ा अच्छी वकालत की । इसके बाद भी हम लोग आपस में कई बार मिले और इस

विषय पर विचार किया। हाउडेन ने अपनी यात्रा की सफलता पर सन्तोष प्रकट किया और चलते समय वालिन से कहा कि एक दो हफ्ते में इकरारनामे का मजमून इंग्लैंड से आ जायगा।

हम लोग प्रतीक्षा करते रहे, पर कोई इकरारनामा न आया। अन्त में एक खत आया जिसमें तरह तरह के सवाल किये गये थे, तरह तरह की बातें जानने की इच्छा प्रकट की गयी थी। धीरे धीरे हम लोगो की यह धारणा पुष्ट हो चली कि इंग्लैंड वास्तव में किसी प्रकार का समझौता नहीं चाहता, बल्कि एक चाल चल कर हमें धोखा देना चाहता है।

ठीक इसी समय जर्मनी में जलसेना-सबन्धी बिल के-और मेरे तथा टिरपिज़ के—विरुद्ध जोरों का आन्दोलन चल पड़ा। यहाँ तक कि चैन्सलर भी बिल के विरोधी बन गये। उन्हें आशा थी कि इंग्लैंड से समझौता हो गया तो उनका नाम इतिहास में अमर हो जायगा। यह खयाल न था कि अगर हमारी जलसेना सुसज्जित न हो सकी तो युद्ध छिड़ने पर हम हार्गिज अपनी रक्षा न कर सकेंगे और हमें हर बात में इंग्लैंड का मुँह ताकना पड़ेगा।

इस विषय में मैं प्रशंसा करूँगा तो टिरपिज़ की। वह तनिक भी विचलित न हुए और सबे वीर की तरह अपनी तथा अपने देश की लड़ाई लड़ते रहे।

इंग्लैंड ने अब समझौते का नाम लेना, भी छोड़ दिया। हाँ, जर्मनी में उस बिल पर बड़ी सरगर्मी से बहस होने लगी, कुछ लोग उसका गला घोटने पर उतारू हो गये। टिरपिज़ को और मुझे यह बात साफ़ दीखने लगी कि इंग्लैंड ने यह सारी भूमिका इसी लिये बाँधी थी।

इस प्रसंग से इंग्लैंड की कूटनीति पर अच्छा प्रकाश पड़ता है। उसका एकमात्र उद्देश था जर्मनी को धोखा देकर अपना उल्लू सीधा करना। अमेरिका, फ्रान्स, रूस—सभी अपनी-अपनी २ जलसेना बढ़ाने की तैयारियाँ कर रहे थे, पर इंग्लैंड को इसमें कोई आपत्ति न थी। उसे जो कुछ आपत्ति थी जर्मनी के सन्ध में, इसी लिये यह चाल चली गयी थी।

वास्तव में जहाजी वेड़ा हमारे लिये आत्मरक्षा का साधन-मात्र था। फ्रान्स और रूस के बीच में दबे हुए जर्मन-देश के लिये यह अत्यन्त आवश्यक था कि वह कम से कम समुद्र-मार्ग से अपने ऊपर आक्रमण न होने दे। हमारी इस विषय में इंग्लैंड से प्रतियोगिता न थी। हम जो कुछ कर रहे थे अपनी जान बचाने के लिये। हाल्डेन के विषय में एक बात और लिख कर यह प्रकरण समाप्त करूँगा। १९०६ में वह जर्मन सरकार की अनुमति से बर्लिन आये और जर्मन सेना के सन्ध में कितनी ही बातों की जानकारी हासिल कर के, दो तीन हफ्ते बाद, लौट गये।

महासमर छिड़ने पर हाल्डेन को कुछ अस्त्रधारों ने घेतरह बदनाम कर दिया। कहा गया कि वह जर्मन कवि गेटे के भक्त और जर्मनी के पक्षपाती थे। उनका ऐसा विरोध हुआ कि सार्वजनिक जीवन से उन्हें विलकुल हट जाना पड़ा। अपनी सफाई में वेगबी नामक अखबारनवीस से उन्हें एक पुस्तक लिखानी पड़ी जिसमें यह दिखाया गया है कि समर-विभाग के मंत्री की हैसियत से उन्होंने अपने देश की कैसी सेवाएँ कीं। उस पुस्तक में और बातों के साथ यह भी लिखा गया है कि हाल्डेन ने अपनी चतुरता से, जर्मन सरकार की सहायता प्राप्त

कर, जर्मन सेना के विषय की एक एक बात का पता लगा लिया था और उसी ध्यान के आधार पर उन्होंने ब्रिटिश सेना को नये सिरे से संगठन किया और उसे इस योग्य बना दिया कि वह भावी महासमर के लिये हर घड़ी तैयार रहे ।

बालाकी इसे कहते हैं । अतिथि हो कर दूसरे देश में जाता, और अपनी पद प्रतिष्ठा से अनुचित लाभ उठा कर इस तरह की जासूसी करना—सचमुच यह साधारण व्यक्ति का काम न था । हाल्डेन का सकार्ड में लिखी गई यह पुस्तक “समम एडवर्ड” का समर्पित की गयी है । यह बहुत ठीक जान पड़ता है । हाल्डेन को धर्मन भेजने वाले और उनसे ऐसा काम निकालने वाले एडवर्ड ही थे ।

हाल्डेन की यात्राओं की असलियत मैंने बता दी । पर मुझे याद है कि जब उनकी दूसरी यात्रा का कुछ भी नतीजा न निकला तब कई अखबारों में यह लिखा गया कि जर्मन सम्राट और जल सेनापति टिरपिज के हठ के कारण इंग्लैंड से कोई समझौता न हो सका ।

१९१० में जार द्वारा निमंत्रित हो कर मैं बाल्टिक पोर्ट में उनसे मिलने गया । वहाँ उनके बच्चे भी उनके साथ थे । हम दोनों के किशोरों ने सटकर लगकर डाले जिससे दोनों के बीच आना-जाना बहुत आसान हो गया । कभी जार मेरी किशोरी पर भोजन करा आते, कभी मैं उनकी किशोरी पर जाता । मेरे स्वागत की बड़ी तैयारी की गयी थी । पर यह मुझे किसी ने न बताया कि कुछ ही समय पहले बाल्कन-प्रदेश के सबन्ध में एक महत्वपूर्ण सन्धि हो चुकी थी । लंडन से पहले की यह मेरी अन्तिम रूस-यात्रा थी ।

तीसरा अध्याय

शिक्षा और संस्कृति

जर्मन स्कूलों में दी जाने वाली शिक्षा कितनी अधूरी थी इसका मुझे व्यक्तिगत अनुभव था। भाषा-शास्त्र पर इतना अधिक ध्यान दिया जाता कि और विषयों की उपेक्षा हो जाती।

१८७४ से १८७७ तक मैं कैसेल हाई स्कूल में था। जर्मन साम्राज्य का जन्म हो चुका था और लड़कों में उत्साह और समझ की कमी न थी। फिर भी मैंने देखा कि उनमें देशभक्ति जैसी चाहिए वैसी न थी। मैं चाहता था कि प्रत्येक की हृत्तन्त्री से यह सुर निकले कि मैं जर्मन हूँ, और उसे इसका अभिमान हो—पर शिक्षा-प्रणाली दूषित होने के कारण देश इस विषय में अभी बहुत पिछड़ा हुआ था। नौजवानों में यह नया भाव भरना तत्कालीन प्रणाली की शक्ति के बाहर था।

इसका एक उदाहरण लीजिए। हमारे देश में इतिहास की पढाई अत्यन्त असन्तोषजनक थी। देशाभिमान जाग्रत करना, देश का भविष्य समुज्ज्वल करने की लालसा उत्पन्न करना—यह इतिहास का काम है। पर जर्मनी में इस शास्त्र की उपयोगिता अभी तक लोगों की समझ में ठीक तौर से नहीं आयी थी। प्राचीन इतिहास चरुर पढाया जाता था, पर अर्वाचीन इतिहास—जैसे १८१५ के वाद का इतिहास—‘अछूत’ समझा जाता था। शब्द-शास्त्रविद् चरुर पैदा होते थे—भाषा के सूक्ष्म से

सूक्ष्म भेद जाननेवालों की कमी न थी—पर ऐसे नागरिकों का अभाव सा था जिनसे नवजात जर्मन साम्राज्य की परिपुष्टि में सहयोग प्राप्त होता, जो उसके बलविस्तार के लिये कुछ ठोस काम कर दिखाते ।

थोड़े में कहे तो कह सकते हैं कि ऐसे नवयुवक नहीं तैयार हो रहे थे जो उठते-बैठते, चलते-फिरते, सोते-जागते यह खयाल रखते कि हम जर्मन हैं, जर्मनी हमारा देश है । मुझसे उस समय भी जहाँ तक धन पढ़ता मैं बृहत्तर जर्मनी के भाव का प्रचार करने का उद्योग करता—पर अपनी शिक्षा-दीक्षा के कारण लोगों की दृष्टि इतनी संकुचित हो रही थी कि वे इसका महत्व समझ लो—अपनी तंग गलियों से निकल कर राष्ट्रीयता की चौड़ी सड़क पर आने को—तैयार न थे ।

मेरे देखने में यह भी आया कि नौजवानों में सरकारी नौकरी की बड़ी प्रवृत्ति लिप्सा थी । किस क्षेत्र में मुझे प्रवेश करना चाहिए—इस पर विचार करते समय प्रत्येक नवयुवक का ध्यान सबसे पहले सरकारी नौकरी की ओर जाता । बकालत का पेशा भी बड़ा ही स्पृहणीय था, और उसके बाद जज के पद तक पहुँच जाना लोगों का अन्तिम ध्येय था ।

वास्तव में हमारे सौंचे पुराने हो चले थे, इसलिये यह आशा करना व्यर्थ था कि उनसे हमारी नयी आवश्यकताओं की पूर्ति वे साधन ढल सकेंगे । हमारे देश में इस समय भी सरकार का वर्तव्य वही समझा जाता था जो बरसों पहले प्रशिया जैसे छोटे प्रदेश की सरकार का था । ऊपर से नीचे तक सबके सब कूप डूंक हो रहे थे, किसी को खबर ही न थी कि राजा या प्रजा

का वह अर्थ अत्र न रहा और जर्मनी को भी समय के अनुकूल चलना होगा ।

ग्रेटब्रिटेन की अवस्था और थी । वहाँ के नवयुवकों को स्वावलम्बन का पाठ खास तौर से पढ़ाया जाता था, इसलिये उनकी मनोवृत्ति यह हो रही थी कि किस प्रकार ससार में नये उपनिवेश फायम किये जायँ, नये स्थानों का पता लगाया जाय, ब्रिटिश व्यापार का क्षेत्र बढ़ाया जाय । वहाँ सब के सब स्वतंत्र होकर—सरकारी नौकरी करके नहीं—ग्रेटब्रिटेन का मस्तक ऊँचा करने का, उसकी बल-वृद्धि करने का हौसला रखते थे । बात यह थी कि इंग्लैंड हम से सदियों आगे था । जिस समय हमारे यहाँ कुछ हाकिमों की हुकूमत का ही नाम सरकार था उस समय ब्रिटिश सरकार को यह अभिमान था कि वह ऐसे साम्राज्य का केन्द्र है जिसमें सूर्यास्त नहीं होता ।

पर अब समय बदल रहा था, जर्मनी में भी युगान्तर हो रहा था । ससार में अपना स्थान ग्रहण करने के लिये हमारा देश भी कमर फस्त चुका था । ऐसी दशा में हमारे नवयुवकों के विचारों में परिवर्तन की आवश्यकता थी, पर वह परिवर्तन यही ही धीमी चाल से हो रहा था । मैं जब अपने देश के युवकों को ब्रिटिश युवकों से तुलना करता तो मुझे बड़ा दुःख होता । वहाँ के युवकों को लैटिन और ग्रीक भाषायें जरूर कम आती थीं, पर हमारे यहाँ के युवकों की तरह वे न तो किताबों के बोझ से दबे जा रहे थे, न अपना स्वास्थ्य खोकर पीले नजर आते थे । जर्मनी में सभी एक से थे, यह मैं नहीं कहता, पर इतना जरूर है कि नये खयालात के लोग बहुत कम थे । मैं अपने देशवासियों

को बराबर यह सलाह देता कि इंग्लैंड का अनुकरण करना सीखो। अच्छी बात चाहे जहाँ हो, सब को सीखनी चाहिए।

मैंने शिक्षा-प्रणाली में बहुत कुछ सुधार कराया। प्राचीन पन्थी समाज ने मेरा घोर विरोध किया, पर मैं विचलित न हुआ। फिर भी इतना खरूर कहूँगा कि मैं जो चाहता था वह न हुआ और सुधार के वृक्ष में जिन फलों की मैंने आशा की थी वे न लगे।

सकट पड़ने पर जर्मन जाति ने अपने शत्रुओं की बात मान कर, अपने सम्राट् का साथ छोड़ दिया और अपने साम्राज्य को छिन्न भिन्न करा दिया। रूस के कुचक्रियों के कहन से उसने अपनी सेना के प्रति विश्वासघात किया और जिस समय वह दुश्मनों के सामने सीना कर, लड़ने में लगी हुई थी उसा समय उसकी पीठ में खंजर घुसेड़ दिया।

मुझे यह कहने में तनिक भी सकोच नहीं कि इसके लिये हमारी शिक्षा पद्धति दोषी थी। अगर प्रत्येक श्रेणी के लोगो को देश-प्रेम और देशाभिमान सिखाया गया होता तो जर्मनी का ऐसा अधःपात न होता। इंग्लैंड में खेलकूद पर जितना खर्च दिया जाता है उतना हमारे देश में नहीं, फिर हमारे देश के युवकों को इतनी चीजें रटायी जाती हैं कि उनका स्वास्थ्य नष्ट हो जाता है। फिर भी इस लड़ाई में वे जिस वीरता से लड़े उसकी मिसाल यहीं मिलने की नहीं। दुःख है तो यही कि जनता ने अपने वीरो का आदर करना तो दूर रहा उनका साथ तक न दिया—और इसका कारण यह था कि उसे उचित शिक्षा न मिली थी।

१९१४-१८ के इतिहास से यह स्पष्ट हो गया कि कमा गुणों की नहीं बल्कि उनके प्रकाश की थी। हज़ारों उदाहरण इस

चात की पुष्टि करने वाले मिलते हैं कि जर्मन जाति अगर एक बार अपने कर्तव्य को पहचान ले तो उसकी चेदी पर आत्म-पलिदान करने में कोई दूसरी जाति उसकी बराबरी नहीं कर सकती। हमारी जाति को कभी आत्म-विस्मृति न हो, वह बराबर उसी मार्ग से चले जिस मार्ग से उसके लाखों वीर महा-समर के इतिहास में गये—यही हमारी ईश्वर से प्रार्थना है।

कला और विज्ञान से मुझे विशेष प्रेम था और मैंने अपन शासन-काल में इनके प्रचार के लिये कुछ भी उठा न रक्खा। टेक्निकल हाई स्कूलों की पढाई में सुधार करने के लिये मैंने अच्छे से अच्छे शिक्षक नियुक्त कराये। मैंने इन स्कूलों को प्रशिया की राज्यसभा (Upper Chamber) में प्रतिनिधि भेजने का अधिकार प्रदान कर, इन्हें इस विषय में, विश्वविद्यालयों की श्रेणी में ला दिया।

ससार में जर्मनी का व्यापार-क्षेत्र बढ़ाने के लिये और देशों की प्रतियोगिता को विफल करने की आवश्यकता थी। मैंने देखा कि इस कार्य में वैज्ञानिकों का सहयोग प्राप्त किये बिना सफलता नहीं मिल सकती, पर उनकी कठिनाई यह थी कि समयाभाव के कारण वे तत्त्वानुसन्धान या गवेषणा का काम सन्तोषजनक रीति से न कर सकते थे। पढाई के काम में उनका इतना अधिक समय लग जाता था कि और कामों के लिये अवकाश मिलना कठिन था। विकट समस्याओं को हल करने के लिये उनके पास न समय था, न साधन थे, न स्वतंत्रता थी। छुट्टी के दिनों में वे कुछ काम कर लेते थे, पर इस प्रकार अधिक काम करने से उनका स्वास्थ्य चौपट हो जाता था।

आज यह अवस्था नहीं है। मैंने अनवरत उद्योग कर वैज्ञानिकों के लिये तरह तरह की सुविधायें करा दीं। रसायन की उन्नति के लिये मैंने एक समिति स्थापित की और उसका धोर से जितनी ही प्रयोगशालायें मूलवार्यां। इस समिति ने जर्मनी के लिये क्या किया यह सभी जानते हैं। विमान में जर्मनी थोड़े ही समय में बहुत आगे बढ़ गया और उसका करामातों को देख कर ससार आश्चर्यचकित होने लगा। समिति फूलती फलती रहे और विज्ञान की उन्नति के द्वारा अपने देश की गौरव बढ़ाती रहे।

मेरे शासन काल के आरम्भ में ही कई इमारतें बनाने का प्रारम्भ पड़ी। बर्लिन के राजाप्रसाद की हालत बहुत बुरी हो रही थी। मैंने धीरे धीरे उसमें बहुत कुछ सुधार किया। मेरे शासन के तीस वरस में इन इमारतों का कायापलट हो गया। पर जिस राजाप्रसाद के जीर्णोद्धार में इतना पैसा खर्च हुआ, इतनी विद्या बुद्धि, इतनी कला-कुशलता का उपयोग हुआ, उसी पर कुछ काफ़ाद बागियों की ओर से गोले बरसाये गये और वह तहस-नहस कर दिया गया। वास्तव में सरकार का चाहे जो रूप हो, ऐसी इमारतों की रक्षा करना, उनका अस्तित्व और उनकी विशेषता नष्ट न होने देना, उसका खास कर्तव्य है। यह मायें समाज या देश की संस्कृति का परिचायक है, और इससे शिल्पियों को प्रोत्साहन मिलता है तथा शिल्प की उन्नति होती है।

पुरातत्व से भी मुझे प्रेम था और ऐतिहासिक स्थलों पर खुदाई करने की ओर मैं यथावकाश ध्यान दिया करता था। मेरा उद्देश्य था, प्राचीन ग्रीक या यूनानी कला की जड़ तक

पहुँचना, और इस बात का पता लगाना कि पूरब की सस्कृति का पश्चिम पर क्या प्रभाव पड़ा था। जब मुझे जर्मन प्राच्य-समिति का सभापतित्व प्रदान किया गया तब मैंने उसे सहर्ष स्वीकार कर लिया। इस समिति के कार्य को मैं बहुत महत्वपूर्ण समझता था और इसकी सफलता के लिये मैं बराबर प्रयत्नशील रहता था। इसकी ओर से होने वाली खुदाई के काम पर जब कभी कोई व्याख्यान होता तो मैं उसे सुनने के लिये जाकर पहुँचता। और जब कभी विदेश में इसे विघ्न-बाधाओं का सामना करना पड़ता तब मैं लिखा-पढी करके उन्हें दूर करा देता।

कोरफू नामक स्थान में मेरी प्रेरणा से जो खुदाई हुई उससे कितनी ही महत्वपूर्ण बातों का पता लगा। इस कार्य में मुझे अध्यापक डोरफेल्ड से विशेष सहायता प्राप्त हुई। प्राचीन ग्रीक सभ्यता के सबन्ध में उनका ज्ञान अगाध था। उनकी खुदाई ने पुरातत्वप्रेमियों की आँखें खोल दीं, वास्तव में मैं उनके कार्य को, एशिया और यूरोप के बीच के पुल का, एक ज़रूरत पाया समझता हूँ। १९१४ में हीडलबर्ग के अध्यापक ड्यून कोरफू गये और बड़ी छानबीन के बाद उन्होंने भी डोरफेल्ड के और मेरे मत का समर्थन किया। इस सबन्ध में कई समस्याएँ विद्वानों के सम्मुख उपस्थित हो गयी थीं और मैं समिति के सामने उन पर १९१४-१५ में व्याख्यान दिलाने की तैयारी कर रहा था। १९१४ के वसन्त-काल में मेरे हाथ में कोई रास काम था तो यही—पर मेरे शत्रुओं का कहना है कि मैं छूट-खसोट करने, दूसरे देशों को हड़पने की फिक्र में था, और महायुद्ध के लिये तैयारियाँ कर रहा था। सच तो यह है कि जिस समय मैं

पुरातत्त्व-संयन्धी प्रश्नों को हल करने-कराने में लगा हुआ था, जिस समय मेरे समय का बहुत बड़ा हिस्सा होमर के महाकाव्य के अध्ययन और ऐतिहासिक रोज था सुदाई के काम में लगा रहा था—ठीक वही समय रूस मेरे देश पर आक्रमण का आयोजन कर रहा था। वर्ष के आरम्भ में किसी ने जार से पूछा था कि आप का प्रोग्राम क्या है ? जार ने उत्तर दिया था कि इस साल मैं घर पर ही रहूँगा, क्योंकि लड़ाई छिड़नेवाली है।



चौथा अध्याय

जर्मन सेना

अपनी सेना के साथ मेरा क्या संबन्ध था यह सभी जानते हैं। इस विषय में मैं अपनी यशपरम्परा की रक्षा करता रहा। अशिया के राजाओं ने कभी अन्तर्राष्ट्रीयता की मरीचिका के पीछे अपने को दौड़ने न दिया—वे सदा इस विचार पर दृढ़ रहे कि देश की भलाई इसीमें है कि अपने व्यापार और उद्योग-धर्मों की रक्षा के लिये उसकी भुजाओं में यथेष्ट बल हो। मैं बार बार अपने भाषणों में इस बात पर जोर देता था कि जर्मनी को चाहिए कि अपनी पारुद सूखी, और अपनी तलवार तेज रखे। मेरा उद्देश्य यह था कि हमारे देशवासियों के साथ हमारे शत्रु भी सावधान हो जायें और हमसे लोहा लेने से पहले सोच-समझ लें। जर्मन जाति को मैं धीर बनाना चाहता था। मेरी लालसा यही थी कि जब दुश्मनों की झुपट से अपना सर्वस्व बचाने का समय आ पड़े तब हमारे देशवासी कायर और कमजोर न पाये जायें।

मैंने सैनिक शिक्षा को अनिवार्य कर दिया। सामाजिक सुधार की दृष्टि से भी यह व्यवस्था बड़ी महत्वपूर्ण है। कुछ काल के लिये सैनिक बनना अनिवार्य हो जाने से भिन्न भिन्न श्रेणी के लोग—अमीर और गरीब, बड़े और छोटे—एक जगह बराबर होकर मिलते हैं और परस्पर मित्र बन जाते हैं। सबका एक ही

भाव होने के कारण इससे राष्ट्रीय एकता में भी बड़ी सहायता पहुँचती है।

सोचने की बात है कि हमारी इस व्यवस्था ने जर्मन युवकों को क्या से क्या बना दिया। शहर के जो लड़के हमारे पास जर्दी लिये आते थे वे हट्टे कट्टे, मजबूत बन कर जाते थे। मेहनत-मजदूरी से जिनके वदन में भारीपन और कड़ाई आ गया था उन्हें हम कुछ ही समय में हलका और लचीला बना देते थे।

कौज में मेरा समय बड़े सुख से कटा। मैं अपने साथियों से मिलना-जुलना बहुत पसन्द करता था। उन दिनों के अनुभव कभी भूलने के नहीं।

अपने सैनिकों के बीच में मुझे बराबर यह मान्दूम देता था कि मैं अपने परिवार से घिरा हूँ। उन पर मेरा अत्यधिक विश्वास था। १९१८ के कटु अनुभव के बाद भी वह विश्वास नष्ट नहीं हुआ। चार बरस के निरन्तर समाप्त के बाद कुछ लोगों की शारीरिक और मानसिक अवस्था इतनी खराब हो गयी कि वे घर-बाहर के दुश्मनों के बहकाने में आ गये। जर्मन जाति के रत्न तो १९१८ से पहले ही बलिदान हो चुके थे—जो लोग बच रहे थे उनमें वैसी दृढ़ता नहीं थी, और क्रान्ति की लहर से उनके पैर जल्दी बखड़ गये।

अनिवार्य सैनिक शिक्षा से जर्मन जाति को जो लाभ पहुँचा उसकी इयत्ता बताना असंभव है। थोड़े में कह सकते हैं कि इसके फलस्वरूप प्रत्येक जर्मन के हाथ पैर के साथ उसके दिल में भी मजबूती आ जाती थी। इसने ऐसे वीर तैयार कर दिये जिन्होंने सब प्रकार से अपने देश का मस्तक ऊँचा किया। इसी

त्रोंचे में डले हुए लोग समय समय पर उच्चपदाधिकारी बनाये गये, और गुणगरिमा में ऐसे निकले कि ससार के और किसी भी देश में उनकी धरानरी करनेवाले न मिल सकते थे। योग्यता और चरित्रजल दोनों में ही वे बे-मिसाल थे।

कौजी अफसरों से भी मेरी बड़ी धनिष्टता थी। समय का प्रभाव उन पर कुछ जरूर पड़ा था, पर यह निस्सङ्कोच कहा जा सकता है कि आत्मसयम, सादगी और सचाई में जर्मन अफसरों के उपमान न थे।

फील्ड मार्शल जेनरल मोल्टके की नीति थी ऐसे अफसरों को तैयार करना जिनमें और गुणों के साथ, नैतिक साहस हो, विचार-स्वातंत्र्य हो और दूरदर्शिता हो। जर्मन अफसरों के सामने यह आदर्श रक्षित जाता था कि बाहर तुम्हारी जो योग्यता जान पड़ती हो भीतर उससे अधिक होनी चाहिए। मोल्टके ने जर्मन सेना की नींव डाली, और उनके उत्तराधिकारियों ने उनका पदानुसरण कर उसका विस्तार किया। उन्हींकी चेष्टाओं के फल-स्वरूप जर्मन अफसरों का ऐसा दल तैयार हो सका जिसने लड़ाई के दिनों में दुश्मनों के छुके छुड़ा दिये और जिनके कर्तव्यों को देख कर ससार दंग रह गया।

सेना को सुसज्जित करने की दृष्टि से मैंने कितने ही आवश्यक सुधार कराये। भारी तोपों का प्रचार मेरी ही प्रेरणा और प्रयत्न से हुआ। इस सिलसिले में मशीन गन का भी उपेक्ष करना आवश्यक है।

मनुष्य का कोई भी काम क्यों न हो अधूरा ही रहता है। फिर भी इसमें तनिक भी अत्युक्ति नहीं कि कूच का डका धजने

पर, जर्मनी की जो फौज दुश्मनों की ललकार का जवाब न चली थी वह ससार में अपनी तरह की एक ही थी।

जिस समय मैं गद्दी पर बैठा उस समय हमारी जलसेना शौशावस्था में थी। जलसेनाध्यक्ष हालमैन ने बड़ी चेष्टायें की, पर जर्मन पार्लमेंट ने उनकी बातों पर ध्यान न दिया और सरकार की ओर से अपनी नौ-शक्ति बढ़ाने की कोई व्यवस्था न की गयी। हालमैन ने मुझ से कहा कि मेरा इस्तीफा मजूर किया जाय। इस देशभक्त और स्वाभिमत वीर के प्रति मेरे हृदय में बड़ी श्रद्धा थी। हम दोनों आपस में प्रायः मिलते रहते थे। मैं उन्हें सच्चा दोस्त समझता था। स्वार्थपरता उन्हें छू तक न गयी थी। कभी अपने लिये कुछ न माँगा। भाग्य उस देश का, जहाँ ऐसे नागरिक जन्म लें। मैं उनकी पवित्र स्मृति में आज भी कृतज्ञता-कुसुमाजलि समर्पण करता हूँ।

हालमैन का स्थान टिरपिज ने ग्रहण किया। वह इस विषय में मुझ से पूर्णतः सहमत थे कि जंगी जहाजों के लिये अगर जर्मन पार्लमेंट की मजूरी लेनी है तो पुराने तरीकों से काम न चलेगा। पार्लमेंट में विरोधी दल उनकी आवश्यकता का स्वीकार न करता था। ऐसे महत्वपूर्ण विषय पर उसकी ओर से जो आलोचना की जाती उससे यही जान पड़ता कि विरोधी इतने धर्मों का सेतु समझ रहे हैं। जर्मनी के लिये यह जीवन मरण का प्रश्न था, और उनके लिये अपनी वाग्मिता दिखाने या सरकार पर व्यर्थ-बाण छोड़ने का एक अवसर।

आवश्यक यह था कि पार्लमेंट में और उसके बाहर लोग इस प्रश्न के महत्व को अच्छी तरह समझ जायें और समझ-

भूमिकर सरकार का इस मामले में साथ दें। पार्लमेंट के मेंबर भी जलसेना की आवश्यकता से बहुत कुछ अनभिज्ञ थे। उनको और सर्वसाधारण को यह बताना जरूरी था कि क्यों अपने अस्तित्व की रक्षा के लिये जर्मनी के पास सुसंगठित और सुसज्जित जलसेना होनी चाहिए। यह काम प्रचार-आन्दोलन के जरिये हो सकता था और उसके लिये समाचारपत्रों का तथा प्रतिष्ठित शिक्षकों का सहयोग आवश्यक था। पर हम लोगों ने देखा कि जलसेना के लिये जो व्यवस्था हो वह स्थायी होनी चाहिए। बार बार पार्लमेंट के पास आना और छोटी से छोटी बात के लिये उसकी भजूरी माँगना—इससे उद्देश की पूर्ति नहीं हो सकती। बारह बरस यो ही नष्ट हो गये, अब अगर सचमुच कुछ करना है तो ऐसा प्रयत्न होना चाहिए कि हमारी जलसेना का भविष्य, पार्लमेंट की ठलबन्दी पर निर्भर न हो—बल्कि उसकी आवश्यकताओं की पूर्ति स्वतंत्र-रूप से होती रहे। इसके लिये एक्स फानून बनाने की जरूरत थी और सरकार की ओर से उसकी तैयारियाँ होने लगीं।

टिरपिज़ इस काम में जी-जान से लग गये। अपने स्वास्थ्य के नष्ट होने की परवा न करके वह रात-दिन परिश्रम करने लगे। जब फानून का मसविदा तैयार हो गया तब वह मेरे आदेश से, प्रिंस विस्मार्क को उसकी आवश्यकता समझाने गये।

समाचारपत्रों में इस बिल के पक्ष में लेख पर लेख निकलने लगे। अर्थ शास्त्र के विद्वान्, व्यापार तथा राजनीति का मर्म जानने वाले, सभी बड़े उत्साह से सरकारी प्रस्ताव का समर्थन करने लगे। सारे देश में यह लहर फैल गयी कि जर्मनी के लिये

जलसेना अत्यन्त आवश्यक है और अगर यह फ़ानून पास न हुआ तो उसकी जड़ मजबूत न हो सकेगी।

इसी बीच में अगरेजों ने भी मदद पहुँचा दी, यद्यपि जल्द यूँ ही नहीं। दोअर युद्ध छिड़ चुका था, इंग्लैंड ने दक्षिण अफ्रीका के उस छोटे से मुल्क की आजादी पर धावा बोल दिया था। जर्मनी में दोअरों से इस सङ्कट काल में यों ही सहायता मिली थी। इसी समय समाचार मिला कि पूरा अफ्रीका के तट पर इंग्लैंड के जगो जहाजा ने न्याय की विलाजलि देकर दो जर्मन स्टीमर पकड़ लिये हैं।

जिस समय दूसरे स्टीमर के पकड़े जाने का समाचार आया उस समय मैं व्यूलो और टिरपिज से बातें कर रहा था। व्यूलो ने तार पढ़ सुनाया। मैंने कहा कि जिस बात से किसी का कोई मतलब न निकले वह बेहूदापन है। इस पर टिरपिज बोल उठे कि “ऐसा न कहिए। इससे अपना मतलब निकलता है—सरकार जिल अब प्लरूर पास हो जायगा। श्रीमान् को चाहिये कि जिस अगरेज कप्तान ने हमारे स्टीमर रोक रखे हैं उसे एक स्वर्णपदक प्रदान करें।”

चैन्सलर ने उसी दम शराब मँगायी और हम तीनों ने इस बात की खुशी में प्याले भर कर पिये। सचमुच ब्रिटिश ध्वज ने हमारी बहुत बड़ी सहायता की थी।

पाँचवाँ अध्याय

महासमर और पड़्यन्त्र

जिस समय आस्ट्रिया के राजकुमार की हत्या हुई, मैं कील में था। समाचार मिलते ही मैं बर्लिन जा पहुँचा और आस्ट्रिया की राजधानी वीयना जाने की तैयारी करने लगा। मुझ से कहा गया कि आप वहाँ इस समय न जायें। मुझे पछे मालूम हुआ कि लोगों को आशका थी कि शायद मेरी जान पर हमला हो।

चित्त उठा उठिन्न हो रहा था। नारवे जाने का प्रोग्राम पक्का हो चुका था, पर मैंने निश्चय किया कि कहीं बाहर न जाकर घर पर ही रहना ठीक है। सरकार इससे सहमत न थी। चैंसलर की और पर-राष्ट्र-विभाग की राय हुई कि इस अवसर पर मेरा प्रोग्राम के अनुसार, बाहर जाना ही ठीक है—इसका यूरोप पर अच्छा प्रभाव पड़ेगा और इससे शान्ति-रक्षा में सहायता पहुँचेगी। मैं बड़ी देर तक बहस करता रहा और उन्हें समझाता रहा कि परिस्थिति भयङ्कर हो रही है, मालूम नहीं कब क्या हो जाय, मैं अपने देश से दूर जाना ठीक नहीं समझता। पर चैंसलर येथमैन ने कहा कि “नारवे-यात्रा का समाचार तमाम भेजा जा चुका है, अब अगर ससार को यह मालूम हो कि आप नहीं जा रहे हैं तो परिस्थिति जितनी भयङ्कर है उससे कहीं ज्यादा दीखने लगेगी—और बहुत संभव है युद्ध छिड़ जायगा। फिर इसका दोष आप ही के सिर मढ़ा जायगा। इस समय बड़ी आवश्यकता

इस बात की है कि समार की घनराहट दूर की जाय, और इसका एक उपाय यह है कि आप चुपचाप अपना प्रोग्राम पूरा कर चल दें।”

मैंने और भी अफसरो की सलाह ली और जब देखा कि समार-विभाग के उच्चपदाधिकारी भी शान्त और बेकिक्र हैं तब मैंने कहा कि चलो, नारवे चलें। पर मैं चिन्तानल से जल रहा था।

प्रस्थान करने से पहले मैंने, अपने नियमानुसार, कुछ मन्त्रियों को बुला कर उनसे थोड़ी देर तक बातें कीं। पर महासमर का या उसके लिये तैयारी करने की चर्चा भी न हुई। दुश्मनों ने यह बात उड़ाई कि ५ जुलाई को मैंने खास इसी विषय पर विचार करने के लिये अपने मन्त्रियों को एकत्र किया था, पर इसमें सत्य का लेश भी न था।

मे अपने जहाजी बेड़े के साथ नारवे के पास के समुद्र में छुट्टी मनाने गया। मुझे वहाँ अपने पर-राष्ट्र विभाग से कभी कभी कुछ समाचार मिल जाता था। पर वह काफी न था। नारवे के समाचारपत्रों को देखने से मुझे मालूम पड़ता था कि परिस्थिति दिन दिन खराब होनी जा रही है। मैंने चैंसलर और पर-राष्ट्र सचिव को तार पर तार दिये कि मैं जल्दी लौटना चाहता हूँ, पर मुझे बार बार यही उत्तर मिला कि इसकी कोई जरूरत नहीं, आप अपना प्रोग्राम पूरा कर लौटिये।

ब्रिटिश बेड़े का स्पिटहेड में जमावड़ा हुआ था। पर उसका निरीक्षण हो जाने पर भी वह वहीं डटा रहा। साधारण अवस्थामें निरीक्षण के बाद जहाज अपनी अपनी जगह चले जाते हैं, पर इस

कैसर की रामकहानी — ७



आस्ट्रिया के राजकुमार

(इहीं की हत्या ने यूरोप के बारूदघाने में चिनगारी डाल दी और महासमरानि प्रज्वलित कर दी ।)

अवसर पर ऐसा न हुआ। मुझे यह बात सटकी और मैंने फिर तार दिया कि मैं अपना लौटना निहायत जरूरी समझता हूँ। पर बर्लिनवालों ने फिर उसी बँधी गतमें जवाब दिया कि नहीं, इसकी कोई जरूरत नहीं।

पर जब मैंने नारवे के पत्रों में पढ़ा कि आस्ट्रिया ने सर्विया को 'अल्टीमेटम' भेज दिया—अभी तक मुझे बर्लिन से कोई समाचार न मिला था।—तब मैंने एक क्षण भी अधिक बिताना मुनासिब न समझा और बिना किसी से कुछ पूछे लौट पड़ा।

इसी समय मुझे मालूम हुआ कि कुछ ब्रिटिश जहाज नारवे की ओर मुझे गिरफ्तार करने के लिये, चुपचाप चल पड़े थे। अभी तक युद्ध न छिड़ा था, पर इंग्लैंड की नैकनीयती का यह एक सबूत था।

बर्लिन पहुँच कर मैंने देखा कि मंत्रियों में मतभेद हो रहा है। चैंसलर और परराष्ट्र-सचिव का खयाल था कि अगर मैंने युद्ध की तैयारी का हुक्म न दिया तो शान्ति बनी रहेगी, लडार्ड की नौबत न पहुँचेगी। सेनापति माल्ट्ज़े का मत और था। वह कहते थे कि युद्ध अब किसी के रोके रुक नहीं सकता, आत्म हत्या न करना हो तो तैयार हो जाओ।

हमारे चैंसलर और परराष्ट्र-सचिव की ओरों तब खुलीं जब उन्हें बताया गया कि रूस ने बहुत कुछ तैयारी कर ली और प्रतिपल करता जा रहा है। सरहद पर उसने रेल की लाइनों को उखाड़ के फेंक दिया था और जगह जगह लाल नोटिस चिपका दिये थे कि लडार्ड के लिये सब तैयार हो जाओ। अब हमारे

धुरन्धर राजनीतिज्ञों की समझ में आया कि वे गलत राह पर थे और चुपचाप बैठने से काम न चलेगा।

असलियत यह है कि १९१४ के युद्ध के लिये तैयारी करना तो अलग रहा, हम लोगों ने उसकी आशका भी न की थी। जार ने कई महीने पहले कहा था कि इस साल में घर पर हा रहूँगा, क्योंकि युद्ध छिड़ने वाला है। इन्हीं जार महोदय ने का अवसरों पर शपथपूर्वक यह कहा था कि योरोप में समरप्रति घघक भी पड़ी तो मैं जर्मन सम्राट् के विरुद्ध कभी अस्त्र ग्रहण न करूँगा। उन्होंने आप ही आप मुझे यह आश्वासन दिया था। रूस और जापान के युद्ध में जर्मनी ने जो नीति ग्रहण की थी, उसके लिये जार महोदय जर्मन सम्राट् के कृतज्ञ थे। उन्होंने मुझ यह भी कहा कि इंग्लैण्ड ने कूटनीति द्वारा जापान को रूस के विरुद्ध उभाड़ा था। इसलिये वह इंग्लैण्ड को घृणा की दृष्टि से देखते थे।

जिस समय जार युद्ध की भविष्यद्वाणी कर रहे थे उस समय मैं कारफू नामक स्थान में, पुरातत्त्व के अन्वेषण के लिये, बुदाई का काम करा रहा था। कारफू से मैं वाइज़मैन और फिर नारवे चला गया। युद्ध के लिये तैयारी करने का तरीका यह नहीं है। मैं महीनो देश से बाहर रहा और सेनापति का भी छुट्टी दे दी। मुझे क्या मालूम था कि मेरे दुश्मन चुपचाप अमेरिका के लिये सामग्री जुटा रहे हैं, मेरे विरुद्ध ऐसा भीषण षड्यन्त्र रच रहे हैं।

हमारे मन्त्रिमण्डल की आँखों पर पट्टी बँधी थी, इसलिये उसे कुछ भी मालूम न हो सका। हमारे पर-राष्ट्र विभाग ने अपना

सिद्धान्त सा बना लिया था कि कुछ भी हो शान्ति भग नहीं होनी चाहिए। युद्ध की संभावना को उसने अपने विचार के दायरे से बाहर कर दिया था। इस विषय में कोई कुछ कहता तो उसकी बात चट्टखाने की गप समझी जाती। युद्ध की तैयारियों के प्रमाण पर प्रमाण मिलने पर भी उसने उन पर कुछ ध्यान न दिया।

सेना विभाग ने अपने कर्तव्यानुसार बार बार चेतावनी दी कि आफत आ रही है, अपनी रक्षा के लिये तैयार हो जाना चाहिए। पर राजनीतिज्ञ होने का दम भरने वालों ने उस पर कुछ भी विश्वास न किया।

१९१४ के वसन्तकाल और ग्रीष्मकाल में—जिस समय जर्मनी में कोई महासमर का स्वप्न भी न देख सका था—रूस, फ्रांस, बेरिजियम और इंग्लैंड इसके लिये पूरी तैयारी कर चुके थे। मैंने इस सन्ध में कुछ प्रमाणों का समूह किया था। उनमें से कुछ नीचे दिये जाते हैं—

(१) इंग्लैंड की धैको ने अप्रैल १९१४ में ही सोना जमा करना शुरू कर दिया था। पर जर्मनी जुलाई तक सोना बाहर भेज रहा था। और तो क्या अपने दुश्मनों के पास भी उसने अपना सोना और गल्ला बरानर जाने दिया।

(२) अप्रैल १९१४ में टोकियोनिवासी आम तौर से यह चर्चा करने लग गये थे कि जर्मनी और मित्रशक्तियों के बीच सम्प्रामुखि होने ही वाला है। जर्मन जलसेना के प्रतिनिधि ने अपनी रिपोर्ट में यह बात लिख भेजी थी।

(३) मार्च १९१४ के अन्त में रूस के सैनिक महाविद्यालय के अध्यक्ष ने अपने एक भाषण में कहा था कि आस्ट्रिया की नीति के

कारण महासमर अवश्यम्भावि हो गया है, और पूरी संभावना है कि ग्रीष्मकाल बीतते-बीतते रून की नदी बह चलेगी। इनके भाषण में इस बात पर जोर दिया गया था कि रूस को अपने शत्रुओं पर आक्रमण करने में चूरा भी विलम्ब न करना चाहिए।

(४) बर्लिन स्थित बेल्जियन राजदूत की रिपोर्ट में एक मार्क की बात थी। लिखा था कि अप्रैल १९१४ में कुछ जापानी फौज अफसर सेंट पिटर्सबर्ग से लौटती बार वहाँ आये थे। उनका जयानी मालूम हुआ कि वहाँ फौज में यह अफवाह गरम थी कि जर्मनी और आस्ट्रिया हंगरी के बिठ्ठ युद्ध छिड़ने ही वाला है और रूस इसके लिये पूरी तरह सज्जदार है। बल्कि रूसी अफसरों का खयाल है कि हम लोगों के और हमारे दोस्त फ्रांस के लिये मैदानेजग में उतर पड़ने का यही सबसे अच्छा मौका है।

(५) सेंट पिटर्सबर्ग में उस समय जो फ्रेंच राजदूत था उसने १९२१ में अपनी जीवनस्मृति प्रकाशित की थी। उसमें लिखा है कि २२ जुलाई १९१४ को मान्टेनेग्रो की राजकुमारियों ने मुझे कहा कि हमारे पिता का एक तार आया था जिसमें साकेतिक शब्दों में यह समाचार था कि १३ अगस्त से पहले युद्ध छिड़ जायगा आस्ट्रिया का नामनिशान भी न रहेगा आल्सेव लारेन तुम्हें वापस मिल जायगा हमारी सेनाओं का बर्लिन में सम्मेलन होगा जर्मनी नष्ट हो जायगा।

(६) सर्बिया की ओर से बर्लिन में Charge d'Affaires का काम करनेवाले बोगिशेविक (Bogitshevich) ने १९१९ में "महासमर के कारण" नामक पुस्तक प्रकाशित की थी। उसमें लिखा है कि २६ या २७ जुलाई १९१४ को उसकी, फ्रेंच राजदूत

कैम्ब्रों से घातचीत हुई। कैम्ब्रों ने कहा कि “अगर जर्मनी चाहता है कि युद्ध छिड़े तो उसे इगलैण्ड को भी अपने शत्रुआ में गिनना होगा। ब्रिटिश जहाजी बेड़ा हैम्बर्ग ले लेगा। हम लोग जर्मनी को परास्त कर देंगे।” योगिशेविक (Bogitshevich) ने लिखा है कि इस बातचीत में मुझे निश्चय हो गया कि जिस समय पोआकारे सेन्ट पिटर्सबर्ग में, जार से मिले थे उस समय इस महायुद्ध का निश्चय हो चुका था।

(७) मुझे विश्वस्वसूत्र से रूस के एक उच्चपदाधिकारी की जवानी मालूम हुआ कि फरवरी १९१४ में रूस की क्राउन काँसिल की एक गुप्त बैठक हुई थी, जिसके सभापति स्वयं जार थे। उसमें परराष्ट्र-सचिव ने जार को सलाह दी कि पुस्तुन्तुनिया पर फज्जा कर लिया जाय—क्योंकि रूस की इस काररवाई का जर्मनी और आस्ट्रिया विरोध किये बिना न रहेंगे और इस प्रकार समाप्त अनिवार्य हो जायगा। रूसी परराष्ट्र-सचिव ने यह भी कहा कि इटली जर्मनी का साथ न देगा। उसका विश्वास था कि रूस प्रान्स का पूरा भरोसा कर सकता है और सम्भवत इगलैण्ड भी उसी की ओर रहेगा।

जार ने इस प्रस्ताव से सहमत होकर इसे कार्य में परिणत करने के लिये प्रस्तुत होने का फरमान निकाल दिया था। उनके अर्थसचिव ने उन्हें बहुत समझाया चुम्काया कि रूस की भलाई जर्मनी को मित्र बनाये रखने में है, इसलिये आप ऐसी नीति प्रहण न करें। मुझे यह बात बहुत दिन बाद मालूम हुई पर जार को उसकी सलाह अच्छी न लगी, वह जिस ओर पैर ठा चुके थे उधर बढ़ते ही गये।

(८) इन्हीं सज्जन ने मुझे यह भी बताया कि युद्ध छिड़ने के दो दिन बाद रूस के परराष्ट्र-सचिव ने उन्हें नार्ता करने के लिये बुलाया था। इन्होंने देखा कि उसकी खुशी का ठिकाना नहीं है। हाथ मिलाते हुए उसने कहा कि यह बात आपको माननी होगी कि मैंने लड़ाई के लिये सब से अच्छा मौका चुना है। इस पर उक्त सज्जन ने कुछ चिन्तित होकर पूछा कि इंग्लैंड का रूस किधर होगा? परराष्ट्र सचिव ने जेब को हाथ लगाकर हँसते हुए कहा—“मेरी जेब के अन्दर एक ऐसी चीज है जो दो ही एक दिन में रूस को प्रफुल्लित और ससार को आश्चर्यचकित कर देगी। मेरे पास इंग्लैंड का प्रतिज्ञापत्र पहुँच गया है कि आगे युद्ध में हम जर्मनी के विरुद्ध रूस का साथ देंगे।”

(९) पूरब अशिया में कुछ ऐसे रूसी सैनिक कैदी हुए थे जो साइबीरिया की फौज के थे। उनका कहना था कि “हम लोग १९१३ में रेल द्वारा मास्को के आसपास पहुँचाये गये थे। उस समय नकली लड़ाई अर्थात् Manoeuvres करनेवाले थे और हम लोगों को उसमें शरीक होना था, पर Manoeuvres न हो सके। फिर भी हम लोगों को साइबीरिया लौटने का हुक्म न मिला। १९१४ के प्रारम्भ काल में हम लोग बिलना लाये गये। कहा गया था कि ज़ार वहाँ बहुत बड़े पैमाने पर Manoeuvres करनेवाले हैं। पर वहाँ हम लोगों को गोली बारूद दी गयी और यह बताया गया कि जर्मनी से लड़ाई छिड़ चुकी है। हम लोगों को कुछ मालूम न हो सका कि क्यों या किस लिये—पर लाये गये थे नकली लड़ाई में भाग लेने के लिये और भाग लेना पड़ा असली लड़ाई में।”

(१०) एक अमेरिकन यात्री ने १९१४ के वसन्तकाल में काकेसस-प्रान्त में भ्रमण किया था। उसका भ्रमण-वृत्तान्त १९१४-१५ में प्रकाशित हुआ था। उसमें एक जगह लिखा है कि "मई के आरम्भ में जब मैं काकेसस पहुँचा तब विफलिस जाते हुए मैंने देखा कि पलटन की पलटन पूरी बर्दी में 'मार्च' कर रही है। मुझे शक हुआ कि इस प्रान्त में विद्रोह है। उसीको दबाने के लिये फौज बुलायी गयी है। पर विफलिस में पूछताछ करने पर अधिकारियों ने कहा कि काकेसस में सर्वत्र शान्ति विराजमान है, आप जहाँ चाहें बेस्त्रीफ घूम सकते हैं, आपने जो कुछ देखा है वह सिर्फ 'मार्च' करने की 'प्रैक्टिस' है।"

वह यात्री आगे लिखता है कि "मई के अन्त में मैंने, काकेसस के एक बन्दरगाह में जहाज पर सवार होना चाहा तो देखा कि किसी जहाज पर जगह नहीं है—सब पर कौजी सिपाही और अफसर सवार हैं। बड़ी मुश्किल से मैंने अपने और अपनी स्त्री के लिये एक कैबिन का प्रग्रन्ध किया। रूसी अफसरों से बातचीत होने पर मालूम हुआ कि वे आडेसा बन्दरगाह में उतरने वाले थे। वहाँ से इन्हें किसी बड़े Manoeuvres में शरीक होने के लिये कहीं जाना था।"

(११) कज़ाक नरेश प्रिन्स दुन्दुत्फ १९१८ में जर्मनी से सन्ध्वन्ध स्थापित करने के उद्देश से बोस्मन्ट पहुँचे। बात यह थी कि कज़ाक बोल्शेविकों के जानी दुश्मन थे और प्रिन्स आत्मरक्षा के लिये जर्मनी से सहायता चाहते थे। उन्होंने बताया कि जिस समय जार और उनके सेनापति के बीच, लड़ाई शुरू होने से पहले, टेलीकोत द्वारा बातें हुई थीं उस समय वह वहाँ मौजूद थे।

मैंने जार के नाम जो तार भेजा था उसका उन पर अच्छा असर पड़ा और उन्होंने निश्चय कर लिया कि सेना का संचालन रोक दिया जाय। पर उनके सेनापति ने उनकी आज्ञा का पालन न किया। उसने परराष्ट्र-सचिव से पूछा कि क्या करना चाहिए। सारी रचना तो इन्हीं हजरत की थी, सो यह कब कह सकते थे कि रूस थुपचाप बैठ रहे। इन्होंने सेनापति को उत्तर दिया कि जार का नया हुक्म घेददगो का नमूना है, उसे मानने की जरूरत नहीं, मैं उन्हें कल समझा बुझाकर राह पर ले आऊँगा। इस पर सेनापति ने जार को खबर दी कि “सेना-संचालन हो चुका—कूच का डफा बज चुका—अब दूसरी बात नहीं हो सकती”।

प्रिन्स टुन्डुटफ ने कहा कि “यह सफेद झूठ था। मैंने अपनी आँखों देखा था, कि सेनासंचालन का आज्ञापन सेनापति की मर्ज पर पड़ा हुआ था—इससे साफ जाहिर होता था कि अभी उसका पालन नहीं हुआ है”।

मनोविज्ञान का अध्ययन करने वालों के लिये यह घटना विशेष मनोरंजक है। जार स्वयं महासमर के जन्मदाताओं में थे और उसमें भाग लेने के विचार में सेना-संचालन का आदेश दे चुके थे। पर मैंने जन तार द्वारा उन्हें चेतावनी दी तब उनका आँखें खुली और मालूम हुआ कि वह कैसे भीषण काण्ड का जिम्मेवारी अपने ऊपर ले रहे हैं। आखिरी वक्त उन्होंने चाहा कि रूस के माथे यह कलक न लगे, खूनखराबी के दोष से वह बच जाय, पर अपने परराष्ट्र-सचिव के आगे उनकी एक न चली और उनके हाथ, लाखों मनुष्यों के खून से, लाल हो गये।

कज़ाक नरेश ने यह भी बताया कि रुस के फौजी अफसर जर्मनी से घेतरह जलते थे। उनमें यह भाव फ्रांसीसी फौज से आया था। १९०८-९ में ही रुस लड़ाई शुरू कर देना चाहता था, पर उस समय फ्रांस तैयार न था। १९१४ में रुस तैयार न था। उसके सेनापति की इच्छा थी कि लड़ाई १९१७ में हो। पर उसके परराष्ट्र-सचिव और फ्रांस इसके विरोधी थे। परराष्ट्र-सचिव को रुस में क्रान्ति हो जाने का डर था, और यह डर भी था कि जार कहीं कैसर के प्रभाव में पड़ कर शान्ति के पक्षपाती न बन जायें। उधर फ्रान्स को यह विश्वास तो था कि इंग्लैंड इस समय हमारी सहायता करेगा पर साथ ही यह आशंका थी कि वह पीछे जर्मनी से किसी प्रकार का समझौता कर लेगा और फ्रान्स को उसका सहारा न रह जायगा।

(१२) १९१४ में जब हमारी फौज उत्तर फ्रान्स में और बेल्जियम की सरहद पर पहुँची तब उसने वहाँ ढेर के ढेर ब्रिटिश फौज के सिपाहियों के ओवर-कोट पाये। वहाँ के निवासियों से पूछने पर पता चला कि ये कोट वहाँ पिछले सालों में स्टाक किये गये थे। १९१४ में जो अंगरेज सिपाही कैद हुए उनमें बहुतों के पास ओवर-कोट न थे। पूछने पर उन्होंने जवाब दिया कि हम लोगों के लिये ओवर-कोट तो उत्तर फ्रान्स और बेल्जियम में रखने थे, फिर साथ लाने की क्या जरूरत थी ?

और देखिए। एक स्थान पर हमारे सिपाहियों को उत्तर फ्रान्स और बेल्जियम के कुछ ऐसे नक्शे मिले जो इंग्लैंड में तैयार हुए थे। स्थानों के नाम फ्रेंच और अँगरेजी में दिये गये थे, और तरह तरह के फ्रेंच शब्दों के अँगरेजी अनुवाद भी मौजूद

ये । ये नक्शे साउथ हैम्प्टन के बने हुए थे और याद रखन ।
वात है कि १९१० में ही ये तैयार हो चुके थे ।

फ्रान्स और बेल्जियम की अनुमति के बिना इंग्लैंड को
ओर से ऐसे फौजी स्टोर कन खुल सकते थे, पर इस बात का
जवाब वही लोग दे सकते हैं कि युद्ध से पहले शान्ति क समय
में ऐसी अनुमति किस प्रकार मिल गयी । अगर हम लोगों ने
बेल्जियम में ऐसे स्टोर खोलने की इच्छा प्रकट की होती तो उस
“तटस्थ देश” तथा इंग्लैंड फ्रान्स में कैसा हो हस्ता मचता
उनका प्रतिनाद कैसा भयङ्कर रूप धारण करता ।

युद्ध की घटनाओं का वर्णन मैं इस पुस्तक में न करूँगा । यह
काम मैं अपने अफसरों के लिये और इतिहासकारों के लिए
छोड़ता हूँ । मेरे पास उनके वर्णन के लिये जरूरी मसाला भी
नहीं है ।

पर जग में युद्धकाल का सिंहावलोकन करता हूँ—यह
सोचता हूँ कि चार बरस तक जर्मन जाति के हृदय में किस
प्रकार आशा और आशका का द्वंद्व चलता रहा और फिर भी
किस प्रकार उसने अपने खून की नदी बहा कर दुश्मनों के द्वारे
छुड़ा दिये—तब अपने उन रणधीर देशवासियों के प्रति प्रेम
और भक्ति से भरा हृदय भर आता है और कृतज्ञता से मेरा
मस्तक अवनत हो जाता है ।

जो जर्मन रणभूमि में न जा सके उन्हें भी कम आत्मत्याग
न करना पड़ा । सारे सुखों को उन्हें तिलोत्जलि देनी पड़ी, अभाव-
वियोग—विपत्ति की आग में तपना पड़ा । पर अपने देश की
रक्षा के लिये जो बहादुर लड़ने गये और लड़ते लड़ते मर गये

नकी प्रशंसा के लिये हम उपयुक्त शब्द कहों पायें। जर्मनी के वरुद्ध उस समय एक नहीं, दस नहीं—पूरे अट्टाईस देश या राष्ट्र गार्ड के मैदान में उतर पड़े थे। हमारे जर्मन सिपाहियों को इतने शत्रुओं की आधुनिक अक्षौहिणी सेनाओं का सामना करना पड़ा और सामना उन्होंने ऐसा किया कि इतिहास के पृष्ठों में अपने आपको भ्रमर कर गये। जल, स्थल, आकाश—हमारे दुश्मनों ने हमें जहाँ ललकारा हमने वहाँ उनका दौसला पूरा कर दिया। प्रत्येक मोर्चे पर हमारे सिपाही लड़े और इस छूँची से लड़े कि जहाँ हमारे पक्ष की हार निश्चित थी वहाँ भी हमारी जीत ही हुई।

पर विश्वासघात ने हमें कहीं का न रहने दिया, जो सोना हमारे हाथ में आ चुका था उसे मिट्टी कर दिया। हमारे भाग्य में शायद यही बड़ा है कि जर्मन का नाश जर्मन ही करेगा। तभी तो जिन समय हम अपने सीने पर दुश्मनों की गोलियों खा रहे थे उसी समय हमारे अपने ही भाई ने चुपचाप पीछे से आकर हमारी पीठ में एजगर धुसेड दिया।

युद्ध में जर्मन जाति की 'वर्चस्वता' के विषय में सत्कार को हमारे शत्रुओं ने इतनी मनगढन्त बातें सुनायीं कि लोग उस समय सत्यासत्य का विवेक न कर सके। उस सम्बन्ध में मैं बस दो शब्द कहने की इजाजत चाहता हूँ।

ज्योंही हमारी सेना उत्तर फ्रान्स में पहुँची मैंने यह आज्ञा दी कि कलाकौशल सम्बन्धी वस्तुओं की पूरी रक्षा होनी चाहिए। प्रत्येक पलटन के साथ इस विषय के विशेषज्ञ रख दिये गये और राह में उन्हें जो कुछ देखने को मिला उसका फोटो लेते गये और साथ ही विशद वर्णन करते गये। अगर किसी नगर में ऐसी

वस्तुओं का समूह मिलता तो वह सुरक्षित रहने के लिये सारा जगह पर पहुँचा दिया जाता और उसकी ऐसी सूची बना कर रखा दी जाती जिसमें पीछे यह पता चल सके कि कौन सा वस्तु किसकी थी।

यहीं कहीं तो ऐसा हुआ कि दुश्मनों की ओर से गोलाबारी हो रही है और जान जोखिम में होते हुए भी जर्मन सिपाही किताब पुराने गिरजाघर की खिडकियों को सुरक्षित रखने के लिये बहादुर रहे हैं।

पोय की राजकुमारी का पिनों-नामक स्थान में एक मकान है। उसमें अपनी फौज के साथ मैं कुछ दिन ठहरा था। हममें पहले अंग्रेजी फौज ठहर चुकी थी और सारे स्थान को ऐसी बुरा हालत में छोड़ गयी थी कि बड़ी मुश्किल से हमारे जनरल उसे रहने लायक बना सके। राजकुमारी उस समय स्विट्जरलैंड में थी। मैं अपने जनरल के साथ उनके कमरे में गया। तब तक उसमें हमारा एक भी सिपाही न जा सका था। हम लौट जाकर देखते हैं कि राजकुमारी के कपड़े-लत्ते जमीन पर बिछा हुए हैं। यह करतूत अंगरेज सिपाहियों की थी। खैर, मैंने कहा कि सब को बटोर कर धुला दो और पूरी हिफाजत से अपनी अपना जगह रखा दो। राजकुमारी के लिखने पढ़ने के सामान की भाँति बड़ी दुर्दशा की गयी थी। उनको प्राइवेट चिट्ठियाँ तक निकाल कर इधर उधर फेंक दी गयी थीं। मैंने कपड़ों की तरह उन्हें भी हिफाजत से रखा दिया।

कुछ समय बाद राजकुमारी के चाँदी के सामान बगीच में गड़े हुए पाये गये। गाँव वालों से मालूम हुआ कि यह काम

नार्ड के आरम्भ में ही किया गया था। इससे यह प्रत्यक्ष है
 राजकुमारी को उसी समय निश्चय हो गया था कि युद्ध
 होने वाला है। मैंने फौरन हुक्म दिया कि सारे सामान की
 सूची बना ली जाय और सामान Air-la Chapelle की बेंक
 हवाले कर दिये जायें ताकि युद्ध के बाद राजकुमारी को उनकी
 पूरी सम्पत्ति मिल जाय। मैंने तटस्थ देशों की मारफत राज
 कुमारी को स्वीट्जरलैंड में इसकी सूचना भी भेज दी। उनका
 कोई उत्तर मुझे न मिला। हाँ, फ्रेंच पत्रों में उनकी यह कृत्याद्
 बरूर छपी कि जर्मन जनरल ने उनके सारे चाँदी के सामान
 लूट लिये थे। इस प्रकार हम लोगों ने अपने प्राण को सफट
 में डालकर, फ्रेंच लोगों की लाखों-करोड़ों की सम्पत्ति की रक्षा
 की—पर पुरस्कार में धन्यवाद मिलना तो दूर रहा सारे संसार
 में हमारी यह बदनामी की गयी कि जर्मन बर्बर हैं, इसलिये
 प्राचीन से प्राचीन और पवित्र से पवित्र स्थानों को भी विध्वंस
 कर रहे हैं।



छठों अध्याय

आत्म-बलिदान

८ अगस्त १९१८ के कुछ दिन बाद मैंने राजसभा की एक बैठक की। परिस्थिति क्या है, और हमारी नीति इस समय क्या होनी चाहिए, यह मैं स्पष्ट रूप से जानना चाहता था। सैनिक-विभाग की राय थी कि समझौते की बात की जा सकती है, पर पहले Siegfried मोर्चे पर अधिकार जमा कर। उसने इस बात पर बहुत जोर दिया कि जब तक जर्मन इस मोर्चे पर दुश्मनों को पछाड़ नहीं देता तब तक समझौते की बातचीत होनी ही नहीं चाहिए। मैंने चैंसलर से कहा कि आप हालैंड से दर्याफ्त करें कि तटस्थ देश की हैसियत से, वे सन्धि की बातचीत में सहायक हो सकता है या नहीं।

पर बड़ी कठिनता यह थी कि आस्ट्रिया की नीति डॉवागन थी। उससे कोई पक्का समझौता न हो सका। हालैंड ने बीच में पड़ना स्वीकार कर लिया, पर आस्ट्रिया ने जर्मनी से पूछे बिना ही—अपनी ओर से सन्धि का प्रस्ताव कर दिया। वहाँ के सम्राट् ने बहुत पहले हमारा साथ छोड़ देने का निश्चय कर लिया था। उन्होंने अपने सरदारों को एक बार अपनी नीति इन शर्तों में बताया थी कि जब मैं जर्मनों से मिलने जाता हूँ तब वे ना पुछ पाहते हैं स्वीकार कर लेता हूँ, पर घर लौटने पर जो कुछ मन में आता है वही करता हूँ।

बार बार हमें आस्ट्रिया से घोरता खाना पड़ा। पर हम जाँच रहे थे। वह यही धमकी देता कि 'अगर तुम्हें हमारी बात मजूर नहीं है तो हमें भी तुम्हारी ओर रहना मजूर नहीं है'। अन्त में उसने अलग होकर सुलह की बातचीत शुरू कर दी। आस्ट्रिया के इस विश्वासघात ने हम लोगों के लिये बड़ी बेकट स्थिति उत्पन्न कर दी। तीन सप्ताह और अगर वह ठहर जाता तो बहुत सी बातों का रूप और हाँ होता। पर आस्ट्रिया के सम्राट् चार्ल्स को विश्वास दिलाया गया था कि अगर आपने जर्मनी का साथ छोड़ दिया तो दुश्मन आप पर रहम करेंगे—और इस प्रकार वह उनके जाल में फँस गये।

८ अगस्त की असफलता के बाद जनरल लुडेन्डर्फ ने कहा दिया कि हम जीत की गारन्टी नहीं दे सकते। इस लिये सन्धि की बातचीत करना और भी आवश्यक हो गया। इस बीच में ट्रान्तिकारियों ने समस्या और भी जटिल कर दी। लुडेन्डर्फ ने कहा कि सन्धि की बातचीत पीछे होती रहेगी, अभी तो ऐसी व्यवस्था होनी चाहिए जिससे लड़ाई थोड़े समय के लिये भी किसी प्रकार रुक जाय।

ठीक इसी समय जर्मनी में मन्त्रिमण्डल के विरुद्ध एक जन-नैस्त आन्दोलन शुरू हो गया। इसके कुछ खास कारण थे। उस मन्त्रिमण्डल ने सात सप्ताह में—अर्थात् ८ अगस्त और सित-म्बर के अन्त के बीच—सन्धि करने-कराने में कुछ भी सफलता प्राप्त न की थी। इस लिये मुझे इस आन्दोलन के नेताओं की बात सुननी पड़ी।

ठीक इसी समय मैंने जनरल गालविट्ज और जनरल मुड़ा

को लड़ाई के मैदान से अपने पास बुलाया और सारी हकाकत पृथ्वी। उन्होंने जो कुछ कहा उससे मालूम हुआ कि फौज का हालव ठीक नहीं है। कितने ही काम करने से जी चुराते थे, अक्सरों की आज्ञाओं का उल्लंघन करने की प्रवृत्ति बढ़ रहा था, जिन ट्रेनों में घर गये हुए सिपाही छुट्टी पूरी हो जाने पर लौटते थे उन पर अक्सर लाल ऋडे फहराते रहते थे। इन अक्सरों का कहना था कि साधारण जनता में यह भाव फैल रहा है कि चाहे जैसे हो शान्ति हो जानी चाहिए—लोग लड़ने के विरक्त होते जा रहे हैं—और यही खास कारण है कि फौज में ऐसा घात देरने में आ रही है। इनकी राय थी कि फौज का जल्दी से जल्दी ऐन्टवर्प-न्यूज लाइन के पीछे हटा लेना चाहिए।

वही दिन मैंने टेलीफोन द्वारा फील्ड मार्शल हिन्डनबर्ग को आह्वा दी कि सारी सेना उस लाइन के पीछे हटा ली जाय। हमारी सेना थकावट से चूर जरूर हो रही थी, पर उसने हार नहीं मानी थी। इस लाइन के पीछे आ जाने से यह फायदा था कि हमारे लिये लड़ाई के मैदान का विस्तार कम हो जाता था। पहले भी हम कई बार अपना लाभ देखकर पीछे हट चुके थे। इस बार भी एक मोर्चा छोड़ कर दूसरे पर जा डटने का अर्थ यह न था कि हम पराजित हो चुके थे, बल्कि यह कि उस परिस्थिति में सफलता की दृष्टि से, हमारे लिये पहला स्थान छोड़ देना ही आवश्यक था।

हाँ, इतना मैं जरूर कहूँगा कि हमारी तत्कालीन सेना पुरानी सेना की बराबरी करनेवाली न थी। रास कर नव राहुदों पर जर्मनी को तहस नहस करने वाले, क्रान्तिकारी

आन्दोलन का रग चढ़ रहा था। अस्सर यह शिकायत होती कि ये लोग रात को अपनी ठ्यूटी छोड़ कर पीछे घसक देते। फिर भी अधिकांश पलटनों के सिपाही परीक्षा के समय परा सोना डूबते। शत्रुओं के पक्ष में इतनी बातें थीं—सख्या में अधिक, माघन में घड़े चढ़े—पर वीरता में हमारे सैनिकों की धरापरी वृत्तसे कभी न बन पड़ी। जब जब मुकाबला हुआ तब तब उन्हें नीचा देखना पड़ा। महासमर में भाग लेने वाले जर्मन सैनिकों की समितियों ने अपने कंधों पर अपना यह 'मोटो' लगा रक्खा है कि—'कहीं भी द्वार का नाम न जाननेवाले'। कौन कह सकता है कि इसमें एक भी शब्द अत्युक्ति का उदाहरण है?

वास्तव में, जर्मन सेना ने जो कुछ कर दिखाया उसकी भर-पूर प्रशंसा के लिये किसी कोप में शब्द नहीं मिल सकते। १९१४ में हमारे नौजवान सिपाहियों ने यह न सोचा कि पहले तोपें अपना काम कर लें फिर हम धावा बोलें, बल्कि केवल अपनी मुनाओं का विश्वास कर हँसते हँसते शत्रुओं पर दृढ़ पड़े। उनके साहस और बसाह की अधिक प्रशंसा होनी चाहिये या उन वीरों के आत्म-त्याग और कर्तव्य परायणता की, जो घरों पराइयों में पड़े रहे, जिन्हें प्रायः न तो घर जाने की छुट्टी मिल सकती थी, न भर पेट भोजन, पर फिर भी जिन्होंने अपनी जगह से एक इंच इधर-उधर होने का नाम न लिया? दिन रात तोपों से, हवाई जहाजों से और "टैंको" से गोले बरसते रहते थे और उस दुर्दिन में—विपत्ति-वर्षा की रात में—हमारे सिपाही, शत्रुओं की अपरिमित शक्ति को चुच्छ समझ कर उनका जवाब देते जाते थे। उनके इस अलौकिक आत्मोत्सर्ग ने जर्मन जाति का भस्तक ऊँचा

रक्सा और सब संकट पढने पर भी उसके इतिहास पर जरा भी धव्वा लगाने न दिया। हमारे दुश्मन हैरान थे कि हम क्योंकर ऐसा दृढ़ता दिखा रहे हैं। चार बरस के निरन्तर युद्ध के बाद जिस सेना के विषय में यह अनुमान किया जा सकता था कि वह किसी काम की न रही उसने लड़ाई के मैदान में ऐसे कर्तव्य का दिखाये कि दुश्मनों के दौंठ खट्टे हो गये।

पर जो काम मनुष्य की शक्ति से बाहर था वह आखिर हमारी सेना कैसे कर सकती थी। दम लेने के लिये हमारा पीछे हटना जरूरी था।

हमारे फील्ड मार्शल इसके विरोधी थे। उनकी दो दृष्टियाँ थीं, एक तो यह कि राजनैतिक दृष्टि से—समझौते की बातचाट में सफलता प्राप्त करने के लिये—यह आवश्यक है कि हम जहाँ हैं वहीं बने रहे। दूसरी यह कि सेना हटाने से पहले लड़ाई के सारे सामान को हटाना जरूरी था।

मैंने अब निश्चय किया कि स्वयं चलकर देखूँ कि लड़ाई का क्या हालत है। मेरी सेना ने यह इच्छा प्रकट की थी कि मैं रणस्थल पर पहुँच जाऊँ। मैं भी चाहता था कि इस अवसर पर मैं अपने सिपाहियों के साथ रहूँ और उनकी अवस्था प्रत्यक्ष कर सकूँ।

मेरे लिये वहाँ जाना इस कारण और भी आसान हो गया कि जब से नयी सरकार का दौरदौरा हुआ था तब से न ता चैन्सलर न 'मंत्रिमण्डल' यह आवश्यक समझता था कि कोई भी बड़ा काम मुझसे पूछ कर किया जाय। मुझे इस समय पुर्नत ही पुर्नत थी।

राष्ट्रपति विल्सन को जर्मनी की ओर से क्या पत्र जाना चाहिये इस विषय पर मंत्रिमण्डल में और जर्मन पार्लमेंट में घटों-बहस हुई, पर मुझे इसकी कोई सूचना न दी गयी। जिस समय अन्तिम पत्र विल्सन के पास जाने वाला था उस समय मैंने साल्क को कहला दिया कि उसे भेजने से पहले मुझे जरूर दिखा ले ताकि मैं सब बातों से वाकिफ रहूँ।

साल्क मेरे पास आया और मुझे उस रत का मजमून दिखाया। विल्सन ने कहा था कि जर्मन सेना अपने अस्त्र शस्त्र रख दे। इस पत्र में प्रस्ताव किया गया था कि समझौते की बात-चीत के लिये मिलफेल लड़ाई बन्द कर दी जाय। साल्क को इसी बात का अभिमान था कि उसने पत्र में बड़ी रचना-चातुरी दिखायी थी और अच्छे से अच्छे शब्दों में विल्सन की बात का विरोध किया था। मैंने अपने पदत्याग का जिक्र करते हुए कहा कि समाचारपत्रों में इस सम्बन्ध में तरह-तरह की बातें लिखी जा रही हैं, इसका सरकार की ओर से प्रतिवाद निकलना चाहिये। साल्क ने जवाब दिया कि घर-घर इसकी चर्चा हो रही है—लोग खुल्लमखुल्ला आपके पदत्याग का प्रस्ताव कर रहे हैं।

जब मैंने इस पर क्रोध प्रकट किया तब साल्क मानो मेरे औंसू पोंछने के लिये बोला कि श्रीमन्, अगर आपको इतना पड़ा तो कम से कम मैं आपका अनुयायी बनूँगा, क्योंकि आपके न रहने पर मैं हर्गिज अपनी जगह नहीं रह सकता। पर साल्क की सचाई की बलिहारी है कि मेरे इट जाने पर भी—या यों कहना चाहिये कि जर्मन सरकार के मेरे साथ विश्वासघात करने पर भी—वह जहाँ था वहीं बना रहा।

जब चैन्सलर महोदय प्रिन्स मैक्स को मालूम हुआ कि मैं समरभूमि को जाना चाहता हूँ तब वह यह चेष्टा करने लगे कि मैं अपना इरादा बदल दूँ। पहले मुझसे हजरत ने पूछा कि आप क्यों जाना चाहते हैं? मैंने कहा कि मैं सेना का प्रधान हूँ, पर प्रायः एक महीने से अपने सैनिकों से अलग हूँ, अब मुझे वहाँ जाकर उनकी रोज-रखर लेनी चाहिये। इसके जवाब में आपन फरमाया कि आपका इस समय यहाँ मौजूद रहना जरूरी है। मैंने कहा कि इस समय युद्ध जारी है और सम्राट् का धर्म है अपने सैनिकों की सेवा-सुश्रूषा करना। मैंने अपना निश्चय प्रकट कर दिया कि जरूर जाऊँगा और यह भी कह दिया कि अगर विल्सन का जवाब आ गया कि लड़ाई बन्द की जाय तो उस पर विचार करने के लिये चैन्सलर और उनके मन्त्रियों को फौज के हेडक्वार्टर में आना होगा।

मैं फ्लान्डर्स में अपनी सेना के पास जा पहुँचा। सेनाध्यक्ष को फिर यह हुक्म दिया कि मोर्चा बदल कर Antwerp Meuse लाइन पर आ जाओ, जिससे फौज को सुस्ताने का मौका मिले। तरह तरह की बलीलें पेश की गयीं। कहा गया कि इसके लिये समय दरकार है, अभी अपने स्थान से न हटना चाहिए—पहले सामान को हटा कर फिर फौज को हटाना चाहिए—इत्यादि इत्यादि। पर मैं अपनी बात पर दृढ़ रहा और सेना विभाग को अन्त में मेरी आज्ञा का पालन करना पड़ा।

फ्लान्डर्स में विभिन्न पलटनों के प्रतिनिधि मुझ से मिले। अपने सिपाहियों से मैंने बातें कीं और जो बड़ी बहादुरी दिखा चुके थे उन्हें तमगें दिये। जहाँ जहाँ मैं गया, मेरी फौज के अफ

सराँ और सिपाहियों ने मेरा खासा स्वागत किया। एक जगह ऐसा हुआ कि जिस समय मैं एक पलटन वालों को तमंगे दे रहा था, दुश्मन का एक हवाई जहाज धम-धम करता हुआ ठीक हमारे ऊपर से निकल गया। हमारी तोपों ने और मशीन गनों ने उसे दखते ही उसका जवान देना शुरू कर दिया। उसके धम हमारी सेनाल ट्रेन के त्रिलकुटा पास गिरे।

फौजी अफसरों ने एक स्वर से कहा कि जो सिपाही सत्र से अगले मोर्चे पर लगे रहे हैं उनका पूरा विश्वास किया जा सकता है। पिछले मोर्चे के सिपाही वैम न थे। सत्र से गये बीते थे जो छुट्टी मिला कर घर से तौटे थे और जो अपने साथ मत्या-नाशी विचार लेते आये थे। इनमें कुछ भी कम न था। नये रण-रूट भी अच्छे बताये गये।

स्पा-नामक स्थान में मुझे समाचार मिला कि देश में मेरे विरुद्ध जोरों से आन्दोलन हो रहा है, पर सरकार किर्तव्य-निमूड सी है, उससे कुछ धन नहीं पड़ता। अग्नार वालों ने मन्त्रिमंडल का नाम 'डिवेलिंग सोसायटी' रखा था और प्रिन्स मैक्सको 'गदर वाले चैन्सलर' कहते थे। मुझे पीछे मालूम हुआ कि प्रिन्स उस समय बीमार थे, दस दिन तक इन्फ्लुएन्जा धना रहा—इस लिये कुछ करने घरने में और भी असमर्थ थे। शासन की बागडोर सार्वक के और समर समिति के हाथ में थी। वास्तव में आवश्यकता इस बात की थी कि प्रिन्स मैक्स को हटा कर दूसरा चैन्सलर चुना जाय। उनके स्थान पर काम करने वालों को पूरा अधिकार न था और बिना इसके शासन की समस्याएँ हल न हो सकती थीं। पार्लमेंट के

विभिन्न दलों का कर्तव्य था कि मुझे प्रिन्स मैक्स का चाहे दूसरा चैंसलर देते, पर ऐसा न हुआ ।

अब सरकार की और चैंसलर की ओर से यह चर्चा होने लगी कि मैं पद-त्याग कर दूँ । चैंसलर के भेजे हुए एक मंत्री मेरे पास आये । कहने लगे कि आन्दोलन जोर पकड़ता जा रहा है, उसे दबाना असंभव है । साथ ही यह भी कहा कि चैंसलर ने अभी कुछ निश्चय नहीं किया है, पर मुझे आपका परिस्थिति समझाने के लिये यहाँ भेजा है । मंत्री महोदय की राय थी कि मैं म्वत पद-त्याग कर दूँ जिससे यह न जान पड़े कि मैंने सरकार के दबाव से ऐसा किया है ।

मैंने कहा कि मेरे पदत्याग का क्या नतीजा होगा यह आप लोग अच्छी तरह जानते हैं । पर मैं जानना चाहता हूँ कि आप मेरे मंत्री होते हुए और राजभक्ति के विषय में शपथबद्ध होते हुए, मुझसे ऐसा प्रस्ताव किस तरह कर रहे हैं ? तब तो हजरत बगलें मॉकने लगे और अन्त में अपनी सफाई में यह कहा कि मैं तो चैंसलर की आज्ञा में आया हूँ, उन्हें कोई दूसरा आदमी न मिला, इसी लिये मुझे भेजा । असलियत—जो मुझे पीछे मालूम हुई—यह थी कि मेरे पदत्याग का सब से पहला प्रस्ताव करने वालों में मेरे यह मंत्री महोदय भी थे ।

मैंने पदत्याग करने से साफ इन्कार किया । कहा कि अगर सरकार शान्ति नहीं रख सकती तो मैं फौज इकट्ठी कर वहाँ पहुँचता हूँ और इस काम में सरकार का हाथ बँटाता हूँ ।

इसके बाद मंत्री-महोदय की, हिन्दनबर्ग और जनरल मोनर मे घाते हुई । मैं भी उपस्थित था । दोनों अफसरों ने उन्हें अच्छी

फटकार सुनायी। मोनर ने तो मैक्स के सम्बन्ध में ऐसे शब्दों का व्यवहार किया कि मुझे मंत्री जी की खास तौर से तसल्ली करनी पड़ी।

फील्ड मार्शल ने कहा कि आप यह न भूलें कि सम्राट् के पदत्याग करते ही अधिकांश अफसर इस्तीफा दे देंगे और हमारे सिपाही लड़ना छोड़ कर घर चल देंगे।

इसके कुछ ही समय बाद मुझे मालूम हुआ कि जो काम इन मंत्री-महोदय को सौंपा गया था उसे चैन्सलर पहले हमारे एक पुत्र को सौंपना चाहते थे। पर उसने क्रोध प्रकट करते हुए अपने पिता के पास ऐसा सन्देश पहुँचाना अस्वीकार कर दिया था।

मैंने अपना एक वक्तव्य मंत्रिमण्डल के पास भेजा था, पर उसे चैन्सलर ने प्रकाशित होने न दिया। इस पर मैंने एक उच्च पदाधिकारी की मार्फत अपना दूसरा वक्तव्य चैन्सलर के पास भेजा। सरकार के प्रति मेरा क्या भाव है—लोकमत का मैं कहाँ तक आदर करने को तैयार हूँ—इन बातों पर मैंने अपने इस वक्तव्य में पूरा प्रकाश डाला था। चैन्सलर ने इसे भी दया रक्खा, पर दयाव पड़ने पर कुछ दिन बाद प्रकाशित किया। मैंने सुना कि उसका बर्लिन की जनता पर अच्छा प्रभाव पड़ा और समाचारपत्रों ने अपना रुख बदल दिया। मेरे पदत्याग के लिये जो आंदोलन चल रहा था वह मिटने लगा और कुछ साम्यवादी भी कहने लगे कि अभी कोई कार्रवाई करने की जरूरत नहीं है।

इसके बाद लगातार यह खबर मिलती रही कि बर्लिन के साम्यवादी उपद्रव करने वाले हैं और चैन्सलर भयभीत हो रहे हैं। उनके भेजे हुए मन्त्री ने लौट कर जो कुछ सुनाया उसका

उन लोगों पर काफी असर पड़ा। मुझे तो वे ज़रूर हटाना चाहते थे, पर साथ ही इस बात से डरते थे कि इसका परिणाम भयंकर होगा।

उनके अपने विचारों में स्पष्टता न थी। उनके कार्य-कलाप में जान पड़ता था कि वे प्रजातन्त्र के पक्ष में न थे, पर उन्हें जानना चाहिए था कि जिस रास्ते पर वे कदम धर चुके थे वह उन्हें सीधे वहीं पहुँचाने वाला था। सरकार की कार्रवाइयों पर बहुत से लोगों की टीका यह थी कि मन्त्रिमण्डल के सदस्य वास्तव में प्रजातन्त्र या रिपब्लिक की स्थापना चाहते थे। चैंसलर की नीति से कितने ही लोगों ने यह निष्कर्ष निकाला कि वह प्रजातन्त्र स्थापित हो जाने पर स्वयं राष्ट्रपति बनने के लिये मुझे हटाना चाहते थे। पर मैं ऐसा विश्वास नहीं करता। उनमें और दोष भले ही रहे हों, पर जर्मन राजवंश के पुरुष के मन में एस ओछे विचार का आना असंभव था।

जनरल मोनर परिस्थिति जानने के लिये बर्लिन भेजे गये थे। उन्होंने लौट कर जो रिपोर्ट पेश की उससे मालूम हुआ कि हावत खराब थी। क्रान्ति की लहर फैलती जा रही थी। सरकार बिगाड़ना छोड़ कर कुछ धनाती न थी। जनता शान्ति के लिये हवा वाली हो रही थी—चाहे जैसे भी शान्ति हो। सरकार का रोय दान नहीं के बराबर रह गया था और सम्राट् के विरुद्ध आन्दोलन दिन दिन जोर पकड़ता जा रहा था। मोनर का ख्याल था कि ऐसी स्थिति में मुझे शीघ्र ही पदत्याग करना पड़ेगा।

उन्होंने यह भी कहा कि देश में जो सैनिक थे उनका विश्वास खरना असंभव था, और अगर बगावत हुई तो परिस्थिति किसी

के सँभाले न सँभलेगी। बर्लिन में रूस का बोल्शेविक प्रतिनिधि बहुत समय से ध्वान्ति के लिये जमीन तैयार कर रहा था। उसकी कई ऐसी चिट्ठियाँ पकड़ी गयीं जिनसे यह साबित हुआ कि वह जर्मनी में भी रूस की सी स्थिति उत्पन्न करने के लिये चेष्टा करता आ रहा था। पर यहाँ कोई रोकटोक करनेवाला न था। हमारी सरकार को इसकी खबर मिली तो उसने इस पर कुछ भी ध्यान न दिया। या तो यात हँसी में उड़ा दी या यह कह दिया कि बोल्शेविकों से झगड़ा मोल लेने कौन जाय। मोनर ने बताया कि जो सैनिक छुट्टी त्रिता कर लौटे थे वे अपने साथ जहर लेते जाये थे और वह जहर तमाम फैल चुका था। इसलिये अगर लड़ाई रुक गयी और मुल्क में घगावत हो गयी तो फौज के सिपाही वागियों पर गोली चलाने से साफ़ इनकार कर देंगे।

मोनर ने सताह दी कि फौज का अन्न भरोसा करना बेव-फूरी है और गदर मचने ही वाला है—इसलिये कड़ी से कड़ी शर्तों को भी मजूर कर लड़ाई बन्द कर दी जाय और स्थायी शांति की बातचीत की जाय।

९ नवम्बर को मुझे चैन्सलर की ओर से सूचना मिली कि 'मन्त्रिमण्डल के सदस्य अन्न एक स्वर से कहने लग गये हैं कि कैसर को गद्दी छोड़ देनी चाहिये, और पार्लमेंट में भी बहुमत इसी के पक्ष में है। इसलिये अर्ज है कि आप फौरन यह ऐलान कर दें कि आप गद्दी से अलग हो गये। वर्ना बर्लिन में बहुत कुछ खूनगिरावी होने का डर है, बल्कि यह शुरू भी हो गयी है'।

मैंने फौरन फील्ड मार्शल हिन्डनबर्ग को बुलाया। मोनर भी उपस्थित थे। इन्होंने फिर कहा कि फौज लड़ना नहीं चाहती,

इसलिये जो भी शर्त हो मंजूर कर लड़ाई बन्द कर देने की बाहिये ।
 बागियों ने राइन नदी के पुलों पर कब्जा कर लिया था और रसद
 का आना रोक दिया था । अपने पास मुश्किल से सात-आठ रोज
 के लिये रसद मौजूद थी, इसलिये मोनर की सलाह थी कि लड़ाई
 बन्द करने की व्यवस्था शीघ्र से शीघ्र होनी चाहिये । युद्ध स्थिति
 करने की बातचीत करने के लिये एक कमीशन दो रोज पहन
 फ्रेंच लाइन को पार कर चुका था, पर अभी तक कोई खर न
 मिली थी कि उससे क्या बातें हुई ।

युवराज भी आ गये और हम लोगों का विचार विनिमय होने
 लगा । बातचीत के दम्यान चैन्सलर महोदय ने कई बार टेला
 फोन किया कि साम्यवादी सरकार का साथ छोड़ चुके हैं, इस
 लिये प्रय और विलम्ब करना घातक होगा । समरसबिव न
 सूचना दी कि कुछ पलटनों के सिपाही बागियों से जा मिल हैं,
 पर अभी तक खूनखराबी नहीं हुई है ।

मेरी हार्दिक इच्छा यही थी कि भाई के खून से भाई का
 हाथ लाल न हो और अगर इसका एकमात्र उपाय यह था कि
 मैं अलग हो जाऊँ तो मैं सम्राट् का पद त्याग देने को तैयार था-
 पर प्रशिया की गद्दी छोड़ने को नहीं । मैंने कहा कि प्रशिया के
 राजा की हैसियत से मैं अपनी फौज के साथ अपना काम करता
 रहूँगा । कारण यह था कि कौजी अफसर मुझसे कह चुके थे कि
 अगर आपने सब कुछ त्याग दिया तो सिपाही किसी का कहना
 न मानेंगे और देश लौट कर वहाँ बड़ा उपद्रव मचा देंगे ।

मेरी ओर से चैन्सलर को यह सन्देश भेजा जा चुका था
 कि मैंने अभी कोई निश्चय नहीं किया है, पर इस विषय में गम्भीर-

तापूर्वक विचार कर रहा हूँ, ज्योंही कुछ निश्चित हो जायगा आपको सूचना दे दी जायगी। सूचना देने पर मुझे उत्तर मिला कि अब हमसे कोई लाभ नहीं, आपके पदत्याग की घोषणा की जा चुकी। बाहर से घोषणा करनेवाले—पदत्याग होने से पहले ही जो मन में आया उड़ा दिया। युवराज के पदत्याग की तो कोई बात भी न थी, पर घोषणा में यह भी कह दिया कि जर्मनी के युवराज भी राजसिंहासन को त्यागते हैं। हमारे चैंसलर महोदय ने शासन की बागडोर साम्यवादियों को सौंप दी थी और हर एंगर्ट को अपना उत्तराधिकारी बनाने के लिये आमन्त्रित कर चुके थे। इन सब बातों की सूचना ससार को घेतार के तार से दे दी गयी थी।

मैंने जो कुछ निश्चय किया था वह तो किसी ने सुना ही नहीं। फौज को यह गलतफहमी हो गयी कि कैमर ने घोर से घोर सकट के समय में अपनी जान बचाने के लिये हमारा साथ छोड़ दिया।

बड़ी विकट स्थिति उत्पन्न हो गयी। फील्ड मार्शल ने मुझे मनाह दी कि आप किसी तटस्थ देश में चले जायें, नहीं तो संभव है कि बागी आगे बढ़ आयें और भाई भाई में लड़ाई शुरू हो जाय।

मैं अपनी मानसिक अवस्था का क्या वर्णन करूँ। एक ओर तो मेरा हृदय कहता था कि तू अपने सच्चे साथियों को छोड़ कहीं कैसे जा सकता है? दूसरी ओर हमारे शत्रुओं की यह घोषणा थी कि जब तक मैं रहूँगा तब तक जर्मनी के साथ वे किसी प्रकार की स्थायी सन्धि नहीं कर सकते, और खुद हमारी अपनी सरकार का कहना था कि मेरे देश छोड़ देने से ही भाई भाई की लड़ाई रुक सकती है।

मैंने इस संकट के समय में अपनी धिन्ता रिनकुल घोड़े
 मैंने यह विश्वास कर कि हमारे देश की भलाई इसी में
 राजसिंहासन को त्याग दिया। राजपाट, धन-औरत, पर-का
 कुछ छोड़कर परदेशों में गया। मुझे दुःख है तो इसी का
 कि मेरे इस आत्मत्याग से देश को कुछ लाभ न पहुँचा। न तो
 चले जाने से शत्रुओं ने जर्मनी के साथ किसी तरह की रि
 की, न देश में आपस की लड़ाई हो सकी। बल्कि कौन
 मुक्त दोनों घरपाद हो गये।

तीस घरस तक जिस पीछे को अपने हृदय के रक्त से।
 फिर मैंने दूरभरा किया था उसे लोगों ने आज उखाड़ के
 दिया। सोते जागते, उठते बैठते मुझे यस अपनी फौज की
 रहती थी। आज मैं इसीका मातम मना रहा हूँ। साढ़े चार घ
 तफ हमारी सेना ऐसी बहादुरी से लड़ी कि दुश्मनों के छक्के
 गये, पर ठीक जय शान्ति के दिन करीब आ गये, सफलता
 शिपर मिलकुल पास दीखने लगा तब क्रान्तिकारियों ने पीछे
 आकर हमें और हमारी फौज को अपने राजर का शिकार क
 दिया। सबसे सरत चोट मेरे दिल को इस घात से लगी।
 जिस जटा सेना की मैंने अपने हाथों रचना की थी वहीं सब
 पहले बगावत शुरू हुई।

लोग मेरे पदत्याग के विषय में तरह तरह की बातें करते हैं
 कोई कहता है कि कैसर को चाहिए था कि, किसी पलटन
 साथ दुश्मनों पर धावा बोल देते और लड़ाई के मैदान में वीर का
 तरह मर मिटते। ठीक है, पर इससे देश को कुछ भी लाभ न
 पहुँचता। कुछ बहादुर व्यर्थ ही गोलियों के शिकार बनते और

प्रस प्रस्ताव के साथ बर्लिन से कमीशन मेजा जा चुका था वह भी स्वीकृत न होता ।

कोई कहता है कि कैसर को फौज के साथ बर्लिन लौट जाना चाहिए था । पर मैं शान्तिपूर्वक कभी न लौट सकता । इन नदी के पुलों पर तथा अन्य स्थानों पर बागियों ने पहले से रोजा कर रखा था । यह जरूर है कि तलवार के जोर से बर्लिन पहुँच जाता, पर इससे मुल्क की और भी बरगदादी जाता । क्योंकि दुश्मन पीछा करने से बाज न आते और जर्मनी में भाई, भाई के खून का प्यासा बन जाता ।

कुछ लोग यह भी कहते हैं कि कैसर को उचित था कि आत्महत्या कर लेता । पर ईसाई होने के कारण यह मेरे लिये असम्भव था । अगर मैं आत्महत्या कर लेता तो लोग यही कहते कि 'कैसर कायर था । उत्तरदायित्व से बचने के लिये आत्मघात कर लिया' । मैंने यह भी सोचा कि मेरे देश के लिये घोर विपत्ति का समय आ रहा है, मेरा कर्तव्य है कि मुझसे उसकी जो कुछ महायत्ना बन पड़े करूँ । शत्रुओं ने सारे ससार में इस सफेद झूठ का प्रचार कर रक्खा था कि महासमर के लिये सर्वथा दोषी जर्मनी है । अपने मुल्क की सफाई के गवाहों में मेरी बरानगी करने वाला कोई न होता, क्योंकि मैं आदि से अन्त तक जानता था कि शान्तिरक्षा के लिये जर्मनी ने क्या क्या प्रयत्न किये थे और रुचकियों ने उसके मार्ग में कैसे रोड़े अटकाये थे । इसलिये भी मेरा जिन्दा रहना अपने देश के लिये हितकर था ।

बहुत तर्क-वितर्क, सोच विचार और उच्च से उच्च पदाधिकारियों से सलाहमशविरे के बाद मैंने तय किया कि मुझे अपने

तटत, ताज और घटा को सलाम कर और वहीं बन रुक
 धाटियें । मेरा विश्वास था कि मेरे हट जान से जर्मनी का बहुत
 नुस्सा लाभ होगा । सन्धि होते समय उसका साथ कड़ी शर्तें न
 जायेंगी और मुल्क में किसी तरह की खूनीयतायें न होंगी । मेरा
 विश्वास गलत निपला, मेरी आशाओं पर पानी फिर गया ।



सातवॉ अध्याय

मेरे खून के प्यासे

शत्रुओं का मेरे पदत्याग से पूरा सन्तोष न हुआ। कहने लगे कि हमारे न्यायालय में इस बात का विचार होगा कि भूत-पूर्व कैसर और उनके सेना-नायकों को क्या दण्ड मिलना चाहिए। मैंने नहीं, उन्होंने मज्द अपनी यह माँग भी पेश कर दी कि 'अभियुक्त' हमारे हवाले कर दिये जायें। मुझे ज्यों ही इसकी सूचना मिली, मैं अपने मन में विचार करने लगा कि जर्मन जाति और जर्मन सरकार का उत्तर जाने से पहले मैं आत्मसमर्पण कर अपने देश का हितसाधन कर सकता हूँ या नहीं। शत्रुओं का काम तो जरूर बन जाता। मेरे आत्मसमर्पण कर देने से जर्मनी की प्रतिष्ठा मिट्टी में मिल जाती और वह फिर कभी बराबरी का दावा न कर सकता। मैंने अपने मन में कहा कि मैं जर्मनों की शान के खिलाफ कोई काम न करूँगा। अगर जर्मनी के माना-मान का प्रश्न न होता तो देशहित के लिये मैं आत्मसमर्पण भी कर देता।

इस सम्यन्ध में भी तरह-तरह के विचार प्रकट किये गये हैं। जर्मनी में कितने ही लोगों की उस समय राय थी कि मुझे आत्म-समर्पण कर देना चाहिए था। जनता की उस समय ऐसी मनो-वृत्ति हो रही थी कि वह अपने आप से अत्यन्त असन्तुष्ट थी और आत्म शुद्धि के लिये कठोर से कठोर दण्ड सहने को तैयार थी।

उमे उस समय इस बात का ध्यान न था कि शत्रुओं ने जो मौज पेश की थी उसकी तह में राजनैतिक उद्देश था। ऐसी अवस्था में मैंने उन लोगों की राय मानना अ-राष्ट्रीय कार्य समझा जो मेरे आत्मसमर्पण पर जोर दे रहे थे। पर कुछ लोग दूसरे विचार में इसके पक्षपाती थे। उनका खयाल था कि अगर जर्मनी का ओर से सारी काररवाइयों की जिम्मेवारी मैंने अपने ऊपर ल ला तो जर्मन जाति दोष से बहुत कुछ मुक्त हो जायगी और उसका उतना कठोर दण्ड न मिलेगा। मैंने इस पर बहुत मोच विचार किया। यों तो अपने देश के सघटन के अनुसार, जिम्मेवारी मरी नहीं बल्कि एकमात्र चैंसलर की थी, पर अगर इससे जर्मनी की भलाई की आशा होती तो मैं ससार के सामने सारी जिम्मेवारी अपने ऊपर लेने को तैयार था।

शर्त यही थी कि इससे जर्मनी की भलाई की सम्भावना हो। उसके लिये मैं सब कुछ त्याग सकता था। मुझे लोगों ने विश्वास दिलाया था कि आपके पदत्याग कर देने से आपके देश का बहुत कुछ कल्याण होगा। मुझे पीछे मालूम हुआ कि विश्वास दिलाते वालों में कुछ ने धोखा खाया और कुछ ने धोखा दिया, पर जब मुझे यकीन हो गया कि इससे मेरे देश को लाभ पहुँचेगा तब मुझे आत्मनलिदान करते जरा भी देर न लगी। उसी प्रकार अगर यह निश्चय होता कि आत्मसमर्पण करके मैं अपने देश की वास्तविक भलाई कर सकता था तब मुझे उसमें भी कुछ सकोच न होता। पर उस भलाई की सम्भावना क्या थी ?

मेरे आत्मसमर्पण का अगर कोई फल होता तो यही कि शत्रुओं की आज्ञा का पालन हो जाता, जर्मनी आत्मगौरव से

थो बैठता। न्याय की आशा तो दुराशामात्र थी। लड़ाई
 मग लेने वाले सारे राष्ट्र जब तक अपने कुल कागजात
 वसार के सामने नहीं रख देते तब तक कोई भी न्यायालय
 दोषादोष का यथार्थ विचार नहीं कर सकता। पर वर्सेल की
 सन्धि के समय जो लोग हमारे शत्रुओं की मनोवृत्ति का परिचय
 पा चुके थे उन्हें कत ऐसी आशा हो सकती थी कि वे किसी
 भा न्यायाधीश को अपने कुल कागजात देकर देगे ? वडप्पन
 उन्होंने न तो युद्ध के समय दिखाया था न सन्धि के समय।
 फिर उनकी उदारता और न्यायप्रियता के भरोसे अपने आपको
 उनके हाथ में देकर देश के हित की आशा करना मूर्खता नहीं
 तो और क्या था ? हर पहलू पर सोच विचार कर मैं इसी
 नतीजे पर पहुँचा कि मुझे आत्म-समर्पण हर्गिज न करना चाहिए।
 आमतौर से मैं यह कह देना चाहता हूँ कि जब जब हमने
 अपने शत्रुओं का विश्वास किया तब तब हमने धोखा खाया।
 कुछ जर्मनों ने बड़े ही शुद्ध हृदय से मेरे आत्म-समर्पण का प्रस्ताव
 किया था। उन्होंने यह विचार न किया कि आखिर शत्रुओं की
 ओर मे इस पर इतना जोर क्यों दिया जा रहा था।
 अगर सत्यासत्य का सचमुच निर्णय करना है तो एक
 अन्तर्राष्ट्रीय पंचायत बैठनी चाहिए, जिसमें किसी के पक्षपात
 काद अपना फैसला सुनावे कि किस प्रकार महासमर की भूमिका
 गँधी गयी। दो एक आदमियों को सदोष या निर्दोष बता
 देने से ही उस पंचायत के कर्त्तव्य की इतिश्री नहीं हो सकती।
 उसे तो यह विचार करना होगा कि किस राष्ट्र के कारनामे क्या

ये और किसने उस कांड में क्या भाग लिया। पर यह आवश्यक है कि जिस प्रकार जर्मनी ने अपने कुल कागजात ससार के सामने रख देने का उपक्रम कर दिया है उसी प्रकार युद्ध में भाग लेने वाले सभी राष्ट्र कर दें। जर्मनी ऐसी पचायत या न्यायालय में खरूर जा सकता है। क्या दूसरे राष्ट्रों के विषय में भी यही कहा जा सकता है। अगर नहीं, तो दोषी कौन है?

इस सन्ध में मेरे विचार क्या हैं, यह मैंने अपने उस पत्र में स्पष्ट कर दिया है जिसे मैंने ५ अप्रैल, १९२१ को फोल्ड मार्शल हिन्डनबर्ग के पास भेजा था। उन्होंने उसे प्रकाशित भा कर दिया है। वास्तव में वह उनके पत्र के उत्तर में लिखा गया था। नीचे दोनों पत्र उद्धृत किये जाते हैं। हिन्डनबर्ग का पत्र इस प्रकार था —

हैनोवर, मार्च ३०—१९२१

श्रीमान् समाप्त की सेवा में —

मेरी स्त्री की अस्वस्थता के सन्ध में श्रीमान् ने जो पूछा-छाछ की है उसके लिये आपको कोटिश धन्यवाद हैं। अभी तक उसकी हालत खराब ही बनी हुई है।

मैं यहाँ की कौन सी बात सुनाऊँ। परिस्थिति सुधरी नहीं है। मध्य जर्मनी में उपद्रव जारी हैं और सरकारी सूचनाओं से यह भले ही प्रकट न हो पर असलियत यह है कि वहाँ परिस्थिति बड़ी चिन्ताजनक हो रही है। मैं आशा करता हूँ कि शीघ्र ही वहाँ शान्ति हो जायगी।

वर्सेल की सन्धि का वास्तविक उद्देश क्या था यह दिन दिन स्पष्ट होता जा रहा है। कड़ी शर्तों से जर्मन जाति इस तरह

जकड़ दी गयी कि आज वह हाथ पाँव भी नहीं हिला सकती ।
बोम इतना भारी है कि उसकी कमर टूटने पर है ।

इस अन्याय को न्याय का रूप देने के लिये जर्मनी को
संसार की दृष्टि में दोषी ठहराना जरूरी था । शत्रुओं की ओर
से बराबर इस घात पर जोर दिया जा रहा है कि मारी एन-
खराबी के लिये जर्मनी जिम्मेदार है ।

मि० लायड जार्ज ने गन वर्ष २० दिसम्बर को, अपने भाषण
में कहा था कि १९१४ के ग्रीष्म-काल में कोई भी जिम्मेदार
पदाधिकारी लड़ाई न चाहता था, और उसके सब राष्ट्र फिसलते-
फिसलते या छुड़कते-छुड़कते उस खाई में जा गिरे । पर आज
वहा हज़रत अपनी घात को ताक पर रख के दूसरा ही राग
बलाप रहे हैं । लंदन की कान्फरेन्स में ३ मार्च को आपने
फरमाया कि वर्सेल की सन्धि का आधार या भित्ति यही है कि
महासमर के लिये एकमात्र दोषी जर्मनी था—और! अगर जर्मनी
इसमें इन्कार करता है तो वह सन्धि नहीं ठहर सकती ।

जर्मन जाति का भविष्य इस प्रश्न से बहुत गहरा सम्बन्ध
रखा है । वर्सेल में हमारे शत्रुओं ने डरा-पमका कर, जर्मन प्रति-
निधियों से यह स्वीकार करा लिया कि महासमर के लिये कोई दोषी
था ही जर्मनी । आज हमें उसी स्वीकृति का फल मिल रहा है ।

श्रीमान् के विचारों से मैं विशेष रूप से परिचित हूँ और मैं
यदि निस्संकोच कह सकता हूँ कि जब तक आप गद्दी पर रहे
आपका ध्येय यही था कि सर्वत्र शान्ति बनी रहे । अपने देश के
विकास में सहयोग न कर सकने से आज आपको जो भर्मा-
नक दुःख हो रहा है उसे मैं भलीभाँति समझ सकता हूँ ।

श्रीमान् ने ऐतिहासिक तथ्यों का जो सग्रह तैयार किया है और जिसकी एक प्रति हाल में मेरे पास भेजने की कृपा की है, वह बड़े काम की चीज है। उससे ससार का बहुत कुछ भ्रम दूर हो जायगा। मुझे इस बात का खेद है कि श्रीमान् ने उसे अभी तक सर्वसाधारण के लिये प्रकाशित नहीं किया है। विदेशी समाचारपत्रों में उसका बहुत कुछ अंश प्रकाशित कर दिया गया है। इस लिये मेरी राय है कि उसे पूरा का पूरा जर्मनी में भी प्रकाशित कर देना चाहिए।

मुझे यह सुन कर बड़ी प्रसन्नता हुई कि सम्राज्ञी का स्वास्थ्य सुधर बहुत कुछ सुधर चला है। परमात्मा उन्हें पूर्ण आरोग्य प्रदान करे।

श्रीमान् का कृतज्ञ सेवक और भक्त—
(ह०) हिन्डनबर्ग, फील्ड मार्शल

मेरा उत्तर इस प्रकार था —

होस झर्न, अप्रैल ५—१९२१

मेरे प्यारे फील्ड मार्शल,

आपका २० मार्च का पत्र मिला। उसके लिये मैं आपका अन्तस्तल से धन्यवाद देता हूँ।

आपका कहना बिल्कुल ठीक है। मेरे लिये दारुण श्रेष्ठ दारुण दुःख यह है कि मैं यहाँ विदेश में पड़ा अपने देश के विपन्न होने का समाचार सुना करता हूँ, पर जिसकी सेवा में मैंने अपना सारा जीवन लगा दिया उसके लिये आज कुछ भी नहीं कर सकता।

कसर की रामकहानी



सेनापति हिन्दनमर्ग

(आपका युद्धकला-कौशल जगद्विरयात है-इस समय आप
ही जर्मन प्रजातंत्र के प्रेसिडेंट या अध्यक्ष हैं)

आप नवंबर १९१८ के दुर्दिन में बराबर मेरे साथ थे । आप जानते हैं कि मैंने आपके और अपने दूसरे सलाहकारों के यह कहने पर ही अपना देश छोड़ा था कि बिना इसके न तो जर्मनी में भाई भाई को लड़ाई रुक सकती है न उसके साथ दुश्मनों की ओर से कोई रियायत हो सकती है ।

पर वह आत्मत्याग, वह आत्म वलिदान व्यर्थ हुआ । शत्रु को आज भी जर्मनी के खून के प्यासे हैं, उनकी रक्त-पिपासा किसी प्रकार शान्त न हो सकी ।

मेरी नीति बराबर यह रही है कि मेरे साथ कोई कुछ करे, मुझ भला बुरा जो मन में आवे कहे, मैं स्वार्थ को देशहित की धरी पर वलिदान कर देने के लिये सदा प्रस्तुत रहूँगा । मुझे गालियों दी जाती हैं, तरह तरह से बदनाम किया जाता है पर मैं कभी इनका जवाब नहीं देता । चुपचाप सब कुछ धर्दाशत कर लेता हूँ ।

आपने जिस पुस्तक का जिक्र किया, मेरा विचार था कि उसका प्रचार अपनी मित्रमण्डली तक ही परिमित रहे । मुझे मालूम नहीं विदेशी पत्रों तक वह किस प्रकार पहुँच गयी । था तो किसीने भूल हुई होगी, या किसीने चोरी की होगी । मैंने ऐतिहासिक तथ्यों का यह सकलन केवल इसी उद्देश्य से किया था कि पढ़नेवाला आप ही अपना निर्णय कर ले कि किसने क्या किया । महासमर के बाद उमसे सबन्ध रखनेवाला जो साहित्य तैयार हो चुका है उसीके—और विशेष कर विदेशी लेखकों के ग्रंथों के—आधार पर मैंने यह पुस्तक लिखी है । मेरे लिये सन्तोष की बात है कि वह आपको उपयोगी जँची । उसे प्रका-

शित करने की आपने जो राय दी है उसके लिये आपको धन्यवाद देता हूँ। ऐसा ही करूँगा।

सत्य किसीके छिपाये छिप नहीं सकता, किसीके दबाये दब नहीं सकता। अगर कोई अपने कान बन्द कर ले तो दूसरी बात है नहीं तो किसका हृदय यह स्वीकार न करेगा कि अपने २६ बरस के शासन में मैंने जर्मनी की पर-राष्ट्र-नीति का एकमात्र लक्ष्य यही रक्खा कि शान्ति बरानर बनी रहे। हमारा उद्देश्य यही था कि हमारे वाणिज्य-व्यवसाय की वृद्धि हो और पूरब या पश्चिम से अगर कोई हम पर आक्रमण करे तो हम आप अपनी रक्षा कर सकें।

हम अगर मचमुच लड़ाई चाहते तो हमारे लिये १९०० से अच्छा मौका और क्या हो सकता था? उस समय ईंग्लैंड बोअर युद्ध में लगा हुआ था और रूस की जापान से मुठभेड़ हो रही थी। उस समय हमारी विजय में तनिक भी सन्देह न हो सकता था। १९१४ में तो हमारे विरुद्ध शत्रुओं का ऐसा जबर्दस्त संगठन हो रहा था—हम उस समय लड़ाई मोल लेकर क्या लाभ उठा सकते थे? जो लोग पक्षपात-रहित हैं उन्हें मानना होगा कि जर्मनी को लड़ाई से कुछ भी लाभ की आशा न हो सकती थी। हाँ, हमारे शत्रुओं का लाभ जरूर था। वे तो इसी बात पर तुले हुए थे कि किसी प्रकार हमारी हस्ती मिटा दें, और उनकी इच्छा लड़ाई से ही पूरी हो सकती थी।

१९१४ की जुलाई और अगस्त में, शान्ति-रक्षा के लिये जर्मनी ने कुछ भी उठा न रक्खा। प्रमाण के तौर पर मैं उन प्रथमों का हवाला देना चाहता हूँ जो जर्मनी में और अन्यत्र

प्रकाशित होते जा रहे हैं। खुद सैजेनाफ्रैंक का वयान है कि 'कैसर शान्ति के प्रेमी और पक्षपाती हैं, इससे हम यह लाभ जरूर उठा सकते हैं कि ज़न चाहें तभी लड़ाई करा दें'—हमारे निर्दोष होने का इससे बड़ा प्रमाण और क्या हो सकता है ? इससे तो स्पष्ट है कि जिसने युद्ध का विचार भी मन में न आने दिया था उन पर आक्रमण की बात पहले से ही सोची जा रही थी।

परमात्मा इस बात का साक्षी है कि लड़ाई रोकने के लिये मुझसे जो कुछ हो सकता था मैंने किया। हमलोगों ने तलवार तभी उठायी जब देखा कि आत्मरक्षा का और कोई उपाय नहीं है।

जर्मनी के माथे धोप मढ़ने में वह धोपी नहीं हो सकता। आज यह निर्विवाद सिद्ध है कि युद्ध के लिये कोई धोपी है तो हमारे शत्रुओं का गुट, जिसने इसके लिये बरसों से तैयारियाँ कर रखी थी।

अपने पाप पर पर्दा डालने के लिये इन लोगों ने वर्सेल की सन्धि के समय, जर्मनी से यह स्वीकार करा लिया कि हम युद्ध के लिये पूर्णतः धोपी हैं। और साथ ही यह माँग भी पेश कर दी कि हमारे न्यायालय में कैसर का विचार होगा। आपसे यह बात छिपी नहीं है कि अपनी मातृभूमि के लिये मैं सब कुछ त्याग देने को तैयार हूँ। पर उस न्यायालय से न्याय की आशा मैं कर सकता था जहाँ मेरे दुश्मन ही फर्ज्यादी हो और दुश्मन ही फैसला लिखने वाले हों ? मैंने उनकी बात मानने से साफ़ इन्कार कर दिया।

पर अगर यह भी कहा जाता कि फैसला ऐसे जज करेंगे

जो तटस्थ देशों के रहने वाले होंगे वो भी मैं उनके सामने कभी हाज़िर न होता। जो काम मैंने जर्मन जाति के प्रतिनिधि और सम्राट् की हैसियत से, अपनी विवेकबुद्धि के अनुसार किया, उसके लिये ससार का कोई भी न्यायाधीश या न्यायालय मुझे दोषी क्यों न ठहराये मैं उसके फैसले को रही की टोकरी में फेंक दूँगा। क्योंकि अगर मैं उसका फैसला मान लूँ तो इससे जर्मनी की शान और इज्जत मिट्टी में मिल जायगी।

फानूनी काररवाई का अभिप्राय दोष प्रमाणित करना और दण्ड देना था। पर जिस राष्ट्र का सम्राट् अभियुक्त होता वह कभी औरों की धराधरी का दावा न कर सकता। इससे लोगों का यह भी खयाल होता कि जिस राष्ट्र के सम्राट् का विचार हो रहा है वही वास्तव में युद्ध के लिये दोषी है। पर एक व्यक्ति के विचार का क्या अर्थ? अगर सत्य का निर्णय करना है तो युद्ध में भाग लेने वाले प्रत्येक राष्ट्र की राजनीति-नौका के कर्णधार और उसके प्रधान सहायकों का विचार होना चाहिये। तभी पता लग सकता है कि सचमुच दोषी कौन था?

युद्ध के बाद जर्मनी ने प्रस्ताव किया था कि दोषादोष के निर्णय के लिये एक ऐसी पचायत बैठायी जाय जो अन्तर्राष्ट्रीय होने के साथ पक्षपातरहित हो, और जिसके सामने व्यक्ति का विचार न हो कर यह विचार हो कि लड़ाई के लिये किस तरह मैदान तैयार किया गया, किस देश की ओर से कब कौन सी काररवाई हुई, और किसका इसमें क्या भाग था। पर इस प्रस्ताव को किसीने स्वीकार न किया। लड़ाई बन्द होते ही जर्मनी ने अपने कुल कागजात दुनिया के सामने रख दिये। हमारे

औं न अभी तक उसका अनुकरण नहीं किया है। हाँ, रूस और से अमेरिका में इस फार्म का श्रीगणेश हो चुका है। समुद्रों को इस नीति से यह स्पष्ट हो जाता है कि दोपी कुच कौन है। जर्मनी का कर्तव्य है कि इस विषय से सम्बन्ध रखने वालों को बात जहाँ मिले उसका सकलन और प्रकाशन जाय जिससे उन कुचक्रियों का पर्दाकाश हो जाय और र को यह प्रत्यक्ष हो जाय कि किसके किये यह सब कुछ हुआ। सम्राज्ञी की अस्वस्थता और भी बढ़ गयी है। मैं इस समय विनित्त हूँ। परमात्मा हमारा सहायक हो।

आपका कृतज्ञ

(ह०) विलियम



आठवाँ अध्याय

दोपी कौन था ?

१९१४ से १९१८ तक का महासमर ससार के इतिहास की अपनी तरह का एक ही हुआ है। लोग इसके कारण ढूँढ़ने लगे हुए हैं, पर अभी तक कुछ सत्य न हो पाया। यह आश्चर्य की बात है, क्योंकि महासमर में भाग लेने वाली जातियाँ बड़ी शिक्षित और समझदार थीं और उसके कारण बिलकुल साफ था

१९१४ के जुलाई महीने में जो घटनाएँ घटीं उनका महत्त्व उतना नहीं है जितना उनसे पहले की घटनाओं का। जर्मन पाप का घड़ा फूटने पर आ गया तब हर जगह हलचल मच गया। तार पर तार आने जाने लगे, राजनीति की दुनिया में दौड़ धूप शुरू हो गयी। घातकीय, खतकितानत, लियामपदी का ठिकाना न रहा। इस विषय में उच्चपदाधिकारियों की जवान या कलम निकला हुआ प्रत्येक शब्द महत्वपूर्ण है, पर महासमर का वास्तविक कारण ढूँढ़नेवाले को इस भूलभुलैयाँ में पड़ कर अपना समय नष्ट न करना चाहिए।

महासमर के बहुत दिन पहले से जर्मनी की आशातीत उन्नति हो रही थी। वाणिज्य-व्यवसाय में वह बड़े वेग से आगे बढ़ता जा रहा था और ससार भर में उसके कल कारखाने मरा हार हो चले थे। नतीजा यह हुआ कि हमारी चीजें उन स्थानों में सस्ते दाम विकने लगीं जहाँ अब तक इंग्लैंड का एकाधिपत्य

रा, और इस लिये हम चास कर उसको औरों में घोंटे के समान घुमने लगे । इसमें न तो आश्चर्य करने की कोई बात है बुरा मानने की । हमारे गाइक अगर हमारी दुकान छोड़ कर हमारी दुकान पर जाने लगे तो हमें ऐसी प्रतियोगिता फर दुकान का नींद सोने देगी ? ब्रिटिश साम्राज्य को अगर हमारी प्रति खलने लगी, वह हमारी तरफ़ी देख कर जलने लगा तो हम इसके लिये उसकी निन्दा नहीं करता ।

इंग्लैंड को मुनासिब था कि वह अपने वाणिज्य-व्यापार का नीति-रीति में सुधार करता और अपना माल सस्ता कर हमारी प्रतियोगिता को विफल कर देता । व्यापार का जवाब व्यापार करने का उसे पूरा अधिकार था, और इसमें किसी को कोई आपत्ति न हो सकती थी । जो अधिक योग्य होता वह बाज़ी मार ल जाता ।

पर इंग्लैंड ने और ही तरीका इस्तिहार किया । जब उसने देखा कि हमारा व्यापार चौपट हो रहा है और हम जर्मनी का मुकामला नहीं कर सकते तब वह जोर-जबर्दस्ती करने की, अपने प्रतियोगी का गला घोट देने की तदधीर सोचने लगा ।

अपनी रक्षा के लिये हमें जल सेना रखनी पड़ी । हम इंग्लैंड का क्या कर सकते थे ? यह बात बिलकुल निस्सार है कि हमारा उद्देश्य ब्रिटिश वेडे पर हमला करना और उसे नष्ट कर देना था । हमारी छोटीसी जल-सेना यह दुस्साहस किस बलबूते पर कर सकती थी ? हम तो व्यापार में योही आगे बढ़ते जा रहे थे, लड़-भिड़ कर अपना किया कराया मिट्टी कर देना हमें कब अभीष्ट होता ?

फ्रान्स १८७०-७१ के बाद से बदला लेने पर तुला हुआ था। वहाँ के पत्रों में, पुस्तकों में, स्कूलों में, समा समितियों में तमाम इसी भाव का प्रचार किया जाता कि सपूत वही जो जर्मनी से बदला लेना न भूले।

मैं प्रतिशोध के इस भाव की भी इज्जत कर सकता हूँ। चुपचाप मार खा लेने के बजाय उसका जवाब देने का हौसला रखना कहीं अधिक मनुष्योचित है।

पर आल्सेस लारेन (Alsace-Lorraine) सदियों से जर्मन भूमि है। फ्रान्स ने उसे हमारे हाथों से छपट लिया था, और १८७१ की लड़ाई में हमने अपनी भूमि पर फिर से अधिकार कर लिया। ऐसी हालत में बदला लेने की कोई बात न थी। फ्रान्स के लिये जर्मन भूमि को हड़पने की इच्छा रखना अनुचित और अन्यायपूर्ण था। हाँ, अगर हम अपनी चीजें गँवा कर चुपचाप बैठ रहते तो हम खरूर कायर और कपूत समझे जाते। फ्रान्स को यह मालूम था कि जर्मनी हमें खुशी-खुशी आल्सेस-लारेन (Alsace Lorraine) लौटाने का नहीं है। इस लिये उसकी इच्छापूर्ति केवल ऐसे युद्ध से हो सकती था जिसके अन्त में वह जीत का डका बजाता हुआ राइन नदी के बायीं ओर की सारी जमीन पर कब्जा कर ले। फ्रांस से लड़ने की बात हमारे मन में क्यों कर आ सकती थी, क्योंकि एक तो यह जोखिम थी कि हमारी अपनी जो चीजें हाथ में आ गयी हैं वह फिर निकल जायगी, दूसरे, हम बखूबी देख रहे थे कि हमारे विरुद्ध कई महाशक्तियों का प्रबल संगठन हो रहा है।

रूस दक्षिण में समुद्र पर अधिकार जमाने के लिये रास्ता ढूँढ़ रहा था। सर्बिया में उसका काफी प्रभाव था, पर आस्ट्रिया उसके मार्ग में घंटक था। हमारी आस्ट्रिया से मित्रता थी, इस लिये रूस से हमारी शत्रुता होना स्वाभाविक ही था।

रूस की सरकार एक और कारण से लड़ाई का मौका ढूँढ़ रही थी। वहाँ की शासन प्रणाली अत्यन्त दूषित थी, इस कारण समय पर बड़े उपद्रव हुआ करते थे। लोगों का ध्यान दूसरी ओर दिलाने के उद्देश से वहाँ की सरकार बराबर किसी न किसी लड़ाई के लिये तैयार रहती थी। मतलब यह कि लोग उस काम में लग जायें कि घर पर किसी प्रकार की अशान्ति या उपद्रव न हो।

फिर रूस फ्रान्स का बड़ा कर्जदार भी था। करोड़ों रुपये उसने फ्रान्स से कर्ज ले रखे थे, इस लिये उसे बहुत कर फ्रान्स के इन्धानुसार चलना पड़ता था। फ्रान्स कर्ज देता था और रुपया लड़ाई का सामान जुटाने में खर्च करता था। रूस कर्ज के बोझ से दबे रहने के कारण फ्रान्स के हाथ की कठपुतली हो रहा था।

इस प्रकार इंग्लैंड, फ्रान्स और रूस तीनों ही अपने अपने मतलब से जर्मनी को मिटा देने की खाहिश रखते थे। इंग्लैंड अपने व्यापार पर आघात पहुँचने के कारण जलाभुना हुआ था। फ्रान्स अपनी प्रतिशोधविपासा शान्त करना चाहता था। रूस फ्रान्स का पिट्ठू हो रहा था, और दूसरे कारणों से भी लड़ाई मना रहा था। इनके बीच में जर्मनी चारों ओर से घिरा हुआ था।

उसके लिये एक ही मार्ग था—लड़ाई-मगड़े से बचते रहना और अपनी ताकत बढ़ाते जाना। हम गाफिल रहना नहीं चाहते

फ्रान्स १८७०-७१ के बाद से बदला लेने पर तुला हुआ था। वहाँ के पत्रों में, पुस्तकों में, स्कूलों में, सभा समिति में तमाम इसी भाव का प्रचार किया जाता कि सपूत वहाँ जर्मनी से बदला लेना न भूते।

मैं प्रतिशोध के इस भाव की भी इज्जत कर सकता हूँ। चुपचाप मार खा लेने के बजाय उसका जवाब देने का हौस रखना कहीं अधिक मनुष्योचित है।

पर आल्सेस लारेन (Alsace Lorraine) सदियों से जर्मन भूमि है। फ्रान्स ने उसे हमारे हाथों से छपट लिया था, १८७१ की लड़ाई में हमने अपनी भूमि पर फिर से अधिकार कर लिया। ऐसी हालत में बदला लेने की कोई बात नहीं। फ्रान्स के लिये जर्मन भूमि को हड़पने की इच्छा रखना अचित और अन्यायपूर्ण था। हाँ, अगर हम अपनी चीजें गँव कर चुपचाप बैठ रहते तो हम जरूर कायर और कपूत समझे जाते। फ्रान्स को यह मालूम था कि जर्मनी हमें खुरीन्कु आल्सेस-लारेन (Alsace Lorraine) लौटाने का नहीं। इस लिये उसकी इच्छापूर्ति केवल ऐसे युद्ध से हो सकती जिसके अन्त में वह जीत का डंका बजाता हुआ राइन नदी पार कर आगे की सारी जमीन पर कब्जा कर ले। फ्रांस से लड़ने की बात हमारे मन में क्यों कर आ सकती थी, क्योंकि एक तो यह जोखिम थी कि हमारी अपनी जो चीजें हाथ आ गयी हैं वह फिर निकल जायगी, दूसरे, हम बखूबी देख रहे थे कि हमारे विरुद्ध कई महाशक्तियों का प्रचल सगठन रहा है।

फ्रान्स १८७०-७१ के बाद से बदला लेने पर तुला हुआ था। वहाँ के पत्रों में, पुस्तकों में, स्कूलों में, सभा समितियों में तमाम इसी भाव का प्रचार किया जाता कि सपूत वही जो जर्मनी से बदला लेना न भूले।

मैं प्रतिशोध के इस भाव की भी इज्जत कर सकता हूँ। चुपचाप मार खा लेने के बजाय उसका जवाब देने का हौसला रखना कहीं अधिक मनुष्योचित है।

पर आल्सेस लारेन (Alsace Lorraine) सदियों से जर्मन भूमि है। फ्रान्स ने उसे हमारे हाथों से कपट लिया था, और १८७१ की लड़ाई में हमने अपनी भूमि पर फिर से अधिकार कर लिया। ऐसी हालत में बदला लेने की कोई बात नहीं। फ्रान्स के लिये जर्मन भूमि को हड़पने की इच्छा रखना अनुचित और अन्यायपूर्ण था। हाँ, अगर हम अपनी चीज गँवा कर चुपचाप बैठ रहते तो हम जरूर कायर और कपूत समझे जाते। फ्रान्स को यह मालूम था कि जर्मनी हमें पुरानी-पुरानी आल्सेस-लारेन (Alsace Lorraine) लौटाने का नहीं है, इस लिये उसकी इच्छापूर्ति केवल ऐसे युद्ध से हो सकती थी जिसके अन्त में वह जीत का डका बजाता हुआ राइन नदी के बायीं ओर की सारी जमीन पर कब्जा कर ले। फ्रांस से लड़ने-भिड़ने की बात हमारे मन में क्यों कर आ सकती थी, क्योंकि एक तो यह जोखिम थी कि हमारी अपनी जो चीज हाथ में आ गयी है वह फिर निकल जायगी, दूसरे, हम बखूबी देख रहे थे कि हमारे विरुद्ध कई महाशक्तियों का प्रबल संगठन हो रहा है।

रूस दक्षिण में समुद्र पर अधिकार जमाने के लिये रास्ता ढूँढ़ रहा था। सर्बिया में उसका काफी प्रभाव था, पर आस्ट्रिया उसके मार्ग में पटक था। हमारी आस्ट्रिया से मित्रता थी, इस लिये रूस से हमारी शत्रुता होना स्वाभाविक ही था।

रूस की सरकार एक और कारण से लड़ाई का मौका ढूँढ़ रही थी। वहाँ की शासन प्रणाली अत्यन्त दूषित थी, इस कारण समय समय पर बड़े उपद्रव हुआ करते थे। लोगों का ध्यान दूसरी ओर दिलाने के उद्देश से वहाँ की सरकार बराबर किसी न किसी लड़ाई के लिये तैयार रहती थी। मतलब यह कि लोग ऐसे काम में लग जायँ कि घर पर किसी प्रकार की अशान्ति या उपद्रव न हो।

फिर रूस फ्रान्स का घड़ा कर्जदार भी था। करोड़ों रुपये उसने फ्रान्स से कर्ज ले रखे थे, इस लिये उसे बहुत कर फ्रान्स के इच्छानुसार चलना पड़ता था। फ्रान्स कर्ज देता था और रुपया लड़ाई का सामान जुटाने में खर्च कराता था। रूस कर्ज के बोझ में दबे रहने के कारण फ्रान्स के हाथ की कठपुतली हो रहा था।

इस प्रकार इंग्लैंड, फ्रान्स और रूस तीनों ही अपने अपने मतलब से जर्मनी को मिटा देने की खाहिश रखते थे। इंग्लैंड अपने व्यापार पर आघात पहुँचने के कारण जलामुना हुआ था। फ्रान्स अपनी प्रतिशोधपिपासा शान्त करना चाहता था। रूस फ्रान्स का पिट्ठू हो रहा था, और दूसरे कारणों से भी लड़ाई मना रहा था। इनके बीच में जर्मनी चारों ओर से घिरा हुआ था।

उसके लिये एक ही मार्ग था—लड़ाई मगडे से बचते रहना और अपनी ताकत बढ़ाते जाना। हम गाफिल रहना नहीं चाहते

ये, साथ ही रून-सरागी से जहाँ तक हो सके वचना चाहते थे। हमारे शत्रुओं का उद्देश विना लड़ाई के पूरा न हो सकता था, जर्मनी को अपनी उद्देशसिद्धि के लिये हथियार छठाने की कुछ भी जरूरत न थी। वस अगर इतना ध्यान में रहा तो लड़ाई के वास्तविक कारण समझने में ज़रा भी कठिनाई न होगी। मैं यहाँ इन बातों का वर्णन करना नहीं चाहता कि लड़ाई छिड़ने से पहले किसने क्या तार भेजा और किसने क्या जवाब दिया। जैसे डाल पात और चीज है, मूल और चीज, वैसे ही ये घटनाएँ महत्वपूर्ण होती हुई भी युद्ध के मूल कारणों में नहीं हैं।

इंग्लैंड के विषय में कुछ और कहना है। मेल-जोल के लिये जर्मनी ने कुछ भी छठा न रक्खा। हम इस बात के लिये भी तैयार हो गये कि अपनी जल-सेना को एक हद से आगे बढ़ने न देंगे। पर सत्र व्यर्थ। सप्तम एडवर्ड ने अपनी नीति न छोड़ी। कारण यह था कि वह मेरे आत्मीय होते हुए भी अगरेज थे, इसलिये जो कुछ करते थे अपनी सरकार के इच्छानुसार।

हमलोग इंग्लैंड के साथ समझौता करने को तैयार थे, पर हमसे यह न हो सकता था कि हम अपना व्यापार न बढ़ने दें। इंग्लैंड की परितुष्टि और किसी बात से न हो सकती थी, इस लिये हमारी चेष्टाओं का कुछ फल न हुआ।

एक बार इंग्लैंड के औपनिवेशिक मंत्री मि० चेम्बरलेन यह प्रस्ताव लेकर आये कि इंग्लैंड और जर्मनी के बीच ऐसा समझौता हो जाय कि एक दूसरे का बराबर साथ दें। मुझ पर यह दोषारोपण किया गया है कि मैंने वह प्रस्ताव स्वीकार न किया। बात दर असल यह थी —

चेम्बरलेन अपने साथ प्रिन्स व्यूलो के नाम प्रधानमंत्री लार्ड रेलिसबरो की एक चिट्ठी लाये थे। उसमें उन्होंने लिखा था के चेम्बरलेन जो कुछ प्रस्ताव कर रहे हैं अपनी ओर से कर रहे हैं—ब्रिटिश मंत्रिमंडल उनके साथ नहीं है। पर यह विचार कर कि ऐसे मामलों में ब्रिटिश मंत्रिमंडल अपने आपको पहले प्रतिज्ञाबद्ध होने नहीं देता और समझौते की बातचीत प्रायः इसी प्रकार शुरू होती है, मैंने व्यूलो से कहा कि ज़रा धीरे-धीरे नज़र से देख जाइए कि बात क्या है।

तब मालूम हुआ कि इंग्लैंड और जर्मनी के बीच जिस समझौते का प्रस्ताव किया जा रहा था उसका यथार्थ उद्देश था रूस के विरुद्ध सगठन करना। चेम्बरलेन ने खुल्लमखुला कहा कि इंग्लैंड और जर्मनी मिलकर रूस को पछाड़ देंगे। प्रिन्स व्यूलो ने मुझसे सहमत होकर कह दिया कि यूरोप की शान्ति भंग करने के लिये जर्मनी किसी के साथ कोई समझौता नहीं कर सकता। प्रिन्स विस्मार्क की भी नीति यही थी और उनके शब्द आज भी मुझे याद हैं—‘जर्मनी को चाहिए कि कभी अपने आपको यूरोप में इंग्लैंड के हाथ का रज़र बनने न दे’। हम लोग उसी कर्तव्य-मार्ग पर दृढ़ रहे और अपने आपको इंग्लैंड के हाथ का रज़र बनने न दिया। हमारी शान्ति-प्रियता का यह भी एक प्रमाण है।

फ्रान्स के साथ समझौता कर लेने की हमारी ओर से बड़ी चेष्टाएँ हुईं, पर फ्रान्स पर बदला लेने की ऐसी धुन सवार थी कि हमें कुछ भी सफलता प्राप्त न हो सकी।

मोरक्को में फ्रान्स की नीति के कारण हमारे स्वार्थ को धक्का

लगा, पर शान्ति की रक्षा के लिये हमने झगड़ा निपटा लिया, बात विगड़ने न दी। एक बार और ऐसा जान पड़ा कि अब लड़ाई न रुकेगी, पर हम चुपचाप बैठ गये।

मुझसे जहाँ तक वन पड़ता था मैं फ्रान्स और जर्मनी के बीच सद्भाव बढ़ाने की चेष्टा करता था। सामाजिक क्षेत्र में मेरा इस ओर विशेष ध्यान रहता था कि हम एक दूसरे के यहाँ आया जाया करें, एक दूसरे का आतिथ्य स्वीकार करें, एक दूसरे के भावों से परिचित हों।

रूस और जर्मनी के बीच मित्रता स्थापित करने के लिये मैंने विशेष उद्योग किया। मेरा दृढ़ विश्वास है कि अगर तृतीय अलेक्जेंडर वहाँ की गद्दी पर होते तो रूस जर्मनी के विरुद्ध कभी न लड़ता। जार निकोलस में बल था दृढ़ता न थी—उनकी नीति बराबर डोबाडोल रहती थी। मुझसे मिलते ही एक बात कहते, पर अलग होते ही रंग बदल जाता। उनकी यह हालत थी कि सुबह को कुछ शाम को कुछ—दिन में सबसे पीछे जिससे बातें कीं उसीके प्रभाव में आ गये।

जर्मनी और रूस के बीच किसी समय गाढ़ी मित्रता थी। मैं चाहता था कि वही दृश्य फिर देखने में आये। मेरा उद्देश केवल राजनैतिक था, यह बात नहीं है। मैंने अपने पितामह की उनकी मृत्युशय्या पर यह वचन दिया था कि मैं बराबर रूस से मित्रता बनाये रखने की चेष्टा करूँगा।

मैं बराबर जार निकोलस को सलाह देता था कि आप अपने देश में उदार नीति का अवलम्बन करें और शासन-सुधार कर दें। मैं रूस के घरू मामलों में किसी प्रकार का हस्तक्षेप करना

वहाँ चाहता था । मेरा उद्देश इतना ही था कि मैं ज़ार की और उनके देश को थोड़ी बहुत सेवा कर सकूँ और रूस की नीति-नीति में ऐसा परिवर्तन करा सकूँ जिससे वह खामखवाह लड़ाई करने को तैयार न रहे । पर ज़ार ने मेरी बातों पर कुछ भी ध्यान न दिया, अपने ही पथ के पथिक बने रहे ।

जिस समय उन्होंने जापान से भिड़ने का निश्चय किया उस समय मैंने उन्हें वचन दिया कि आप मेरी ओर से निश्चिन्त रहें, मैं आपको किसी प्रकार का कष्ट न दूँगा । मैंने अपनी प्रतिज्ञा पूरी की । इस युद्ध के सम्बन्ध में मैंने उनकी ओर भी सहायता की जिसके लिये उनके चाचा ने मुझे अनेकानेक धन्यवाद दिये । उस समय रूस में क्रांति होने की संभावना थी । पर उसको रोकने में भी मेरा हाथ था । इन सब बातों से यह प्रमाणित है कि हमारा भाव क्या था और हम शान्ति चाहते थे या अशान्ति ।

दो शान्ति अमेरिका के विषय में भी । सप्तम एडवर्ड ने जर्मनी को मिटा देने के लिये जो गुट बना रक्खा था उसमें अमेरिका शामिल न था । फिर भी संभव है कि उसके और इंग्लैंड के बीच ऐसा समझौता था कि जब मौक़ा आ पड़े तब वह जर्मनी के विरुद्ध इंग्लैंड का साथ दे ।

यह निस्संकोच कहा जा सकता है कि अमेरिका के साथ देने से हमारे शत्रुओं को आशातीत सहायता पहुँची और इससे परिस्थिति में बहुत कुछ अन्तर पड़ गया । इतनी बड़ी तादाद में अमेरिका से हमारे शत्रुओं को युद्ध की सामग्री मिली कि जहाँ घोर निराशा थी वहाँ अब विजय की पूरी आशा दीखने लगी ।

मैं किसी को कोसना नहीं चाहता । राजनीति का खेल दाव-पेच का खेल है । इसमें प्रत्येक देश वही चाल चलता है जो उसे अपने लिये हितकर जान पड़ती है । इसमें चाल का जवाब चाल से देना पड़ता है, रोने, सिसकने, कोसने या शाप देने से कोई मतलब नहीं निकलता । अमेरिका को स्वतंत्र राष्ट्र की हैसियत से तटस्थ रहने या लड़ाई में भाग लेने का पूरा अधिकार था । मैं अमेरिका की इसलिये कभी निन्दा नहीं कर सकता कि उसने भी हम पर तार किया ।

हाँ—जैसा कि जान केनेथ ने अपनी पुस्तक में प्रमाणों का ढेर लगा कर दिखा दिया है—इतना पक्का है कि बिस्सन ने लड़ाई में शामिल होने के जो कारण बताये थे उनमें कुछ भी यथार्थता न थी । उसकी बातें घनावदी थीं । असलियत यह थी कि अमेरिका के पूँजीपतियों का उस पर ऐसा दबाव पड़ा कि उसे युद्ध की घोषणा करनी ही पड़ी ।

अमेरिका को इस विश्वव्यापी युद्ध से बड़ा लाभ हुआ । ससार में जितना सोना था उसका आधा हिस्सा खिंच कर अमेरिका चला गया । इस समय व्यवसाय संसार में ब्रिटिश पौंड की नहीं, बल्कि अमेरिकन डालर की तूती धोलती है । अमेरिका ने जो कुछ किया उसके लिये हम उसकी निन्दा नहीं कर सकते । हमारा दुर्भाग्य था कि अमेरिका ने यह सौदा हमसे न करके हमारे दुश्मनों से किया ।

पर युद्ध की समाप्ति हो जाने पर अमेरिका ने जो कुछ किया उसका प्रतिवाद किये बिना हम नहीं रह सकते ।

राष्ट्रपति विल्सन को “१४ शर्तों” को जर्मन सरकार ने मजूर कर लिया था। उनमें कई शर्त उसके लिये बड़ा कड़ी थीं पर उसने फिर भी आपत्ति न की। हमारे शत्रुओं ने भी दो-एक को छोड़ कर बाकी शर्तें मजूर कर ली थी। विल्सन ने इस बात की गारन्टी दे दी थी कि सन्धि चन्ही चौदह शर्तों के आधार पर होगी।

पर वर्सेल में जिस सन्धिपत्र पर हस्ताक्षर हुए उसका आधार विल्सन की घोषणा है, यह कौन कह सकता है ? उनकी बातों में जहाँ तक न्याय का अंश था वहाँ तक उनकी विलकुल अवहेलना की गयी। विल्सन का विश्वास कर जर्मनी ने अपने आप-को बेवस कर डाला। अपने हथियार दुश्मनों के हवाले कर दिये और उनकी जितनी जमीन कब्जे में आ चुकी थी उसे छोड़ दी। आज जर्मनी की जो ऐसी हालत हो रही है उसके कारणों में तीन प्रधान हैं—हम लोगों ने शॉल मुँह कर विल्सन का विश्वास कर लिया, सन्धि के समय हमारे शत्रुओं ने विल्सन की १४ शर्तों को तार पर रख दिया, जर्मनी में एक नयी समस्या क्रान्ति की लड़ी हो गयी। टर्नर का तो कहना है कि विल्सन ने जो अपनी १४ शर्तें पेश कीं वह उसकी एक चाल थी। वह चाहता था कि जर्मनी मेरी बातों में आकर अपने हथियार हमारे हवाले कर दे। ज्योंही उसकी मसा पूरी हो गयी उसने अपनी बातों को एक ओर रख दिया और रुख बदल दिया।

अमेरिका में बहुत से लोगों ने विल्सन का साथ देने से इन्कार कर दिया। उन्होंने कहा कि तुमने अपना मुँह काला किया तो किया, तुम्हारे साथ हम अमेरिका का मुँह काला होने

न देंगे। वास्तव में अमेरिका को यह मानना होगा कि उसके राष्ट्रपति ने जर्मनी के साथ विश्वासघात किया और उसे बरबाद कर दिया। जर्मनी में ही नहीं, अन्य देशों में भी लोग यही कहेंगे कि ऐसे मामलों में अमेरिका की बातों का विश्वास नहीं किया जा सकता। यह बहुत बड़ी बदनामी है। लोग इस बात को भूल जायेंगे कि विल्सन को लायडजार्ज और हेमेशो ने अपने जाल में फँसा लिया और उससे जो चाहा करा लिया। पर जब तक अमेरिका जर्मनी की क्षतिपूर्ति नहीं करता, उसका बोझ हलका करने की व्यवस्था नहीं करता तब तक उसका कलक बना रहेगा।

विल्सन ने ही पहले पहल इस बात पर जोर दिया था कि कैसर जर्मनी की गद्दी से हट जायें। उसने इस बात का इशारा किया था कि अगर ऐसा हुआ तो जर्मनी के साथ सन्धि के समय बहुत कुछ रिशायत की जायगी। बहुत संभव है विल्सन पर उस समय तक फ्रान्स का पूरा प्रभाव पड़ चुका था। हमारे चैन्सलर महोदय प्रिंस मैक्स ने भी यही राग अलापना शुरू कर दिया। पर उनका कर्तव्य था कि विल्सन से इस बात की पक्की गैरन्टी ले लेते। मैंने तो सोचा कि उन्होंने जरूर कोई ऐसी गैरन्टी ले ली होगी और लोगों की बातों का विश्वास कर आत्म बलिदान कर दिया। पीछे मालूम हुआ कि असलियत कुछ और ही थी। विल्सन ने, या यों कहना चाहिए कि उनकी मारफ़त हमारे और शत्रुओं ने, क्यों मेरे हटने पर इतना जोर दिया, यह अब स्पष्ट हो चला है। उन लोगों ने सोचा कि कैसर के हटते ही जर्मनी की अन्नस्था •डॉवाडोल हो जायगी और जो चाहेंगे फरा लेंगे। अगर मैं न हटता तो जैसी सन्धि हुई वैसी बर्मी न होती।

इस विषय में भी विल्सन ने जर्मनी के साथ धीरे विश्वास-घात किया। लोग इस भ्रम में पड़ गये कि कैसर के पदत्याग से देश का बहुत कुछ मंगल होगा, पर हुआ इसके बिल्कुल विपरीत। हाँ, विल्सन पर दोषारोपण करते समय जर्मनी को याद रखना चाहिए कि विल्सन के काले कारनामों से अमेरिका की जनता का कोई सरोकार न था।

मेरे राजनैतिक सिद्धान्त क्या थे, यह मैं थोड़े में यहाँ बताता हूँ। मेरा उद्देश केवल यह दिखाना है कि समराभि प्रज्वलित करने के विषय में जर्मनी सर्वथा निर्दोष है।

गद्दी पर बैठते ही मैंने देखा कि विभिन्न राष्ट्रों में बहुत कुछ मतभेद है। ईर्ष्या-द्वेष भी उसी प्रकार बड़ा चढ़ा था। मैंने आरम्भ से ही अपनी यह नीति रखी कि जहाँ तक हो सके सबसे मिलजुल कर रहना चाहिए और व्यर्थ किसीसे झगड़ा मोल न लेना चाहिए। शान्ति-रक्षा जर्मनी की राजनीति का मुख्य उद्देश बन गयी। इसी कारण जर्मनी ने जानबूझ कर अपनी सेना उतनी बड़ी न रखी जितनी बड़ी वह रख सकता था, और जितनी बड़ी उसे रखना चाहिए था। जब जर्मनी के शत्रुओं की नीति स्पष्ट हो चली और कूटनीति ने उसे चारों ओर से घेर लिया तब उसे अपनी रक्षा की पूरी तैयारी करना उचित था। पर वह तो अपनी ही चाल चलता रहा।

इस समय हमारी हालत जो इतनी खराब हो रही है उसका कारण यह नहीं कि हम दुनिया को ललकारने चले थे या हम मदान्ध हो रहे थे, जैसा कि हमारे दुश्मन हम पर इल्जाम लगाते

हैं, वल्कि यह कि हमने दूसरो का अन्धविश्वास कर, शान्ति-रक्षा की वेदी पर अपने हित का बलिदान कर दिया।

लड़ाई के कई अन्धे मौके आये, पर हमने एक से भी कायदा न उठाया।

जिस समय रूस और जापान लड़ रहे थे उस समय हम पूरे तटस्थ बने रहे और जहाँ तक बन पड़ा रूस की सहायता ही की।

बोअर युद्ध के समय हम चाहते थे इंग्लैंड या फ्रान्स पर हमला कर सकते थे। पर हमने ऐसा नहीं किया।

जिस समय रूस जापान से लड़ रहा था उस समय हम रूस ही नहीं फ्रान्स पर भी धावा बोल सकते थे। पर हमने शान्ति भग नहीं की।

और भी कई अवसरों पर हम फ्रान्स से लोहा ले सकते थे, पर हमने अपना रास्ता न छोड़ा।

हम यह नहीं कहते कि हमने भूल नहीं की। हमसे एक नहीं अनेक भूलें हुई, पर इसी कारण कि हमें शान्ति भग न होने देने की बेहद फिक्र रहती थी। ऐसी भूलों के लिये हम दण्डनीय नहीं हो सकते।

जिस समय लड़ाई छिड़ी उस समय जर्मनी के चैंसलर बेथमैन दालबेग थे। उनसे कई भरी भूलें हुई—कहना चाहिए कि उस समय जैसे कर्णधार की आवश्यकता थी वैसे वह न थे—पर शान्ति के वह भी पूरे पक्षपाती थे और अन्तिम घड़ी तक इंग्लैंड को समझाने बुझाने की चेष्टा करते रहे।

लंदन में हमारे राजदूत प्रिन्स लिक्नोत्की थे। उनके वहाँ

जाने के कुछ ही दिन बाद सम्राट् जार्ज ने उनका आतिथ्य स्वीकार कर उनके साथ भोजन किया। लंदन के कुलीन समाज में सम्राट् के इस उदाहरण का अनुकरण होने लगा। बड़े से बड़े घराने में प्रिन्स लिक्नोस्की सखीक निमंत्रित किये जाते और हर जगह उनका बड़ा आदर-सत्कार होता। इससे आपने यह निष्कर्ष निकाला कि इंग्लैंड का दृष्टिकोण बदल चला है, वह जर्मनी से मित्रता करने की ओर अग्रसर हो रहा है। उनकी ओर तब खुली जब लड़ाई में कुछ ही दिन पहले सर एडवर्ड ने ने उनसे कहा कि सामाजिक बातें और हैं, राजनैतिक और—आप दोनों को एक न समझे।

अगरेश और जर्मन इस विषय में कितने विभिन्न हैं। जर्मन दिल का साफ होता है, भीतर कुछ और बाहर कुछ और यह बात उसमें नहीं पायी जाती। इसी लिये हमारे राजदूत ने यह समझ लिया कि जन हमारी इतनी आवभगत हो रही है, हमारे साथ ऐसा अच्छा सामाजिक व्यवहार हो रहा है तब जरूर इन लोगों के राजनैतिक भाव में भी परिवर्तन हो चला होगा।

अगरेश अपनी नीति कुछ और रखता है और बाहर से अपना भाव और प्रदर्शित करता है। जो लोग उसे पूरी तरह नहीं पहचानते वे धोखा खा जाते हैं और समझ लेते हैं कि इसका बाहर भीतर समान होगा। प्रिन्स लिक्नोस्की की भी यही दशा हुई।

जर्मनी का विश्वास था कि हम शान्ति-रक्षा के द्वारा संसार में ऊँचा से ऊँचा स्थान प्राप्त कर सकते हैं, युद्ध से उसे लाभ ही क्या हो सकता था ?

मैं व्यक्तिगत कारणों से भी युद्ध का विरोधी था। मैंने अपने पितामह के मुँह सुन रक्खा था कि १८७० और १८७१ की लड़ाइयों में कैसी भीषण मारकाट, खूनखराबी हुई थी और मेरी यह हार्दिक इच्छा थी कि जर्मन जाति, नहीं सारे सभ्य ससार को, वैसी परिस्थिति से कभी गुजरना न पड़े। फील्ड मार्शल मास्टके के शब्द मुझे बराबर याद रहते थे—‘यूरोप में आग लगाने वाले का कभी भला न होगा’। बिस्मार्क की बात को भी मैं कभी न भूल सका कि जहाँ तक संभव हो जर्मनी को लड़ाई से दूर रहना चाहिए।

राष्ट्रीय नीति, व्यक्तिगत विचार, हमारे देश के ऐसे दो महापुरुषों के आदेश—सभी शान्ति के पक्ष में थे। सबके ऊपर जर्मन जाति की यह आकांक्षा थी कि हम वाणिज्य-व्यवसाय के द्वारा शान्तिमय उपायों से अपनी उन्नति करें, किसी लड़ाई कागड़े में न पड़ें।

यह कहना सरासर गलत है, संकेद झूठ है कि जर्मनी की नीति के संचालक उस दल के लोग थे जो बात बात में तलवार की दुहाई दिया करता था। प्रत्येक देश में कुछ लोग ऐसे होते हैं जो विभिन्न कारणों से बात बात में तलवार का नाम लिया करते हैं। पर जर्मनी की राजनीति पर इन लोगों का प्रभाव कभी न पड़ा, यह मैं दावे के साथ कह सकता हूँ।

हमारी सेना के उच्चपदाधिकारियों को लाञ्छित करने की भी बड़ी चेष्टायें की गयी हैं। कहा गया है कि वे दिन-रात इसी कोशिश में थे कि किसी प्रकार लड़ाई छिड़ जाय। यह भी असत्य है। हमारे अक्सर देशभक्त और राजभक्त जरूर थे—

उन्होंने अपनी मातृभूमि के चरणों पर अपनी सारी विद्याबुद्धि, शक्ति और योग्यता अवश्य समर्पित कर दी थी, पर राजनीति से उन्होंने कभी कोई सम्पर्क न रक्खा। आज यह कहा जा सकता है कि अगर वे जर्मनी की पर-राष्ट्र-नीति से थोड़ा बहुत सन्ध्य राखते तो देश के लिये अच्छा ही होता।

वर्सेल की सन्धि जिस बुनियाद पर हुई उसमें असलियत कुछ भी नहीं है। निर्दोष होते हुए भी जर्मनी दोषी ठहराया गया और उस दोष का दण्ड उसे सन्धिपत्र की शर्तों के रूप में मिला। इसके लिये इंग्लैंड ने बहुत पहले से ससार भर में 'प्रोपेगैंडा' या प्रचार कर रक्खा था। जर्मनी को लाञ्छित और कलंकित करने के लिये झूठी से झूठी बातें गढ़ के तमाम फैलायी गयीं। उनके हथियारों से बढ़ कर काम उनके इस प्रोपेगैंडा ने किया।

हम जर्मन सीधे-सादे होते हैं। हमें चालबाजी नहीं आती। हम सच बोलना और लड़ना जानते हैं, पर हमें झूठ या प्रोपेगैंडा या प्रचार करना नहीं आता। जैसे अगरेजों के 'टैंक' नामक अस्त्र का जवाब देने के लिये हमारे पास कुछ भी न था, उसी प्रकार उनके प्रोपेगैंडा का भी हम कोई जवाब न दे सकते थे। आज भी हमारे विरुद्ध उनका प्रोपेगैंडा घन्ट नहीं है। कलम की चोट पर चोट हम पर होती ही जा रही है, हम अपने को निर्दोष प्रमाणित करने के लिये अपनी सफाई देते ही जा रहे हैं। वास्तव में अगर हमारे शत्रुओं ने अपने प्रोपेगैंडा द्वारा संसार की सहानुभूति अपनी ओर न कर ली होती—जर्मनी को इतना बदनाम न कर दिया होता—तो वर्सेल की सन्धि वैसी कभी न होती।

पर समय बदल चला है, लोगों के बीच की दीवारें एक एक कर टूटती जा रही हैं, सब के सब अच्छी तरह समझने लगे हैं कि किस प्रकार उनको धोखा दिया गया, उनकी सहानुभूति या सहायता का दुरुपयोग किया गया। वर्सैल की सन्धि के विधाताओं के लिये इसका फल अच्छा न होगा।

शत्रुओं के दिल में शायद ही कोई राजनीतिज्ञ या उच्चपदाधिकारी ऐसा हो जिसरी दृष्टि में युद्ध के लिये दोषी जर्मनी ठहरे। सभी जानते हैं कि बात क्या थी, और मन ही मन इस बात पर सभी हँसते हैं कि जर्मनी को तहस नहस कर और फिर उसके माथे सारा दोष मढ़ कर सबने अपना अपना मतलब पूरा किया। पर यह हँसी अधिक काल के लिये नहीं है। सत्य आप ही आप प्रकट हो जायगा और जर्मनी आज अपने जिन अधिकारों से वञ्चित है वे उसे प्राप्त हो जायेंगे।

एक प्रकार से तो वर्सैल का सन्धिपत्र पहले ही रही की टोकरी में फेंका जा चुका है। कारण यह कि न तो जर्मनी से ही उसकी शर्तों की पाबन्दी हो सकती है न हमारे शत्रुओं से ही।

ससार इतना आगे बढ़ गया है, उसके विभिन्न अंग आपस में इस तरह सम्बद्ध हो गये हैं कि एकके लिये दूसरा आवश्यक, अनिवार्य हो गया है, कोई दूसरे से यह नहीं कह सकता कि हमारा काम तुम्हारे बिना चल जायगा। एक देश को दूसरे की जरूरत है, परस्पर के सहयोग और सद्भाव में ही सबका कल्याण है। पर वर्सैल के सन्धिपत्र में इस बात का बिलकुल ध्यान न रक्खा गया। वहाँ तो दो तीन राष्ट्र सारे ससार के भाग्यविधाता बन कर बैठ गये और उसका भविष्य निर्धारित करने लगे।

उनका खयाल था कि सन्धिपत्र में जो 'पैरामाफ' स्थान पा जायेंगे वन्हीका बोलबाला रहेगा और उनके खिलाफ कुछ न हो सकेगा। पर समय-सरित् के प्रवाह को ऐसे 'पैरामाफ' या पक्तियाँ कभी नहीं रोक सकती। जैसे जर्मनी को और देशों की ज़रूरत है वैसे ही उनको भी जर्मनी की ज़रूरत है। जर्मनी को दुखी बना के वे आप सुप्त की नींद नहीं सो सकते। यही कारण है कि वर्सेल का सन्धिपत्र सभी के लिये हानिकारक सिद्ध हो रहा है और ससार की आँखें खुलती जा रही हैं।

अगर इस युद्ध में हमारी विजय होती तो हमारी शक्तें और ही तरह की होती। हमारे साथ जो सन्धि होती वह न्याय के आधार पर होती और इस लिये उसकी जड़ मजबूत होती।

जो कुछ हो, वर्सेल के सन्धिपत्र के अक्षर आप ही आप मिटने लगे हैं और जो धाकी हैं वे ससार की आधुनिक आवश्यकताओं के आगे शीघ्र ही मिट जायेंगे। विजित और विजेता दोनों को ही उन आवश्यकताओं के सामने सिर झुकाना पड़ेगा और उनके आदेश का पालन करना होगा।

जर्मनी आज मुसीबतों के बोझ से दबा हुआ है, पर उसके दिन ज़रूर फिरेंगे, उसका भाग्य फिर चमकेगा। जब वह दिन आयेगा तब हम फिर जर्मन होने का अभिमान करेंगे और इसकी सुशी मनायेंगे।

नवाँ अध्याय

जर्मनी का भविष्य

मैं इस घात की परवा नहीं करता कि मेरे दुश्मन मेरे घाते में क्या फहते हैं। मैं उन्हें कभी अपना जज नहीं मान सकता। जज में देखता हूँ कि जो लोग कल मेरी आरती उतारते थे, आज वे मुझे गालियाँ देते फिरते हैं तब मुझे उन पर दया हो आती है। मेरे दिल पर चोट तब लगती है जज में अपने देशवासियों के मुँह अपनी निन्दा सुनता हूँ। परमात्मा इस घात का साक्षी है कि मैंने सदा अपने देश और अपनी जाति का भला बनाया। मैंने बराबर ईश्वर के आदेशों के अनुसार चलने की चेष्टा की। बहुत सी घातें मेरी इच्छा के प्रतिकूल हो गयीं, पर मेरा दिल पाक और साफ है, मैंने जो कुछ किया जर्मन जाति और जर्मन साम्राज्य की भलाई के लिये।

मुझ पर जो कुछ घीती उसके लिये मैं किसीको कोसना नहीं चाहता। परमात्मा की ऐसी ही मर्जी थी। मेरी ऐसी कड़ी परीक्षा क्यों ली जा रही है यह वही जानता है। उसकी ओर से जो कुछ मिलेगा मैं चुपचाप ग्रहण करता जाऊँगा।

मुझे रुलाई आती है अपने देश की दुर्दशा देखकर। मेरी छाती को रह रहकर छेदनेवाली कोई बात है तो यह कि मैं अपने भाइयों के गम में उनके पास नहीं हूँ। यहाँ एकान्त में मेरा एक एक पल इसी चिन्ता में बीतता है कि मेरे देशवासियों पर कैसी

मुसीबत आ पड़ी है और इस गाढ़े समय में मैं उनके क्या काम आ सकता हूँ ।

कोई मेरी निन्दा करे या स्तुति, मेरे हृदय से तो जाति-प्रेम जाने का नहीं । मैं अपने मुल्क का वफादार था, हूँ और रहूँगा । जो जर्मन इस दुर्दिन में भी मेरा साथ दे रहे हैं उनका मैं अत्यन्त कृतज्ञ हूँ । उनमें मुझे बहुत कुछ आश्वासन मिलता है । जो जर्मन सच्चे हृदय से मेरा विरोध करते हैं, मैं उनकी इज्जत करता हूँ । वाकी लोगों के लिये परमात्मा है, उनका अपना हृदय है और इतिहासकार का फैसला है ।

कोई कुछ करे या कहे, अपनी जाति, अपने देश से मेरा सम्बन्ध अटूट रहेगा । मेरे लिये सभी जर्मन एक से हैं । १ अगस्त, १९१४ को मैंने जर्मन पार्लामेंट का अधिपेशन आरम्भ होने के अवसर पर कहा था —“मैं अब विभिन्न दलों को नहीं, केवल जर्मन जाति को जानता हूँ ।” आज भी मेरी वही नीति है ।

क्रान्ति के कारण मेरी सहधर्मिणी का हृदय भग्न हो गया । नवम्बर, १९१८ के बाद से उनकी कमजोरी बढ़ती गयी, उनका स्वास्थ्य बिगड़ता गया । अपने देश और जाति से अलग रहने का दुःख उनके लिये असह्य हो गया ।

क्रान्ति ने देश की बड़ी हानि की । जिस समय युद्ध समाप्त होने पर था और देश की बची-खुची सारी शक्ति को रचनात्मक कार्य में लगाने की जरूरत थी ठीक उसी समय इस क्रान्ति ने एक नयी और भयङ्कर समस्या खड़ी कर दी ।

मुझे मालूम है कि साम्यवादियों में कितने ही ऐसे थे जो क्रान्ति के पक्षपाती न थे । कई नेता ऐसे थे जो क्रम से क्रम उस

समय क्रान्ति नहीं चाहते थे। कई तो मेरे साथ सहयोग करने को तैयार थे। पर इनका इतना दोष खरूर है कि ये क्रान्ति को रोक न सके। क्रान्तिकारियों पर इनका प्रभाव ज्यादा पड़ सकता था, फिर भी इनसे कुछ न बन पड़ा।

साम्यवादी पहले से ही क्रान्ति की पुकार मचाते आ रहे थे। जर्मनी में जो शासन-प्रणाली थी उसका वे खुल्लमखुला विरोध किया करते थे और इस बात के लिये लालायित थे कि वहाँ प्रजातंत्र स्थापित हो जाय। उन्हें अन्त में अपने किये का ही कन भोगना पड़ा।

उनके कई नेताओं को यह बात पसन्द न थी कि क्रान्ति ऐसे समय में और ऐसे रूप में हो। पर जन लहर फैल चली तब वे परिस्थिति को सँभाल न सके और उनके हाथ से नेतृत्व ऐसे लोगों के हाथ में चला गया जो उदण्डता और उच्छ्वलता की मूर्ति थे।

प्रिन्स मैक्स और उनके सहकारियों का कर्तव्य था कि पुरानी शासन-प्रणाली का समर्थन करते। पर उनसे यह न हो सका। बात यह थी कि व सत्र के सत्र साम्यवादी नेताओं का मुँह ताकने लगे थे और साम्यवादी नेताओं का प्रभाव जनता में नहीं के बराबर रह गया था। ये तो पहले ही अपनी गद्दी क्रान्ति कारियों को दे चुके थे।

जर्मनी की बरबादी के लिये इतिहास दोषी ठहरायेगा उन नेताओं को जिन्होंने या तो क्रान्ति में भाग लिया या जो उसे रोक न सके। उनके साथ ही प्रिन्स मैक्स और उनके सहकारी भी दोषी ठहराये जायेंगे।

जर्मन मजूरों ने लड़ाई में खासा भाग लिया और लड़ाई की सामग्री जुटाने में भी जी-जान से लगे रहे। अन्त में उनमें से कुछ खराब रास्ते पर जाने लगे, पर इसके लिये दोषी थे तो देश-द्रोही क्रान्तिकारी, न कि देशप्रेमी मोलेभाले मजूर और किसान।

जर्मनों के लिये वर्तमान समय बड़े संकट का है। पर मुझे उसके समुच्चल भविष्य के विषय में तनिक भी सन्देह नहीं है। जिस जाति ने १८७१ और १९१४ के बीच ऐसी आश्चर्यजनक उन्नति कर ली, जिसने साढ़े चार धरस तक आत्म-रक्षा के लिये अट्टाईस राष्ट्रों का सामना किया उसकी हस्ती किसीके मिटाये मिट नहीं सकती। फिर हमारी उपयोगिता इतनी बढ़ गयी है कि बिना हमारे समार का काम चल नहीं सकता।

पर अपनी खोयी हुई चीज को हासिल करने में हमें बाहरी सहायता की आशा न करनी चाहिए। हमें ऐसी सहायता कभी नहीं मिल सकती। जर्मन साम्यवादियों ने आशा की थी कि बाहर से मदद मिलेगी, पर यह पूरी न हो सकी। साम्यवादियों की अन्तर्राष्ट्रीयता बस खयाली पुलाव साबित हुई है। हमारे शत्रुओं के यहाँ राष्ट्रीयता पर जोर दिया गया, इसलिये वहाँ के मजूरों को ऐसी कामयाबी हासिल हुई। हमारे यहाँ अन्तर्राष्ट्रीयता की दुहाई दी गयी, इसलिये हमारे मजूरों को घोखा खाना पडा।

जर्मन जाति को स्वावलम्बी होना चाहिए और केवल अपना भरोसा करना चाहिए। राष्ट्रीयता ही हमें मुक्ति दिलानेवाली है, इसलिये हमें किसी प्रकार के मृगजल के पीछे न दौड़कर इसकी धाराधना करनी चाहिए। इंग्लैंड, फ्रान्स यहाँ तक कि पोलैंड भी आज राष्ट्रीयता के ही बत पर चढ़लकूद रहे हैं। सारे भेदभाव

को भुलाकर हमें राष्ट्रीय संगठन करना होगा, जनता में राष्ट्रीय भाव भरना होगा, तभी हम सच्चे जर्मन कहला सकेंगे और अपने लुप्त गौरव को फिर से प्राप्त कर सकेंगे ।

जर्मन जैसी श्रमशील जाति ससार में दूसरी नहीं है । समय आने वाला है जब अपने इस गुण के बल पर जर्मनी फिर प्रति योगिता में सब से आगे बढ़ जायगा और कला, विज्ञान, वाणिज्य-व्यवसाय में, अपने परिश्रम और प्रतिभा से, अजित को जीत कर, असंभव को संभव कर, सब कुछ संसार के लाभ के लिये समर्पित कर देगा ।

वसेल की सन्धि अन्यायमूलक है, वह कभी ठहरने की नहीं । जर्मनी ही नहीं और देशों में भी जो समझदार लोग हैं उसका विरोध किये बिना न रहेंगे । और लोकमत जाग्रत होने पर अन्याय और असत्य बात की बात में सिंहासन-च्युत हो जायेंगे ।

जर्मनी, ससार में, शान्ति को उपासना करता हुआ, जो महत्वपूर्ण कार्य करने वाला था उसमें महासमर के कारण बाधा पड़ गयी । पर जर्मन जाति की गुणगणिमा को मैं अच्छी तरह जानता हूँ और मेरा विश्वास है कि उसका कार्य कभी अधूरा न रहेगा—

“जो हँस रहा है वह हँस चुकेगा

जो रो रहा है वह रो चुकेगा

×

×

×

×

सिलेंगे कुछ बुदबती शिगूफे

जब अपने कोंटे वह धो चुकेगा” ।

परिशिष्ट

वैसर की रामकहानी में कुछ बातें ऐसी हैं जिनके स्पष्टीकरण के लिये कुछ और कहने की आवश्यकता है।

मगसे पहिले जर्मनी की शासन-प्रणाली के विषय में—

जर्मन शासन-प्रणाली —फ्रांस और प्रशिया के बीच १८७०-७१ में जो युद्ध हुआ उसके फलस्वरूप जर्मनी के विभिन्न अंगों की एकता पूरी हो गयी और जर्मन साम्राज्य का जन्मोत्सव १८ जनवरी १८७१ को वर्सेल के उसी महल में मनाया गया जहाँ प्रायः पचास बरस बाद उसके दुश्मन उसे दफनाने वाले थे। जर्मन साम्राज्य में छोटे-बड़े सब मिलाकर २६ राज्य थे। सबमें प्रधानता प्रशिया की थी। उस समय जर्मनी की आबादी का सैकड़े ६० भाग प्रशिया का निवासी था। उसका विस्तार इतना बड़ा था कि बाकी सारा देश उसकी एक तिहाई के बराबर था। फिर उसकी तलवार में जोर भी मामूली न था। ऐसी अवस्था में प्रशिया के राजा का जर्मन सम्राट् बन जाना कुछ आश्चर्यजनक न था।

कानून की दृष्टि में सम्राट् का अर्थ था जर्मन राज्यों के सभ का सभापति और सर्वोच्च पदाधिकारी, पर असलियत में उसके अधिकारों पर किसी प्रकार का नियन्त्रण न था। जर्मनी के नये संघटन के अनुसार सम्राट् सर्वेसर्वा बन गया। वह जो चाहता कर सकता था, कोई भीनमेष्ट करनेवाला न था।

च्यवस्था यह थी कि प्रशिया का राजा वरावर जर्मनी का सम्राट् हुआ करेगा, इसलिये न तो वह सभ के निर्णय से गद्दी पर बैठता था, न उसके निर्णय से गद्दी छोड़ सकता था ।

पार्लमेंट की दो सभायें थीं—Bundesrat (राज्यसभा) और Reichstag (जन प्रतिनिधि-सभा) । दोनों में विशेष अधिकार राज्यसभा को ही प्राप्त थे और उसमें प्रशिया की सरकार अर्थात् वहाँ का राजा जो चाहता पास करा सकता था । सम्राट् के आदेश से ही इन सभाओं की बैठकें होतीं, इनके अधिवेशन स्थगित होते और इनका विसर्जन होता । राज्य-सभा की स्वीकृति ने वह चाहता तो जन-प्रतिनिधि-सभा को तोड़ सकता था । राज्य-सभा के सदस्य अपनी अपनी प्रान्तीय सरकार के इच्छानुसार ही वोट दे सकते थे । इनकी संख्या ६० के लगभग थी जिनमें १७ प्रशिया के प्रतिनिधि थे । विधान यह था कि अगर शासन-प्रणाली के सशोधन से सबन्ध रखनेवाला कोई प्रस्ताव पेश हो और उसके विरुद्ध १४ वोट भी पड़ें तो वह रद्द समझा जाय । प्रशिया के प्रतिनिधियों की संख्या १७ थी । इस लिये कोई भी ऐसा सशोधन जो प्रशिया को अर्थात् जर्मन सम्राट् को अस्वीकार होता कभी राज्य-सभा द्वारा पास न हो सकता था । जन-प्रतिनिधि-सभा, और देशों की तुलना में, अधिकारहीन थी । १९१७ में इसके मेंबरों की संख्या ३९७ थी जिनमें २३५ प्रशिया की प्रजा द्वारा निर्वाचित थे । इसे स्वतंत्रतापूर्वक अपना मत प्रकट करने, राज्य सभा द्वारा स्वीकृत प्रस्तावों में सशोधन करने या उन्हें अस्वीकृत कर देने, वजट को मानने न मानने का अधिकार अवश्य था—पर मुख्य बात यह थी कि मन्त्रिमंडल

इसके अधीन न था और हार हो जाने पर भी सरकार जहाँ की वहाँ घनी रहती थी। आय और व्यय से सवन्ध रखनेवाला विधान ऐसे थे कि जनता के प्रतिनिधि उनमें ज्यादा हरेफेर न कर सकते थे। उदाहरण के लिये, सेना-विभाग के खर्च की मजूरी कई सालों के लिये होती थी। इस लिये उन्हें यह अधिकार भी न था कि जिस साल चाहें उसे नामजूर कर दें। शासन का कुछ नियन्त्रण इसके द्वारा अवश्य होता था और कोई भी कानून पास करने के लिये इसकी स्वीकृति लेनी ही पड़ती थी, पर शासन प्रणाली उत्तरदायित्व-पूर्ण न होने के कारण मंत्रिमंडल या सरकार को यह चिन्ता न रहती थी कि बहुमत विरुद्ध हो गया तो हमें हटना होगा। वास्तव में यह जर्मनी की शासन प्रणाली का सबसे बड़ा दोष था। प्रस्तुत पुस्तक में पार्लमेंट शब्द का व्यवहार जन-प्रतिनिधि सभा के लिये ही किया गया है।

शासन की बागडोर जिस पदाधिकारी के हाथ में रहती थी उसको चैंसलर कहते थे। उसको नियुक्त करने और हटाने का एकमात्र अधिकारी सम्राट् था। चैंसलर शासन के क्षेत्र में सम्राट् का प्रतिनिधि था और सम्राट् को जो कुछ करना होता उसीकी मार्फत कराता था। पार्लमेंट में उसे सरकारी काररवाइयों की सफाई जरूर देनी पड़ती थी और साम्यवादो या दूसरे समालोचक जो कुछ सुनाते उसे सुनना पड़ता था। पर उसके अधिकार ऐसे थे कि वह बहुमत को ठुकरा के भी अपने आसन पर डटा रहता था। विस्मार्क के समय में सम्राट् भी चैंसलर से दब गया था। पर उसके बाद कैसर के शासन-काल में—उनकी कुर्सी पर बैठने वाले जितने हुए सबके सज सम्राट् के हाथों की कठपुतली

निकले । स्वतंत्र प्रकृति के चैंसलर के लिये इनके समय में कहीं स्थान ही न था ।

इस शासन-प्रणाली का अन्त १९१८ की क्रांति से हुआ । उन्नीसवें कारण कैसर को सब कुछ छोड़ कर विदेश में शरण लेनी पड़ी और आज जर्मनी में प्रजातंत्र स्थापित है ।

जर्मनी की क्रान्ति—७ नवंबर १९१८ को कील में घमावत शुरू हुई । घागियों ने बहुत से जगी जहाजों पर कब्जा कर लिया और उन पर लाल झंडे फहराने लगे । फिर यह लहर बात की बात में चारों ओर फैल चली और प्रत्येक बड़े नगर से रिपोर्ट आने लगी कि सरकार के पैर चरड़ते जा रहे हैं । ९ नवंबर को जेत्तार के तार से दुनिया को यह खबर मिली कि जर्मनी के सम्राट् ने सिंहासन त्याग दिया और उनके पुत्र भी अपने सारे अधिकारों से वाज्र आये । साथ ही यह सूचना थी कि साम्यवादी एवर्ट चैंसलर बनाये गये हैं और शीघ्र ही जर्मन जनता के प्रति निधि इस प्रश्न पर विचार करने के लिये एकत्र होंगे कि जर्मनी की शासन-प्रणाली अब आगे किस प्रकार की होनी चाहिये ? १० नवंबर का तार था कि क्रान्ति की आग अभी फैलती ही जा रही है । दूसरे दिन ११ नवंबर १९१८, सोमवार को समाचार मिला कि जर्मनी की ओर से शर्तें मजूर कर ली गयी थीं, इसलिये ग्यारह बजे दिन को लड़ाई बन्द हो जायगी । साथ ही पत्रों में यह भी पढ़ने में आया कि कैसर हवागाड़ी में बैठ हार्लैंड की ओर भाग गया ।

जर्मनी के अन्तिम इम्पीरियल (शाही) चैंसलर प्रिन्स मैक्स या मैक्सीमिलियन थे । ९ नवंबर को उन्होंने यह घोषणा

की कि कैसर पदत्याग कर चुके । उसी दिन वैभेरिया की राजधानी में प्रजातन्त्र की स्थापना हो गयी और उमी दिन बर्लिन के कुछ साम्यवादियों ने प्रिन्स मैक्स से कहा कि आप हटिये, अब हुक्मत हम लोग करेंगे । मैक्स ने निरुपाय होकर उनकी बात मान ली और बर्लिन में साम्यवादियों का चोलमाला हो गया । फ्रेडरिक एर्नर्ट नाम का यहूदी साम्यवादियों का नेता था । वही चैंसलर बना और जिस महल में प्रिन्स मैक्स रहते थे उस पर फौरन कब्जा कर लिया । पर दूसरे ही दिन बर्लिन में मजूरों और सिपाहियों की एक बड़ी सभा हुई जिसमें प्राचीन शासन-प्रणाली का घोर विरोध किया गया और एवर्ट को भी यह प्रत्यक्ष हो गया कि शक्ति का केन्द्र और ही जगह चला गया था ।

जर्मनी में कई बरसों से साम्यवादियों का अन्ध्रा प्रभाव था, पर दलबन्दी के कारण उनमें एकता न थी । मोटे तौर पर हम यह सकते हैं कि लुडार्ड के समय में इनके दो दल थे । एक तो सरकार के पक्ष में था, दूसरा विरुद्ध । क्रान्ति के समय दोनों मिल गये और दोनों के सहयोग से शासन-कार्य होने लगा । पर कुछ साम्यवादी ऐसे निकल पड़े जो इनके भी विरोधी थे । वे जर्मनी में शीघ्र से शीघ्र सोवियट शासन-प्रणाली स्थापित करना चाहते थे । एर्नर्ट और उसके पक्षपाती इसके लिये अभी तैयार न थे । उनका कहना था कि पहले देश में शान्ति हो जाय, फिर साम्यवाद के आधार पर समाज का नये सिरे से सगठन किया जायगा । विरोधी कहते थे कि नहीं, श्रमजीवियों को यह मौका हाथ से न जाने देना चाहिए और चाहे जैसे हो अन्य श्रेणीवालों को मैदान से हटाकर फौरन हुक्मत शुरू कर देनी

चाहिए। एवर्ट की पार्टी कमजोर थी, इसलिये नयी सरकार से प्रायः एक महीने तक कुछ न बन पड़ा। विरोधियों ने बड़ा उत्पात मचा दिया और जगह जगह दंगे-फसाद होने लगे। बर्लिन में भी कम खून-खराबी न हुई। अन्त में विरोधियों के नेता गोलियों के शिकार हुए और बोल्शेविक्म की लहर जर्मनी में न फैल सकी। उसके बाद की घटनाओं का इस पुस्तक से कोई सम्बन्ध नहीं। कैसर ने जो कई जगह कहा है कि मेरे हट जाने पर भी जर्मनी में शान्ति न हो सकी और रक्तपात होके ही रहा, वह इन्हीं लड़ाई-झगड़ों के विषय में।

पीत आतकः—अंगरेजी में इसे Yellow Peril कहते हैं। इसका अभिप्राय यह है कि पीली जातियों से गोरी जातियों को सावधान रहना चाहिए, क्योंकि जापान, चीन आदि देशों का धलविस्तार होता गया तो यूरोपवाले कहीं के न रहेंगे। ससार को अगर खतरा है तो गोरी जातियों से, इस लिये 'पीत आतक' के बजाय 'श्वेत आतक' की चर्चा होनी चाहिए। जब रूस को जापान ने हार कर दिया तब पश्चिमवालों ने यह राग अलापना शुरू किया कि मंगोल जाति के उत्कर्ष को यूरोप के लिये खतरनाक समझना चाहिए।

रूस के ज़ार—बोल्शेविकों के हाथ जिसकी जान गयी वह ज़ार निकोलस (द्वितीय) था। कैसर ने इसकी कमजोरी की बड़ी शिकायत की है। रूस में १८२५ से १८५५ तक प्रथम निकोलस ने राज्य किया। उसके बाद उसका पुत्र द्वितीय अलेक्जेंडर गद्दी पर बैठा। इसका शासन-काल १८८१ तक रहा। उस साल १३ मार्च को वह किसी क्रान्तिकारी द्वारा फेंके गये

धम से मारा गया । उसका उत्तराधिकारी उसका पुत्र तृतीय अलेक्जेंडर हुआ (पुस्तक में ११ वें पृष्ठ पर भूल से 'द्वितीय' छप गया है, वहाँ 'तृतीय' से ही मतलब है) । तृतीय अलेक्जेंडर का १८९४ में मृत्यु हो गयी और रूस का फार उसका लड़का द्वितीय निकोलस हुआ ।

हर वालिन—५७ वें पृष्ठ पर कैसर ने हर वालिन के अपने पास आने और सर अर्नस्ट कैसेल के बर्लिन पहुँचने की सूचना देने का जिक्र किया है । वालिन जर्मनी के वाणिज्य-व्यवसाय के इतिहास में बड़े प्रसिद्ध व्यक्ति हो गये हैं । उनका सम्बन्ध जहाजी कंपनियों से था और Hamburg-America Line नाम की विश्वविख्यात कंपनी की सफलता का श्रेय उन्हीं को प्राप्त था । यह जाति के यहूदी थे और उनका जन्मस्थान हैम्बर्ग नामक नगर था । १८९१ में उनका कैसर से परिचय हुआ और धीरे धीरे यह परिचय मैत्री में परिणत हो चला । ९ नवंबर १९१८ को वालिन की, प्रायः ६० वर्ष की अवस्था में, मृत्यु हुई—सर अर्नस्ट कैसेल भी जर्मन यहूदी थे, पर युवावस्था में ही इंग्लैंड में जा बसे थे और वहाँ व्यवसाय में बड़ी सफलता प्राप्त की थी । सप्तम एडवर्ड के अन्तरंग मित्रों में थे और उन्हीं की राय से ब्रिटिश मंत्रिमंडल द्वारा बर्लिन भेजे गये थे ।

महासमर—२८ जून, १९१४ को, बोसनिया की राजधानी साराजेवो में आस्ट्रिया के राजकुमार सस्त्रीक मार डाले गये । आततायी जाति के सर्बियन थे, इस लिये आस्ट्रिया ने सर्बिया पर दोषारोपण करते हुए उसे क्षतिपूर्ति करने को कहा ।

यह २३ जुलाई की घात है। सर्बिया में कुछ दिनों से आस्ट्रिया के विरुद्ध जोरों से आन्दोलन चल रहा था और आस्ट्रिया की सरकार का कहना था कि इस हत्या के लिये जो पट्टयत्र रचा गया था उसमें विशेष भाग लेने वाले सर्बिया के कुछ उच्च पदाधिकारी थे। आस्ट्रिया के इसी 'अल्टीमेटम' का उल्लेख कैसर ने ८१ वें पृष्ठ पर किया है। इसमें सर्बिया को यह धमकी दी गयी थी कि अगर ४८ घंटे भीतर घातके सन्तोषजनक उत्तर न मिला तो युद्ध छिड़ जायगा। सर्बिया को रूस का बल था और रूस का इशारा पाकर उसने आस्ट्रिया की शर्तों को कबूल करने से इन्कार कर दिया। आस्ट्रिया और जर्मनी एक दूसरे के मददगार थे। जर्मनी का कहना था कि यह झगड़ा आस्ट्रिया और सर्बिया के बीच है, इसमें किसी तीसरे को बोलने का कुछ अधिकार नहीं है। पर रूस का यह मजूर न हुआ। इसके बाद का घटनाओं का क्रम बताना कठिन काम है। रूस में कूच का डर था। इस पर जर्मनी ने कहा कि हम चुपचाप नहीं बैठ सकते। फ्रान्स और रूस के बीच पहले से ही सन्धि हो चुकी थी कि ऐसे अवसर पर एक दूसरे का साथ देगा। इंग्लैंड की ओर से कहा गया था कि हम फ्रान्स की ओर से लड़ने के लिये प्रतिज्ञाबद्ध नहीं हैं, पर वास्तव में इन दोनों के बीच ऐसा ही समझौता था। ४ अगस्त को इंग्लैंड ने भी युद्ध की घोषणा कर दी—इस प्रकार जहाँ २३ जुलाई को सर्वत्र शान्ति ही शान्ति थी वहाँ ४ अगस्त को इंग्लैंड, फ्रान्स, जर्मनी, रूस, आस्ट्रिया, सर्बिया और बेल्जियम की सेनायें, ससार के इतिहास के सब से भीषण युद्ध में भाग लेने के लिये, मार्च कर रही थीं। धीरे धीरे और भी

कितने ही देश युद्ध में सम्मिलित हो गये और कैसर के कथनानुसार जर्मनी को अट्ठाईस राष्ट्रों का मुकाबला करना पडा ।

इसमें सन्देह नहीं कि जर्मनी ने बड़ी धीरता-वीरता दिखायी । उसके सेनापतियों में सबसे प्रसिद्ध हिन्डनबर्ग हुए । २६ अगस्त और १ सितम्बर—१९१४ के बीच उन्होंने रूस को ऐसी शिफ्त दी कि सारे ससार में उनकी ख्याति हो गयी । महायुद्ध का पूरा इतिहास दूसरे प्रयोग में पढ़ने को मिलेगा । १९१७ में अमेरिका के सहायक हो जाने से इंग्लैंड और फ्रान्स की जीत में बहुत कम सन्देह रह गया । उसी साल रूस में क्रान्ति हुई और जार को गद्दी छोड़नी पड़ी । १९१८ के दूसरे वर्षार्द्ध में पहले जर्मनी के सहायकों को, फिर उसको, बुरे दिन देखने पडे । ३१ अक्टूबर को टरकी ने और ४ नवम्बर को आस्ट्रिया-हंगरी ने हार मान कर सधि कर ली । आस्ट्रिया-हंगरी में क्रान्ति हो चली और सारा साम्राज्य छिन्न भिन्न हो गया । क्रान्ति की लहर जर्मनी में भी पहुँच चुकी थी और उसके कारण उसकी दुर्दशा हुई यह अन्यत्र बताया जा चुका है । बर्सेल के जिस मन्थिपत्र का कैसर ने प्रतिवाद किया है और जिसमें सचमुच पराजित देशों के प्रति घोर अन्याय किया गया उस पर २८ जून, १९१९ को सय के हस्ताक्षर हुए ।

“पद्म-पराग”

[लेखक—पंडित श्रीपद्मसिंहजी शर्मा]

इस ग्रन्थमाला के पहले पुष्प के रूप में हमने श्रद्धेय पण्डित श्रीपद्मसिंहजी शर्मा के एक से एक सुन्दर और सुपाठ्य लेखों का समग्र प्रकाशित किया है। पण्डितजी का नाम इस बात की ग्यारहवीं है कि भाषा और भाव दोनों ही दृष्टि से यह ग्रन्थ हिन्दी-साहित्य का मस्तक ऊँचा करनेवाला होगा। पण्डितजी की विद्वत्ता और लेखन शैली के विषय में कुछ कहना सूर्य को दीपक दिखाना है। आप हिन्दी-वर्द्ध, संस्कृत फारसी के अपूर्व विद्वान् हैं और आपको समालोचक-शिरोमणि कहना कुछ अत्युक्ति नहीं है। बिहारो-सतसई की तुलनात्मक समालोचना और टीका लिख कर आप १२००) मंगला प्रसाद पारतोपिक के साथ अक्षय्य यश प्राप्त कर चुके हैं और हिन्दी साहित्य सम्मेलन आपको अपना सभापति बना कर आपका यथेष्ट सम्मान कर चुका है।

प्रस्तुत पुस्तक इन्हीं पण्डितजी की भोजस्थिनी लेखनी से निकले हुए लेखों का समग्र है। इसकी पृष्ठ-संख्या ४५० के लगभग है। पुस्तक सजिल्द है और इसमें आध दर्जन के करीब प्रासंगिक चित्र हैं। छपाई अच्छे ऐशिटक कागज पर साफ और सुथरी हुई है। दाम २।।।)

हम आपसे यह पुस्तक पढ़ने का विशेष अनुरोध इस कारण करते हैं कि—

१—परिचित पद्मसिंहजी शर्मा सजीव भाषा लिखनेवालों के धमणी हैं। उनकी लेखन शैली का जैसा रसास्वादन उनके पठनीय इन स्वतंत्र लेखों में हो सकता है वैसा अन्यत्र नहीं। इनमें परिचितजी ने प्रसंगानुकूल ऐसी रचना चातुरी दिखाई है कि कहीं नयों में बिजली दौड़ जाती है तो कहीं पढ़नेवाले की हालत मन्त्रमुग्ध की सी हो जाती है, कहीं उसकी हँसी रोके नहीं रुकती तो कहीं आँखों से आँसुओं का प्याला छलक पड़ता है।

२—इस पुस्तक में प्रायः २० लेख ऐसे हैं जो प्राचीन तथा अर्वाचीन महापुरुषों की गुण गाथा या सस्मरण हैं। इन लेखों की यथेष्ट प्रशंसा करने के लिये हमारे पास शब्द नहीं हैं। ऐसा विश्लेषण, ऐसा वर्णन, ऐसा चित्रण वास्तव में परिचितजी की ही कलम का काम था।

३—उर्दू के महाकवि अकबर से परिचितजी की घनिष्ठ मैत्री थी। अकबर इन्हें अपनी कविता का अनन्य मर्मज्ञ समझते थे और इनकी बड़ी इज्जत करते थे। दोनों के बीच बराबर पत्र व्यवहार होता था। प्रस्तुत पुस्तक में परिचितजी ने उन महाकवि के नाम पर चार आँसू बहाते हुए उनके पत्रों में से कुछ क अश उद्धृत किये हैं। इन पत्रों का एक एक शब्द महत्त्वपूर्ण है। अकबर की कविता के प्रेमियों को उनसे परिचित होने का अवसर हाथ से जाने देना न चाहिये।

बानगी के रूप में हम नीचे कुछ लेखों के अश उद्धृत किये देते हैं—

“भगवान् श्रीकृष्ण”—“आज दुःख दावानल से दग्ध भारत-

मूमि घनश्याम की अमृत वर्षा की घाट जोहती है । दुःशासन-
निपीडित प्रजा द्रौपदी रक्षा के लिये फरुण स्वर में पुकारती है ।
धर्म अपनी दुर्गति पर सिर धुनता हुआ 'यदा यदा हि धर्मस्य
रक्षानिर्भवति' की याद दिजा कर प्रतिज्ञा भग की 'नालिश' कर
रहा है । जाति जननी अत्याचार कस के कष्ट कारागार में पड़ी
दिन फाट रही है, गोप अपने 'गोपाल' की याद में प्राण दे रही
हैं, जान गँवा रही हैं ।"

"पंडित श्रीसत्यनारायण कविरत्न" — "सत्यनारायणजी के
कविता पाठ का ढग यदा ही मधुर और मनोहारी था
पठ्यमान गीयमान विषय का ओंठों के सामने चित्र सा खिंच
जाता था और वह हृदय पट पर अंकित हो जाता था । सुनते सुनते
हृत्ति न होती थी । कविता सुनाते समय वह इतने तल्लीन हो
जाते थे कि थकते न थे । सुनाने का जोश और स्वर माधुर्य
वृत्तरोत्तर बढ़ता जाता था । उच्चारण की विस्पष्टता, स्वर की
स्निग्ध गभीरता, गले की लोच में सोज और साज तो था ही,
इसके सिवा एक और बात भी थी जिसे व्यक्त करने के लिये शब्द
नहीं मिलते । किसी शास्त्र के शब्दों में यही कह सकते हैं —

'जालिम में थी एक और बात इसके सिवा भी'

"अमीर खुसरो" — "बुलबुल का रोना गाना फारस में कुछ
अर्थ रखता है, पर यहाँ की बुलबुल में वह बात कहाँ ? फिर भी
यहाँ की फारसी उर्दू की कविता बुलबुल के तरानों से भरी पड़ी
है । इस प्रसंग में स्वर्गीय मौलाना आजाद ने फारस की
बहार (वसत) का वर्णन करते हुए लिखा है —

"फारस में घरों में नीम कीकर के दरख्त तो हैं नहीं, सेब,

साधना, बिही, अंगूर के दन्त हैं, बोंनों रात में (दुन्दुभ) किसी रहनी पर आज है। और इस जेरा व मजेरा से शोना शुरू करती है कि रात का काना मुन्द पहा है। वह शायत है और अपने समझने में ताने में है, और इस जेरा सारस घोषणी है कि बन्द नीचे पर जब चरचर करके और र सरोरा करता है तो यह मन्दन होना है कि इसका सान्त फल होगा । अहले-अहले के दिनों में सुन कर में पैदा होता है और वा बेचैन हो जाते हैं ।”

“यह है फारस की दुन्दुभ का हाज, जिसका बदन वहाँ की बहार (वसत) के मुनाजिब हाज है, हिन्दोस्तान में देखी दुन्दुभ किसी ने कहीं देखी है । यह जो बिजिया दुन्दुभ के नाम से मराठूर है उस जगह पर तो किसी का यही गैर सहेक भाता है—

‘मास्म है हमें सब दुन्दुभ तेरी हकंज

‘एक मुग्न गन्धवा है, दो पर जो दूर है ।

(एक मुग्न गन्धवा = एक मुह्री हदिना)

“महाकवि अकबर” — “मुझे उनकी कल्पित-वस्तुओं (अर्न्त प्राचीन सभ्यता में आग्या) बहुत पसन्द थी । इस पर अकबर बाते होती थी और बहुत मजे की बातें होती थीं । जब बाद आती है तो दिना धाम कर रह जाता है । एक बार की नुराकत में मुझ से पूछा—तुमने अपने लड़के को क्या तानाब दिन है ? मैंने कहा—सुल्ल पटाई है । सुन कर बहुत ही खुरादुर और पठकर मेरी पीठ ठोकी । इसी बिलसिते में बातें करते करते कुछ सोचने लगे, मैं ताड़ गया कि इस प्रसंग की कोई सूक्ति सेव

रहे हैं जो इस वक्त याद नहीं आती। मैंने कहा, आपका एक शेर है, इसी की तलाश तो नहीं हो रही ?—

‘यदन में रुह आजाती है जब बे-गोरी रगत के,
तो वे इद्गलिश पढे रोटी भी मिल सकती है नेटिव को।’

सुन कर फड़क गये और फिर उठ कर मेरी पीठ थपकी। कहा—शाबाश। मैं इसी शेर को सोच रहा था, जो जहन से उतर गया था। आप कैसे समझ गये कि मैं इसीकी तलाश में हूँ। सचमुच इस वक्त आपको इलहाम हुआ है”—

स्वतंत्र, आर्य्यमित्र, मिलाप, लीडर, भारत आदि पत्रों ने तथा कितने ही मार्मिक विद्वानों ने पुस्तक की भरपूर प्रशंसा की है। सुप्रसिद्ध मासिक पत्र ‘विशाल भारत’ में इस पर एक लेख निकल चुका है। प्रयाग विश्वविद्यालय के ऑगरेजो साहित्य के अध्यापक प्रोफेसर अमरनाथ भा एम० ए० लिखते हैं—

“Of Padma Parag I need only say that it will be an abiding part of literary criticism I am truly glad to possess it ”

और भी ऐसी ही कितनी ही सम्प्रतियों हैं जिन्हें हम स्थानाभाव के कारण यहाँ उद्धृत नहीं कर सकते।

इस पुस्तक माला का प्रवेश शुल्क ॥) है।

स्थायी प्रादिकों को सभी पुस्तकें नियमानुसार पौन मूल्य पर मिलेंगी।

हमारे यहाँ हिन्दा के सभी नामी प्रकाशकों की पुस्तकें

मिलती हैं । स्टेशनरी इत्यादि का भी बड़ा स्टॉक हर घड़ी मौजूद रहता है ।

हमारे यहाँ से शीघ्र ही प्रकाशित होनेवाली कुछ पुस्तकें—

- (१) दीपावली (पंडित भगवती प्रसादजी बाजपेयी की चुनी हुई कहानियों का संग्रह)
- (२) चित्रपट (यह भी सुन्दर भावपूर्ण कहानियों का संग्रह है । इसके लेखक श्रीयुक्त शम्भू दयाल सकसेना साहित्यरत्न हैं)
- (३) स्वामी शंकराचार्य (लेखक—पंडित जगन्नाथ प्रसाद मिश्र, बी० ए०, बी० एल)
- (४) साम्यवाद के आचार्य कार्ल मार्क्स (लेखक—श्रीसत्यभक्त)
- (५) जीवनमरण (सपन्यास—फ्रेंच से अनुवादित)
- (६) कथा रहस्य (लेखक—श्रीपदुमलाल पुत्रालाल बक्षी, भूतपूर्व 'सरस्वती'-संपादक)
- (७) भारतवर्ष का इतिहास (लेखक—विश्वविख्यात विद्वान् श्रीयुक्त काशीप्रसाद जायसवाल, एम० ए०, बैरिस्टर-पटल)

निवेदक—

भारती पब्लिशर्स, लिमिटेड
पटना ।

